

नाहं प्रकाशः सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥२५॥

सम भूतमहेश्वरम् ॥” (६।११) इति । ‘भूतमहेश्वरम्’ इति विशेषणेनान्तर्यामितया धर्मसंस्थापनादिहेतोः कस्मिंश्चिज्जोकातीतपुरुषे प्रादुष्कृतं स्वज्ञानमिति लक्ष्यते । विमूढास्तज्ज्ञानं तस्य मनुष्यस्यैव न तु परस्येति मन्वाना न तच्छ्रद्धते, अतएवाह अवजानन्ति मामिति । कृतान्तेऽस्मिन्ननादृते “मया ततमिदं सर्वं जगदव्यक्तमूर्तिना । मत्स्थानि सर्वभूतानि” (६।४) इत्यादिपृक्त ऐश्वरो योगी न सिध्यति । २४।

कथं न ते जानन्तीत्याह नाहमिति । योगमायासमावृतः ‘योगः सृज्यगक्तीनां सम्मेलनं’ स एव माया प्रकटभावापन्ना प्रकृतिः तथा समावृत आच्छादितोऽहमन्तर्यामी सर्वस्य लोकस्य न प्रकाशः प्रकटः, अतः अयं मूढः विवेकज्ञानशून्यो लोकः माम् अजं जन्मरहितम् अव्ययं सदैकरूपं नाभिजानाति । योगः—“गुणानां युक्तिघटनम्” इति श्रीमच्छंकरः, “मनुष्यत्वादिसमानसंस्थानम्” इति श्रीमद्रामानुजः, “योगेन सामर्थ्योपायेन” इति श्रीमद्वाङ्मयः, “अचिन्त्यः प्रज्ञाविलामः” इति श्रीमच्छ्रीधरः, “भगवद्विमुखव्य मोहकत्वं योगः” इति श्रीमद्वल्लभः, “सङ्कल्पः” इति श्रीमदधुसूदनः, “हे योग योगिन्” इति श्रीमन्नीलकण्ठः, “गुणैर्योग एव माया” इति श्रीमद्वनमान्, श्रीमद्वाङ्मयधृतपाञ्चवचने—“आत्मनः प्राकृतज्ञैव लोकचित्तस्य बन्धनम् । स्वसामर्थ्येन देव्या च कुरुते स महेश्वरः ॥” इति सामर्थ्यमेव योग इति व्यज्यते । वयन्तु सृज्यगक्तीनां सम्मेलनमेव योग इति मन्यामहे । कथम् ? यदा हि भगवतश्चिच्छक्तिर्माया सृष्ट्याम्भा भवति तदैव ततः सृज्यगक्तीनां प्रादुर्भावः, तामां सम्मेलनेनैव प्रकृतिकार्यं जगदुत्पद्यते, उत्पद्यमानं तद्वज्रावरकं भवति, अतएव सृज्यगक्तिमम्मेलनरूपा माया भगवत्पञ्चा भगवन्तमाह्वयति तद्वत्त्वात् । स तु भगवान् तद्वतोऽपि तदतीत इति ज्ञानिनां दृष्टिर्न तु प्राकृतजनानाम् । २५ ।

वेदाहं समतीतानि वर्त्तमानानि चार्जुन ।

भविष्याणि च भूतानि मान्ते वेद न कश्चन ॥२६॥

इच्छाद्वेषसमुत्थेन हृन्दमोहेन भारत ।

सर्वभूतानि सम्मोहं सर्गे यान्ति परन्तप ॥२७॥

योगमायासमावृत इत्युक्तेः क्लियाच्छादितज्ञानस्त्वमिति संशयं
निरसितुमाह वेदेति । हे अर्जुन, समतीतानि भूतानि, वर्त्तमानानि
विद्यमानानि, भविष्याणि आगामीनि भूतानि चराचराणि सर्वाणि
अहं, सर्वान्तर्यामो वेद जानामि, मान्ते कश्चन न वेद । अतएव
न मां भजते । २६ ।

सर्वान्तर्यामिणं त्वां हृद्यवस्थितेऽपि कथं न ते जानन्तीत्यपेक्षया
तत्कारणमाह इच्छेति । सर्वभूतानि निखिलपाणिनः इच्छाद्वेषसमु-
त्थेन इच्छा च द्वेषश्च इच्छाद्वेषौ ताभ्यां समुत्तिष्ठतीति इच्छाद्वेषसमुत्थ-
स्तेन हृन्दमोहेन सुखदुःखशोभनाशोभनसत्यामत्यनित्यानित्यात्मानात्मसु-
यो मोहविपर्ययस्तेन सर्गे—‘सृष्टिविषये’ इति श्रीमन्नौलकण्ठः, ‘जन्म-
न्युत्पत्तिकाले’ इति श्रीमच्छङ्करोऽन्ये च, ‘जगत्सृष्ट्यारम्भकाले’ इति
श्रीमद्विश्वनाथः, ‘सर्गे सर्गकाले आरम्भेव, शरीरे हि मति इच्छादयः,
पूर्वस्त्वज्ञानमात्रम्’ इति श्रीमन्माध्वः । हे भारत, हे परन्तप, सम्मोहं
सम्पूढतामविवेकं यान्ति । व्याख्यातृणां व्याख्यानानामेव सामञ्जस्यं
भवति । सुखे दुःखं दुःखे सुखं, शोभनेऽशोभनम् अशोभने शोभनम्,
सत्येऽसत्यमसत्ये सत्यम्, नित्येऽनित्यम् अनित्ये नित्यम्, आत्मन्यात्मा
अनात्मन्यात्मा, एवमिच्छाद्वेषजनितं मिथ्याज्ञानं सृष्टिविषये जनानां
भवति । ततो जिज्ञासोपतिष्ठते । कुतोऽस्य मिथ्याज्ञानस्यारम्भः ?
शरीरारम्भात् । न हि शरीरमुपादानमनपेक्ष्योत्पद्यते, यदि नोपादाने
मिथ्याज्ञानस्य स्थितिः स्यात्, कुतो वा तस्य शरीरे संक्रमः ? पितृतो
मातृतश्चेत्, तथोरपि कुत इति जिज्ञासोपतिष्ठते । परम्परयेत्युत्तरे,

येषामन्तगतं पापं जनानां पुण्यकर्मणाम् ।

ते हन्द्मोहनिर्मुक्ता भजन्ते मां दृढव्रताः ॥२८॥

प्रारम्भकाले कुत इति जिज्ञासायां जगत्पृथ्वारम्भादेव मिथ्याज्ञानस्य जीवे प्रतिष्ठायाति । “ज्ञात्री ह्यवजावीशनीशौ” (श्वे, उ, १।८) इति जीवनिष्ठाज्ञानता प्रारम्भादेवेति सिध्यति । कथं तस्मिन्ज्ञानता प्रारम्भादिति जिज्ञासा निष्फला, न जातु तस्मिन्नन्तज्ञानं सम्भवत्य-
नीश्वरत्वात्, सति पुनः स्वीकार्यं मीश्वरद्वयम् । तत्त्वसम्भवं हयोरनन्त-
योर्यतो नावसरः । वस्तुतस्तु सृष्टिविषये पूर्णज्ञानं स्रष्टुः परमेश्वरस्य,
न तु सृष्टस्य जीवस्य । आत्मनि प्रकृतिसंसर्गकालादेव कामस्य तस्मिन्
स्थितिः प्रतिपादिता प्राक् । न हि कामो जातु तद्विपरीतेनाकामेन
विना स्थातुं शक्यते । यं कश्चिद्विषयमधिकृत्य कामस्योदयः, तद्विप-
रीतेऽकामो द्वेषो वा स्वभावत एवोपतिष्ठते । अतोऽज्ञानेन मिथ्या-
ज्ञानेन मोहनेतयोः सम्बन्धः स्वाभाविकः । एवं पश्यामी व्याख्यातृभिः
प्राज्ञध्वमवर्त्तमानावस्था अधिकृत्य व्याख्यातमिदं पद्यामिति सर्व्वं
समञ्जसम् । २७ ।

यदि प्रारम्भादेव मोहस्तदा जीवानां तस्मात्पुक्तिर्न सम्भवतीत्या-
शङ्कानिवारणायैषामिति । येषां पुण्यकर्मणां पुण्याचरणशीलानां
जनानां पापं दुष्कृतं मोहजनितभगवदिच्छाविरोधि कार्य्यम् अन्तगतं
अयप्राप्तं, ते हन्द्मोहनिर्मुक्ता दृढव्रता दृढनिश्चयपरायणा मामन्तर्यामिणं
भजन्ते । अत्रेदं तत्त्वमुद्घृतम् । सत्त्वरजस्तमोगुणसंसर्गाज्जीवजन्म ।
तेषु कोऽपि सत्त्वगुणप्रधानः, कोऽपि रजोगुणप्रधानः, कोऽपि तमोगुण-
प्रधान इति गुणानुसारि भवति आचरणम् । न हि ते गुणानुसारतः
स्वस्वाचरणे चिरनिरुद्धः । यतो गुणव्यतिकरं विना न कस्यापि
सम्भवः, अतो यद्यङ्गुणानुकूलमाचरणं यस्मिन् घटते तत्तद्गुणस्यापचयः
तद्विपरीतगुणस्यापचय उपतिष्ठते । अस्ति हि सर्व्वस्मिन् देहभृति
सत्त्वगुणस्य प्रवेशः । तमवस्तव्यं पुण्याचरणेन भवति सत्त्वगुणोद्रेकः ;

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥२६॥

साधिभूताधिदैवं मां साधियन्नञ्च ये विदुः ।

प्रयाणकालेऽपि च मां ते विदुर्युक्तचेतसः ॥२७॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे विज्ञानयोगो नाम सप्तमोऽध्यायः ।

तेन च चित्तं स्वच्छत्वमेति । चित्ते स्वच्छे भगवद्दर्शनोपयोगितोपति-
ष्ठते, तद्वजने स्पृहा च । २८ ।

किमर्थन्ते भगवन्तं सर्वान्तर्यामिणं भजन्ते तदाह जरेति ।
मामन्तर्यामिणमाश्रित्य जरामरणमोक्षाय जरामरणयोर्मोक्षार्थं ये यत-
न्ति यतन्ते मदर्पितानि फलाभिसन्निधूत्यानि विहितानि कर्माणि
कुर्वन्ति ते तद्ब्रह्म अक्षरम्, कृत्स्नं समयम् अध्यात्मं स्वभावम्
आत्मस्वरूपम्, अखिलञ्च कर्म विदुर्विजानन्ति । परमात्माश्रयणेन
तेषां ब्रह्मविषयकमात्मविषयकमाज्ञापालनरूपकर्मविषयकं ज्ञानसुत्य-
द्यते । २६ ।

सत्युकालेऽपि भगवद्भक्तानां तद्विस्मरणं नाशङ्कनीयमित्याह साधि-
भूतति । साधिभूताधिदैवम् अधिभूतश्चाधिदैवञ्च अधिभूताधिदैवं
तेन सह वर्त्तते साधिभूताधिदैवं साधियन्नञ्च यत्किञ्चिज्जनिमहसु,
पुरुषं देहवर्त्तीयज्ञाधिहातदेवज्ञान्तर्भूय वर्त्तमानं मामन्तर्यामिणं ये
विदुः, ते युक्तचेतसः मय्यासक्तमनसः प्रयाणकालेऽपि सत्युकालेऽपि मां
विदुः विजानन्ति ।

अस्मिन्नध्यायस्याध्यायसंग्रहे श्रीमद्वासुदेवमुनिः —“स्वयाथात्म्यं प्रकृ-
त्यास्य तिरोधिः शरणागतिः । भक्तभेदः प्रबुद्धस्य श्रेष्ठं सप्तम उच्यते ॥”
श्रीमद्भिरिः —“तदनेन सप्तमोत्तममधिकारिणं प्रति ज्ञेयं निरूपयता
तदर्थमेव सर्वोक्तकलादिसुपदिशता प्रकृतिद्वयद्वारेण सर्वकारणत्वा-

दिति च वदता तत्पदवाच्यं तत्तत्त्वज्ञोपलक्षितम् ।” श्रीमद्भलदेवः—
 “मां विदुस्तत्त्वतो भक्ता मन्त्रायामुत्तरन्ति ते । ते पुनः पञ्चधित्येष सप्त-
 मस्य विनिर्णयः ॥” श्रीमन्मधुसूदनः—“तदन्तोत्तमाधिकारिणं प्रति
 ज्ञेयं, मध्यमाधिकारिणं प्रति ध्येयं, लक्षणया मुख्यया च वृत्त्या तत्पद-
 प्रतिपाद्यं ब्रह्म निरूपितम् ।” श्रीमद्विष्णुनाथः—“भक्ता एव हरे-
 स्तत्त्वविदो मायां तरन्ति च । ते चाक्ताः षड्विधा अत्रत्याध्यायार्थी
 निरूपितः ॥” इति । ३० ।

इति श्रीमद्भगवद्गीतासमन्वयभाष्ये सप्तमोऽध्यायः ।

अष्टमोऽध्यायः ।

अथ म उवाच—

किं तद्वद्ब्रह्म किमध्यात्मं किं कर्म पुरुषोत्तम ।
अधिभूतञ्च किं प्रोक्तमधिदैवं किमुच्यते ॥२॥
अधियज्ञः कथं कोऽत्र देहेऽस्मिन् मधुसूदन ।
प्रयाणकाले च कथं ज्ञेयोऽसि नियतात्मभिः ॥२॥

श्रीभगवानुवाच—

अक्षरं परमं ब्रह्म स्वभावोऽध्यात्ममुच्यते ।
भूतभावोद्भवकरो विसर्गः कर्मसंज्ञितः ॥३॥

अतीताध्यायान्ते प्रश्नवीजान्युपक्षिप्तानि “ते ब्रह्म तद्विदुः कृत्स्नम-
ध्यात्मम्” इत्यादिना । ब्रह्मशब्दस्य भिन्नार्थं प्रयोगो न विरलस्वात्म-
शब्दस्य च । “विज्ञानं यज्ञं तनुते कर्माणि तनुतेऽपि च” (ते, उ,
२।५) इति श्रुती कर्मणोऽपि द्वैविध्यम् । अधिभूतशब्देन किंवा पृथि-
व्यादिकृत्स्नकार्यजातं बोध्यते, उत किञ्चिदेव, तथा चाधिदैवतशब्देन
देवविषयकमनुष्ठानमादित्यमण्डलादिविधितं चैतन्यं वा, साधियज्ञ-
शब्देन यज्ञमधिकृतो विज्ञानात्मा परमात्मा वाभिप्रेयत इति प्रश्नकार-
णानि पश्यन् पृच्छत्यर्जुनो हाभ्यां, किन्तदिति, अधियज्ञ इति ।
किन्तद्वद्ब्रह्म इत्येकः, किमध्यात्ममिति द्वितीयः, किं कर्म इति तृतीयः,
किमधिभूतमिति चतुर्थः, किमधिदैवमिति पञ्चमः, अधियज्ञः कथं
केन प्रकारेण चिन्तनीयः किं स बुद्ध्यादिस्तद्व्यतिरिक्तो वेति षष्ठः,
प्रयाणकाले अन्तकाले नियतात्मभिः नियतचित्तैः पुरुषैः कथं केनो-
पायेन ज्ञेयोऽसीति सप्तमः प्रश्नः । ज्ञेयत्वेन सप्त पदार्था एव सूचिता
इति प्राज्ञः । १।२ ।

अर्जुनपरिप्रश्नोत्तरमाह अक्षरमिति, अधिभूतमिति, अन्तकाल

अधिभूतं चरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥४॥

अन्तकाले च मामेव स्मरन् मुक्ता कलिवरम् ।

यः प्रयाति स मद्भावं याति नास्त्यत्र संग्रहः ॥५॥

इति । प्रथमस्य कित्तद्वहोत्यस्योत्तरम्—अक्षरं परमं ब्रह्म ; न चर-
तीत्यक्षरं परमात्मा, “एतस्य वा अक्षरस्य प्रशमने मार्गि सूर्याचन्द्र-
मसौ विष्टनौ तिष्ठतः । एतस्य वा अक्षरस्य प्रशमने मार्गि द्वावा-
दृष्टिव्यौ विष्टनौ तिष्ठतः” (व, प्रा, उ, ४।८।६) इति ; द्वितीयस्य किम-
ध्यात्मित्यस्योत्तरम्—स्वभावोऽध्यात्ममिति, स्वभावः स्रो भावः स्वरूप-
मध्यात्मम्, प्रकृतिसंसर्गवशादेहे भोक्तृत्वेन प्रकाशमानमात्मस्वरूपम् ;
तृतीयस्य किं कर्मित्यस्योत्तरम्—भूतभावोद्भवकरो विसर्गः कर्मसं-
ज्ञितः, भूतानां भावं सात्त्विकादिस्वभावमुद्भवञ्च करोति यो विसर्ग-
ख्यागो देवोद्देशे द्रव्यवितरणम्, स कर्मसंज्ञितः कर्मशब्दितः, यतो
भूतानां स्वभावप्राप्तिरुत्पत्तिश्च तत्कर्ममिति फलितार्थः ; चतुर्थस्य अधि-
भूतञ्च किमित्यस्योत्तरम्—अधिभूतं चरो भावः, चरतीति चरो
विनाशी भावो वस्तु यत्किञ्चिज्जनिमहस्वित्यर्थः, अधिभूतं प्राणि-
जातमधिकृत्य भवतीत्यधिभूतम् ; पञ्चमस्य अधिदैवं किमित्यस्योत्त-
रम्—पुरुषश्चाधिदैवतम्, पुरुषः समष्टिविराट् अधिदैवतमग्न्यादि-
त्यादिदेवानधिकृत्य चक्षुरादिकरणान्यनुगृह्णातीत्यधिदैवतम् ; षष्ठस्य
अधियज्ञः कथं क इत्यस्योत्तरम्—अधियज्ञोऽहमेवात्र देहे, अत्र देहे-
ऽधियज्ञः सर्वयज्ञाभिमानिनी देवता “यज्ञो वै विष्णुः” इति श्रुते-
रहमेव । यज्ञस्य मनुष्यदेहनिर्ज्वर्यत्वात् देहे तदभिमानिन्या देव-
तायाः स्थितिः, तथाहि श्रीमन्माध्वधृतं गीताकल्पे, “देहस्यविष्णु-
रूपाणि अधियज्ञ इतीरितः । कर्मैश्वरस्य सृष्ट्यर्थं तच्चापीच्छाद्य-
मुच्यते ॥ अधिभूतं जडं प्रोक्तमध्यात्मं जीव उच्यते । हिरण्यगर्भी-
ऽधिदैवं देवः सङ्कर्षणोऽपि वा । ब्रह्म नारायणो देवः सर्वदेवश्च दे-

श्वरः ॥” इति ; समसस्य अन्तकाले कथं ज्ञेयोऽमीत्यस्य—अन्तकाले मरणकाले मामिवान्तर्यामिणं शरमेश्वरं स्मरन् कलेवरं देहं त्यक्त्वा यः प्रयाति स मद्भावं मत्स्वरूपं याति प्राप्नोति, अत्र न संशयोऽस्ति ।

श्रीमद्रामानुजिन तदनुसारिणा श्रीमद्भलदेवेन, अक्षरं समष्टिरूपं क्षेत्रज्ञं परमं प्रकृतिविनिर्मुक्तात्मस्वरूपम् ; स्वभावः स्वस्य जीवस्य भावः भूतसूक्ष्मं तद्वामनादिकञ्च, पञ्चाग्निविद्यायां मनुष्यादिभार्याङ्गव-
करो यो विमर्गः अहामोमादिरूपस्तत् कर्म इति व्याख्यातम् । यदपि वयं श्रीमच्छङ्करस्तदनुयायिनौ श्रीमत्पद्मसूदननीलकण्ठौ च तत्सम्प्रदा-
यस्य प्रतिनिधित्वेन, श्रीमद्रामानुजमाध्वाचार्यौ तयोर्भावानुसारिणौ तत्सम्प्रदाययोः प्रतिनिधित्वेन श्रीमद्भलदेवविश्वनाथावेवावलम्बितवन्तो गीतार्थनिर्णयाय, तथाप्यन्येषां व्याख्येतृणां प्रोक्तसम्प्रदायानुवर्तिनां यथासम्भवं व्याख्यानसमालोचनं नास्माकमनादरोऽस्ति । अतः श्रीम-
त्कल्याणभट्टविरचितायां रसिकरञ्जन्यां पदे पदे प्रकाशमानः स्वरविश्ले-
षेण पदाक्षरविभजनेन च भक्तिपक्षसमर्थनाय महान् प्रयासो यदपि नास्माकं कचिकरः, तथाप्यत्र तस्य ‘अक्षरं परमं ब्रह्म’ इत्यस्य व्याख्या-
नस्य तदंगं न वयमुपेक्षामहे यस्मिन् ब्रह्म विभूतित्वेन परिगृहीतम् । तदुच्यते—“एकादशे ‘पृथिवीवायुराकाश आपो ज्योतिरहं महान् ।
विकारः पुरुषोऽव्यक्तं रजः सत्त्वं तमः परम् ॥’ इत्यत्र परमित्यनेन
परं ब्रह्मति व्याख्यया च तस्य विभूतित्वोक्तेः ; ब्रह्मसंहितायां—‘यस्य
प्रभाप्रभवतो जगदण्डकाटिकाटिखण्डपवसुधादिविभूतिभिन्नम् । तद्ब्रह्म
निष्कनमनन्तगणपभूतं गोविन्दमादिपुरुषं तमहं भजामि ॥’ इत्युक्त्या ।
अत्र कारिके—‘निष्कनादिस्वरूपं तत् ब्रह्माण्डार्कदकोटिषु । विभूति-
भिर्धराद्याभिर्भिन्नं भेदमुपागतम् ॥ सदाप्रभावयुक्तस्य ब्रह्म यस्य प्रभा
भवेत् । तं गोविन्दं भजामि पदार्थः स्फुटीकृतः ॥’ इति । श्रीमद्-
भागवतामृतस्य तद्व्याख्यया च विभूतित्वव्यञ्जनात् ॥” इति । श्रीमद्-
भागवतामृत हरिभक्तिरसामृतसिन्धुप्रभृतिषु ब्रह्मणो भगवद्भिभूतित्वं
दृश्यते, यथा श्रीमद्भागवतामृते—“भगवांस्तु परब्रह्म परात्मा परमेश्वरः ।

यं यं वापि स्मरन् भावं त्यजत्यन्ते कलिवरम् ।
तं तमेवै कौन्तेय सदा तद्भावभावितः ॥६॥

सुमान्द्रमच्चिदानन्दविग्रहो महिमान्भवः ॥ सगुणत्वागुणत्वादिविरोधाः
प्रविशन्ति तम् । महाविभूतिर्वृद्धास्य प्रसिद्धेयं तयोर्भिदा ॥” इति ।
“परात्परं ब्रह्म च ते विभूतयः” इति तट्टीकाष्टोक्तिः । हरिभक्ति-
रसामृतमिन्धौ च यथा — “यदरीणाञ्च प्रियाणाञ्च प्राप्यमेकमिवोदितम् ।
तद्ब्रह्मक्षणयोरैक्यात् किरणार्कौपमाजुषाः ॥” “सच्चिदानन्दमन्दोद्भा-
स्यिदानन्दघनाकृतिः ।” इत्यत्र “यस्य प्रभाप्रभवतः” इति ब्रह्मसंहिता
वचनमुद्धृत्य सिद्धान्तितम् — “अतः यौगैषावैः सर्वश्रुतिस्मृतिनिर्द्दर्शनैः ।
तद्ब्रह्म श्रीभगवतो विभूतिरिति कीर्त्यते ॥ इति । अत्र यत् विचार्य-
मस्ति वक्ष्यते तद्वादगः । श्रीमत्कल्याणभट्टस्वीकृते सम्प्रदाये ब्रह्मणो
विभूतित्वनिर्वचनं प्रामादिकम्, यतस्तेभ्योभगवतो ब्रह्मोपादानत्वं स्वीकृ-
तम् । यथा श्रीमद्भागवतासुते — “सदा सम्पत्त्यर्थं बहुतरविशेषं वित-
नुते यथा स्वस्मिंस्तत्तत्प्रकृतिरहितेऽपि ध्रुवतरम् ॥” टीका च, “एत-
दुक्तं भवति परब्रह्मरूपत्वेन स्वभावतो निर्विशेषस्यापि स्वस्य परमाका-
दिरूपेण विचित्रावतारात्मतया यथा” इति । भगवतो ब्रह्मोपादानत्वे
तस्यैव विभूतित्वमादिष्टस्वरूपत्वं न तु ब्रह्मण इति कोऽपि नास्वीकर्तुं
समर्थः । “जुष्टं यदा पश्यत्यन्यमोशमस्य महिमानमिति वीतशोकः”
(श्वे, उ, ४।७) ; “तमेव भान्तमनुभाति सर्वं तस्य भासा सर्वमिदं
विभाति” (कठ, ५।१५) इत्यत्र महिमत्वं भारूपत्वं न ब्रह्मणो विभू-
तित्वं प्रतिपादयति, प्रजुप्त ब्रह्मणा जीवजगतोः सम्बन्धमेव दर्शयति ।
निर्विशेषसविशेषविचारे या भ्रान्तिर्विद्यते सापि वक्ष्यते सविचारं
तत्र । ३—५ ।

अन्तकाले पूर्वोनियतचिन्तनानुरूपैव चिन्ता समुदेति, अतः भगव-
न्चित्तया भगवत्प्राप्तिरन्यविषयचिन्तयान्यविषयप्राप्तिरित्याह यं यमिति ।
हे कौन्तेय, सदा नियतं तद्भावभावितं तत्पदार्थचिन्तया वासितचित्तः

तस्मात् सर्वेषु कालेषु मामनुस्मर युध्य च ।

मय्यर्पितमनोबुद्धिमस्मिन्मैष्यस्यसंशयम् ॥७॥

अभ्यासयोगयुक्तेन चेतसा नान्यगामिना

परमं पुरुषं दिव्यं याति पार्थानुचिन्तयन् ॥८॥

कविं पुराणमनुशामितार-

मणोरणीयांसमनुस्मरेद्दयः ।

सर्वस्य धातारमचिन्त्यरूप-

मादित्यवर्णं तमसः परस्तात् ॥९॥

यं यं वापि भावं पदार्थं स्मरन् अन्ते मरणकाले कलेश्वरं देहं त्यजति
तं तं भावं पदार्थं याति प्राप्नोति । चिन्तामयो हि पुरुषः, चिन्ता-
रूपा हि तस्य शक्तिः, चिन्तया हि को वा किंस्वरूपोऽधुना वर्तते
भविष्यति च भविष्यति ज्ञायते इति तत्त्वम् । ६ ।

यतः पूर्वनिश्चितचिन्तनानुरूपेवान्त्या चिन्ता भवति, तथा च तदनु-
गुणा गतिरित आह तस्मादिति । यत एव तस्मात् सर्वेषु कालेषु
सामन्तर्यामिणमनुस्मरं विनश्यत् युध्य च युध्यस्व स्वधर्मं कुरु । एव-
मन्तर्यामिणि अर्पिते मनोबुद्धौ यस्य स त्वं सामन्तर्यामिणम् एषासि
प्राप्स्यसि, अक्षय्यो नास्ति संशयोऽतः । ७ ।

सततानुचिन्तनं अभ्यासो हि कारणमतस्तस्मिन्नाहाभ्यास इति ।
अभ्यासः सज्जानोत्पत्त्यप्यवधारः 'विराट्भूतान्तर्यामिषु मनसः स्थिरी-
करणार्थं यद्धाऽभ्यासः' इति अ मञ्जीलकण्ठः, स एव योगस्तेन युक्तेन
अनन्यगामिना नान्यत्र गन्तुं शीलमस्यति तेन चेतसा चित्तेन, हे पार्थ,
अनुचिन्तयन्नुपशायन् दिव्यं—'सृष्ट्यादिक्रीड़ायुक्तं दिव्यं क्रीडति
धातोः' इति श्रीमद्भाष्यः—'अप्रकृतं द्योतनात्मकं परमपुरुषं याति
प्राप्नोति । ८ ।

तं दिव्यं पुरुषं विशिनष्टि कविमिनि । कविं सर्वज्ञं, पुराणं

प्रयाणकाले मनसाऽचलेन
भक्त्या युक्तो योगबलेन चैव ।
भुवोर्मध्ये प्राणमावेश्य सम्यक्
स तं परं पुरुषमुपैति दिव्यम् ॥१०॥

चिरन्तनमनादिम्, अनुशासितारं नियन्तारमुपदेष्टारम्, अणोरणीयांसं
सूक्ष्मादपि सूक्ष्मतरम्, सर्वस्य धातारं धारणपाषाणकर्तारम्, अवि-
चिन्त्यरूपं नियतविद्यमानमव्ययस्य रूपं न केनचिच्चिन्तयितुं शक्यते
इत्यविचिन्त्यरूपम्, आदित्यवर्णम् आदित्यस्यैव स्वपरप्रकाशकी वर्णः
स्वरूपं दीप्यमानता यस्य तम्, तमनः परं तमाऽव्यक्तं प्रकृतिः ततः
परस्तादुपरिष्ठात् विद्यमानम्, “तमनः परस्तादज्ञानलक्षणाग्नौह्मात्-
कारात् परं तमनुचिन्तयन् यातीति पूर्वेणैव सम्बन्धः” इति श्रीमच्छ-
ङ्करः, अन्ये तु ‘स तं परं पुरुषमुपैति दिव्यम्’ इति परेण सम्बन्धमुक्त-
वन्तः । ‘सप्रपञ्चप्रकृतिं भित्त्वा यस्तिष्ठति एवम्भूतं पुरुषम्’ इति
श्रीमच्छ्रीधरः, सप्रपञ्चप्रकृतिमन्तर्भूयोपरिष्ठात् तदर्तोतत्वेन विद्यमान-
मिति वयम् । ८ ।

प्रयाणकाल इति । प्रयाणकालेऽन्तकाले अचलेन स्थिरेण मनसा
भक्त्या परमेश्वरविषयेण परमेण प्रेम्णा युक्तः योगबलेन स्वचित्तस्थैर्यलक्ष-
णस्य योगस्य बलेन भुवोर्मध्ये प्राणं सम्यक् आवेश्य भगवच्चिन्तनस्थाना-
दुदयात् चाहं प्राणं भुवोर्मध्ये सम्यक् निवेश्य, तच्च परमपुरुषचित्ता-
परायणः सन्नित्यर्थः, तं दिव्यं परं पुरुषमुपैति प्रपद्यते । मरणकाले
हृत्पिण्डस्य क्रियाशैथिल्याच्छ्वासकृच्छ्रता, तयोर्दुर्गामित्वं श्वासस्य ।
श्वासो हि प्राणक्रिया । अतएव श्वासञ्च प्राणञ्चाभिन्नभावेन गृहीत्वा
प्राणक्रियाश्वाससङ्कारेण भगवच्चिन्तनाभ्यासवान् योगी प्रयाणकाले
आहंस्य प्राणस्योर्दुर्गामित्वादुर्दुर्भूमावेव भुवोर्मध्ये भगवच्चिन्तनानुरतो
भवति, योगिन च तनुं त्यजतीति फलितार्थः । योगिन तनुत्यागे ब्रह्म-
संस्पर्शानन्देन सुखं प्रसन्नं प्रस्फुटितकमलमिव प्रफुल्लं भवतीति प्रत्य-
क्षम् । १० ।

यदक्षरं वेदविदो वदन्ति

विशन्ति यदुद्यतयो वीतरागाः ।

यदिच्छन्तो ब्रह्मचर्यं चरन्ति

तत् ते पदं संयज्ञेण प्रवक्ष्यामि ॥११॥

सर्व्वेद्वाराणि संयम्य मनो हृदि निरुध्य च ।

मूर्ध्नाधायात्मनः प्राणमास्थितो योगधारणाम् ॥१२॥

ओमित्येकाक्षरं ब्रह्म व्याहरन् मामनुस्मरन् ।

यः प्रयाति त्यजन् देहं स याति परमां गतिम् ॥१३॥

अन्तकालेऽवलम्बनीयमुपायं सङ्क्षेपेण वक्तुमुपक्रमते यदक्षरमिति ।
वेदविदो ब्रह्मज्ञा यदक्षरं वदन्ति—“एतद्देवैः तदक्षरं गार्गि ब्राह्मणा
अभिवदन्ति अस्थूलमनन्यवृक्षस्वम्” इत्यादि (उ, आ, प्रा० ८) ; वीत-
रागा निस्पृहा यतयो यत्नशीलाः यत् विशन्ति प्राप्नुवन्ति, यत् अक्षर-
मिच्छन्तो ज्ञातुमिच्छन्तः ब्रह्मचर्यं चरन्ति, तत्तेऽक्षराख्यं ब्रह्माख्यं पदं
संयज्ञेण सङ्क्षेपेण प्रवक्ष्यामि कथयिष्यामि । पश्यामिदं कठोक्तस्य प्रवचन-
स्यानुरूपम्, तद्यथा “सर्व्वं वेदा यत्पदमामनन्ति तेषां सर्व्वेणाणि च
यद्वदन्ति । यदिच्छन्तो ब्रह्मचर्यं चरन्ति तत्ते पदं सङ्क्षेपेण ब्रवीमि ;
ओमित्येतत् ॥” (१।२।१५) इति । ११ ।

योगधारणमाह सर्व्वेद्वाराणीति ; ओमिति । सर्व्वेद्वाराणि स-
र्व्वान्द्रियद्वाराणि संयम्य बहिर्विषयप्रवृत्त्यानिवृत्त्य, मनो हृदि निरुध्य
अन्तर्विषयवित्तनाटवकथ्य च आत्मनः प्राणं मूर्ध्नि भ्रुवोर्मध्ये तदुपरि
च निधाय योगधारणां मद्भावनामास्थितः कुर्वन्, आत्मन इति पदं
योगधारणामित्यनेन सम्वध्य श्रीमन्मधुसूदनो व्याचष्टे “आत्मनो योग-
धारणाम् आत्मविषयसमाधिरूपां धारणामास्थितः, आत्मन इति देव-
तादिव्याप्त्यर्थम्” इति । ओमिति एकाक्षरं ब्रह्म ब्रह्मवाचकं, नाम-
नामिनोरभिन्नत्वात् ब्रह्मेत्युक्तिः, व्याहरन्नुच्चारयन् मामन्तर्यामिणमनु-

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥१४॥

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥१५॥

स्मरन् चिन्तयन् ध्यायन् यो देहं त्यजन् प्रयाति स परमां प्रकृष्टां गतिं याति प्राप्नोति । “एतदेवाक्षरं ब्रह्म एतदेवाक्षरं परम् । एतदेवाक्षरं ज्ञात्वा यो यदिच्छति तस्य तत् ॥” (कठ, १।२।१६) । इत्युक्तोक्तारिणान्तर्यामिणं परमपुरुषं चिन्तयन्नेव तं गच्छति, न पुनः केवलेन तदुच्चारणेनेति पश्यताचार्य्येण परमपुरुषानुचिन्तनं विहितम् । आह च प्रश्नोपनिषदि—“यः पुनरेतं विमात्रेणैवोमित्येतदेवाक्षरेण परं पुरुषमभिधायीत, स तेजसि सूर्य्यं सम्पन्नः, यथा पदोदरस्त्वचा विनिर्मुच्यत एवं ह वै स पाप्मना विनिर्मुक्तः, स मामभिरुन्नीयते ब्रह्मलोकं, स एतस्माज्जीवघनात् परात्परं पुरिगयं पुरुषमीक्षते ।” (५।५) इति । १२।१३ ।

न हि सर्वेषां मरणकाले योगधारणया मरणं सम्भवति । वायुनिरोधविधुराणां न तिष्ठति तादृग्धारणामामर्थ्यम् । विशेषतस्त्रिराभ्यासं विना तादृशी स्मृतिर्न जातु तदोपतिष्ठते, अपिच भगवत्प्राप्तिर्नित्याभ्यासपरायणानामेव भवति, नान्यस्येत्याहाचार्य्यः अनन्यचेता इति । अनन्यचेताः नान्यविषये चेतो यस्य स अनन्यचेता यः सततं निरन्तरं नित्यशः यावज्जीवं मां स्मरति चिन्तयति, तस्य नित्ययुक्तस्य सदा समाहितस्य योगिनः, हं पार्थ, अहं सुलभः सुखेन लभ्यः । ये पुनर्वायुनिरोधविधुरतयोक्तरीत्या स्वेच्छाप्रयुक्तोत्क्रमणे न समर्था भवेयुः, तेषां किं स्यादित्यपेक्षयोक्तमेवमिति श्रीमद्भिरिमधुसूदनी । कश्चिन्मिश्रां योगमिश्रां प्रधानभूतां भक्तिमुक्ता पश्येऽस्मिन् केवलं भक्तिमाहति श्रीमद्दिशनाथबलदेवो । १४ ।

अनन्यचित्तेन सर्वेनियन्तारं विचिन्त्य किं भवति तदाह । माम-

आत्रक्षभुवनालोकाः पुनरावर्त्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥१६॥

क्षर्यामिणमुपेत्य प्राप्य दुःखालयं बहुक्लेशपूर्णम्, अशाश्वतं निरन्तर-
परिवर्त्तनाधानं पुनर्जन्म प्रकृतिसम्बन्धं न आप्नुवन्ति, य एते महात्मानः
परमां सर्वोत्कृष्टां संसिद्धिं भगवत्प्राप्तिरूपां गताः प्राप्ताः । केवल-
भगवदाश्रितानाम् “एषास्य परमा गतिरेषास्य परमा सम्पदेषोऽस्य
परमो लोको एषोऽस्य परम आनन्दः” (वृ, आ, ६।३।३२) इति भगव-
त्येव नित्यस्थितिर्भवति । १५ ।

भगवदाश्रयं विना नैकान्तिकी गतिरिति स्पष्टवाक्येनोच्यते आत्र-
क्षेति । हे अर्जुन, आत्रक्षभुवनात् मह ब्रह्मभुवनेन लोकाः पुनराव-
र्त्तिनः पुनरावर्त्तनस्वभावाः पुनः पुनः परिवर्त्तनशीला नैकान्तिका इति
यावत् । हे कौन्तेय, मामन्तर्यामिणमुपेत्य प्राप्य पुनर्जन्म रूपान्तर-
ताप्राप्तिर्न विद्यते । “अथ हैषोऽनन्तमपारमक्षयं लोकं जयति यः
परिणादित्यम्” (ते, ब्रा, ३।१।१८) इति ब्रह्मलोकस्याक्षयत्वं प्रमज्यते,
तत् कथं पुनरत्राप्य पुनरावर्त्तिषु लोकेषु गणना ? “नाप्याहाराच्चे
लाकमाप्नुतः” (३।१।१८) इत्यत्र श्रीमत्सायन आह “ब्रह्मलोके हि नैते
अहाराश्च अताप्ये प्रसरतः किन्तु कल्पमात्रमैकमहः, तस्मादितरलोके-
ष्विव नास्य आयुः लीयते” इति । “आत्रक्षभुवनात्” इत्युक्तिमवल-
म्बीय स एवमाहंति प्रतिभाति । “तेषु ब्रह्मलोकेषु पराः पावतो
वसन्ति तेषां न पुनरावर्त्तिः” (वृ, आ, ८।२।१५), इत्यत्र ब्रह्मलोका-
ख्येषु विविधेषु लोकेषु भ्रमणं भवति, तत्त्वहारावयुक्तेषु लोकेष्विति ‘न
पुनरावर्त्तिः’ इति वाक्येन लक्ष्यते; अन्यथा ‘आत्रक्षभुवनात्’ इत्युक्तिर्न
समञ्जसा स्यात् । “स एवस्माज्जीवघनात् परात्परं पुरिषयः पुरुषर्मा-
जते” (प्र, उ, ५।५) इत्यत्र पुरुषेक्षणमात्रमुक्तं न तेनैक्यम् । अतो न
यावत् परमपुरुषेणैकत्वमापन्नस्य जीवस्य तस्मिन् स्थितिर्भवति, न भवति ।
स एव परमपुरुषोऽस्य परमो लोकः । उक्ता वैधैकत्वावस्था तस्यामयो-

पनिषदि वहे प्रश्ने “स यथेमा नद्यः स्यन्दमानाः समुद्रं प्राप्यास्तं गच्छन्ति भिक्षोने तासां नामरूपे समुद्र इतिव” प्रोच्यते एवमेवास्त्र परिदृष्टरिमाः षोडश कलाः पुरुषायणाः पुरुषं प्राप्यास्तं गच्छन्ति, भिक्षोने तासां नामरूपे, पुरुष इतिव” प्रोच्यते, स एषोऽक्लोऽसृती भवति” (६।५) इति । अत्र ‘अकलाः’ इति पदेन देहमन्त्रस्थपनयः, ‘अमृतः’ इति पदेन मृत्युमतिक्रम्य परमपुरुषे स्थितिसोच्यते । पुरुषस्य परमपुरुषेण स्वरूपैकत्ववशादेकत्वेऽपि श्रीमच्छङ्करोक्तिरेवात्रादरणीया—“सतपि भेदापगमे नाथ तवाहं न मामकीनस्त्वम् । मामुद्रो हि तरङ्गः क्वचन समुद्रो न तारङ्गः ॥” इति । यत्तु श्रीमन्माध्वाचार्य्योक्तं गीतातात्पर्यनिर्णये—“‘न च जीवेश्वरेक्यं मुक्तावपि,’ ‘इदं ज्ञानमुपायित्व मम साधर्म्यामागताः । सर्गोऽपि नोपजायन्ते प्रलये न व्यथन्ति च ॥’ ‘यो वेद निहितं गुहायां परमे व्योमन्, सोऽश्रुते सर्वान् कमान् सह ब्रह्मणा विपश्चिता ।’ ‘एवमानन्दमयमात्मानमुपसंक्रम्य इमांल्लोकान् कामाक्षीकामरूप्यनमश्चरन्.....’ ‘न ममा ब्रह्मणा कथितं मुक्तावपि कथञ्चन । ततः सहस्रगुणिता श्रीस्ततः परमी हरिः ॥’.....इत्यादि मोक्षानन्तरमपि भेदवचनेभ्यः । न च ‘यत्र त्वस्य सर्वमात्मैवाभूत् तत् केन सम्पश्येत् तत् केन किं जिघ्रेत्,’ ‘यद्वै तं न पश्यति पश्यन् वै तन्न पश्यति,’ ‘न हि द्रष्टृदृष्टेर्विपरिलोपो विद्यतेऽविनाशित्वान्न तु तद्वितीयमस्ति ततोऽन्यद्विभक्तं पश्येत परमम्,’ ‘ब्रह्म वेद ब्रह्मैव भवति,’ ‘तत्त्वमसि,’ ‘अहं ब्रह्मास्मि’ इति वाक्यविरोधः । संज्ञानाशो यदि भवेत् किं मुक्त्या नः स्यात् ।.....‘न च ज्ञेयविनाशः स्यात् आत्मनाशः कुतः पुनः ।’.....‘तस्मात् स्वभावज्ञानेन भिक्षा विष्णुममीपगाः । युञ्जते सर्वभोगांश्च मुक्तिरेषा न चान्यथा ॥” इति—तद्वैतनाममञ्जमम् ; ‘मत्पि भेदापगमे नाथ’ इत्यादिना श्रीमच्छङ्करोऽपि तदेवाह । श्रीमन्माध्वकृतगीताभाष्यस्य टीकायां प्रमेयटीपिकायां श्रीमज्जयतीर्थेन विचारतो यत् सिद्धान्तितम्, तदपि न स्वरूपैक्यविरोधि । १६ ।

सहस्रयुगपर्यन्तमहर्षद्ब्रह्मणो विदुः ।

रात्रिं युगसहस्रान्तां तेऽहोरात्रविदो जनाः ॥१७॥

अव्यक्ताद्याक्तयः सर्वाः प्रभवन्त्यहोरागमे ।

रात्रागमे प्रलीयन्ते तत्रैवाव्यक्तसंज्ञके ॥१८॥

भूतयामः स एवायं भूत्वा भूत्वा प्रलीयते ।

रात्रागमेऽवशः पार्थ प्रभवत्यहोरागमे ॥१९॥

ब्रह्मलोकमहिताः सर्वा लोकाः कथं पुनरावर्तिनस्तत्कारणमाह
सहस्रेति । सहस्रयुगपर्यन्तं सहस्राणि युगानि पर्यन्तमवसानं
यस्याङ्गस्तदङ्गः, युगमहस्रान्तां तत्परिमाणं रात्रिं ये विदुः, ते जना
अहोरात्रविदः । अतो नाक्षर्यो ब्रह्मणो लोकः । अत्र श्रीमच्छ्रीधरो-
ऽहोरात्रमानमेवमाह—“युगगण्डनात् चतुर्युगमभिप्रेतम्, ‘चतुर्युगसह-
स्रन्तु ब्रह्मणो दिनमुच्यते’ इति विष्णुपुराणोक्तेः । ब्रह्मण इति च मह-
र्लकादिवासिनामुपलक्षणार्थम् । तत्रायं कालगणनाप्रकारः ;—मनु-
ष्याणां यहयं तद्देवानामहोरात्रं, तादृशेराहोरात्रेः पञ्चमासादिकल्पना ।
हादशभिर्वर्षमहस्रेयचतुर्युगं भवति, चतुर्युगसहस्रन्तु ब्रह्मणो दिनम्,
तावत्प्रमाणेव रात्रिस्तादृशेराहोरात्रेः पञ्चमासादिकल्पेण वर्णयतं ब्रह्मणः
परमायुरिति ।” इति । १७ ।

क्वमनेन कालगणनेनेत्याह अव्यक्तादिति । ब्रह्मणोऽहोरागमे प्रबोध-
काले अव्यक्ताद्ब्रह्मणः स्वाभावस्थायाः सर्वा व्यक्तयः स्थावरजः प्रलक्षणाः
सर्वाः प्रजाः प्रभवन्ति प्रादुर्भवन्ति, रात्रागमे ब्रह्मणः स्वापकालेऽव्यक्त-
संज्ञके तत्रैव प्रलीयन्त प्रलयं यान्ति । १८ ।

“सत्याद्भूतानि जातानि सत्यं भूतमयं जगत्” इति प्रतिज्ञाया न
जातु हानिरस्तीति प्रदर्शनाय प्रलयेऽपि तेषां स्वकारणेऽव्यक्तावस्थायां
स्थितिः पुनस्ततो व्यक्तीरिति निर्णय कृतस्य न हानिरकृतस्य च
नाभ्यागमः प्रदर्श्यते, भूतयाम इति । स एवायं भूतयामः भूतसमूहः

भूत्वा भूत्वा उत्पद्योत्पद्य ब्रह्मणो रात्र्यागमे अदशः स्थिरतरनियमपर-
तन्त्रः, हे पार्थ, प्रलीयते स्वकारणे लौनी भवति, ब्रह्मणोऽहरागमे प्रभ-
वति जायते । स्यप्रभवयोर्विचारेण सृष्टिचिन्ता मनस्युदेति । सा पुन-
र्बुद्धेरगम्येति आर्त्तो वेदिकश्च सिद्धान्तः, तद्यथा “आसीदिदं तमो-
भूतमप्रज्ञातमलक्षणम् । अप्रतर्क्यमविज्ञेयं प्रसुप्तमिव सर्वतः ॥” (मनु,
१५, ५५); “इयं विस्मृतिर्यत आबभूव यदि वा दधे यदि वा न ।
योऽस्याध्यक्षः परमे व्योमन्तोऽङ्ग वेद यदि वा न वेद ॥” (ऋक्सं,
१०म, १२८ सू, ७ ऋक्) इति । सृष्टितत्त्वविषये स्मृतर्वेदस्य चाज्ञेयत्व-
प्रतिज्ञा सर्वथादरणीया । न जातनन्तशक्तेः प्रसुप्तावस्था सम्भवति,
तथा सति क्रियारहितायास्तस्या अशक्तित्वमेव प्रसज्येत । यद्वि न
कदापि प्रसुप्तावस्था, तदानादिशक्तेः क्रियाप्यनाद्येत्यायाति । यथनाद्या
तदा सृष्टिरप्यनाद्या भवति । विना स्थगितगतिमारभो न बुद्धौ प्रति-
भासते । नास्ति चेदारम्भस्तदा सृष्टेरपि न सम्भावनास्ति, यतः सर्वानं
सूचयति क्रियारम्भमेव । एवमज्ञेयत्वापत्तेराचार्य्यप्रदर्शितो न्याय एव
सर्वं समादधाति । व्यक्तेः प्राक् कारणे कार्यस्य विर्लीनभावेन
स्थितिः कार्यस्यात्यन्तासत्तां वारयति, अथापि कार्यं विना यदकार-
णत्वं कारणस्य तदपि न, अन्तर्विर्लीनकार्यत्वात् । क्रियावत्तां विना
न कारणत्वं सम्भवति, अन्तर्विर्लीनकार्यत्वावस्थायां न पुनः कारणस्य
क्रियावत्ता, अतएव तस्याकरणत्वमिति चेत्, प्रणिधानाभाव एव एवं-
विधात्तेर्हेतुः । व्यञ्जने धारणे च समानमेव क्रियावत्ता । यद्यन्तः-
कार्यं न स्यात् धारणं न सम्भवेत्, क्रियाविच्छेदोऽपि । अतः कार-
णात् कार्यस्य क्रमिकामिव्यक्तिरेव सृष्टिः, सैवारम्भशब्दाच्चा, अना-
रम्भत्वन्तु कारणे कार्यस्य नित्यस्थित्येवावधारणीयम् । ननु कारण-
ब्रह्मव्यतिरिक्तं न किञ्चिदासीदिति वेदान्तप्रतिज्ञाहानिः । न, कारणं
ब्रह्म नाशक्ति, तस्य शक्तिः कार्यबीजमिति कार्यत्वव्यपदेशः शक्तेः ।
कार्याभिव्यक्तौ कारणस्य तस्मिन्नव्यक्तावस्थायां स्थितिः, अत उक्तमाचा-
र्य्ये “मया ततमिदं सर्वं जगदव्यक्तमूर्त्तिना” (८।४) इति । कार्यस्य

परस्मात्तु भावोऽन्योऽव्यक्तोऽव्यक्तात् सनातनः ।

यः स सर्वेषु भूतेषु नश्यत्सु न विनश्यति ॥२०॥

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्त्तन्ते तद्धाम परमं मम ॥२१॥

पुनरनभिव्यक्तौ कारणमेवाहितौयं सदित्युच्यते । तत एव पुनः कार्य-
स्याभिव्यक्तिः, कारणस्याव्यक्तावस्थायां स्थितिः । ब्रह्मणः सर्जनशक्तेः
स्वाप्नो जागरणमिति संज्ञानुसारिकी ; धारणं प्रकाशनमित्येव दर्शन-
सम्भवात् सा । न हानन्तशक्तेरन्तर्निहितनिखिलसामर्थ्यस्याभिव्यक्तिः
सम्भवति, तथा मति कुतस्तस्या अनन्तत्वम् ? अतो धारणप्रकाशनयो-
र्नित्यत्वं तस्यामवश्यमभ्युपगन्तव्यम् । आलङ्कारिकरीत्या स्वापजागर-
णयोस्तथा नित्यत्वम् । एवं धारणप्रदेशे लयः, प्रकाशनप्रदेशे प्रभव
इति तयोरपि नित्यत्वम् । लयात् प्रभवः, प्रभवाक्षय इति क्रमः स्वप्न-
रिच्छातः सम्भवतीति तथाक्तिः । १८ ।

“कारणस्यात्मभूता शक्तिः शक्तेरात्मभूतं कार्यम्” (वे, सू, भा,
२।१।१८) इति शक्तिशक्तिसन्तोरभिन्नत्वेऽपि भिन्नत्वेन ग्रहणं बोधसौक-
र्यायामिति भेदनिर्द्देशनाच्चाचार्यः पर इति । तस्मादव्यक्तात् प्रकृत-
स्त्वन्यो विलक्षणः, अव्यक्ताक्षराद्यक्षरः, सनातनो विकारविरहितो
नित्यः यो भावः सत्यदार्ढ्यः स सर्वेषु भूतेषु नश्यत्सु तिराहितेषु न
विनश्यति तिरोधत्ते । तच्छक्ताविव भूतानां तिराधानम्, न तस्यास्ति
कुचापि तिराधानभूमिः, यदि स्यात् मेव परतत्त्वं भवेत् । तस्याः
पुनस्तिराधानस्थानकल्पनं न तस्यादोषापत्तिः । २० ।

यतः शक्तेरात्मभूतं कार्यमसौ शक्तौ विलीनं कार्यसम्बन्धवशात्
पुनः पुनः रूपान्तरतायाः सम्भावना न विलुप्यते । सनातनोऽव्यक्तोऽक्षरे
पुनः स्थितौ न रूपान्तरताप्राप्तिरतस्तदेवाच्चाचार्योऽव्यक्त इति । यो-
ऽसावव्यक्तोऽक्षर इत्युक्तः, तं परमां प्रकृष्टां गतिं प्राप्यस्थानमाहुस्तत्स्व-
विदः । यमक्षरं प्राप्य न निवर्त्तन्ते, तद्धाम परमं धाम स्वरूपम्

पुरुषः स परः पार्थ भक्त्या लभ्यस्त्वनन्यथा ।
यस्यान्तःस्थानि भूतानि येन सर्व्वमिदं ततम् ॥२२॥
यच्च काले त्वनावृत्तिमावृत्तिश्चैव योगिनः ।
प्रयाता यान्ति तं कालं वक्ष्यामि भरतर्षभ ॥२३॥
अग्निर्ज्योतिरहः शुक्रः षण्मासा उत्तरायणम् ।
तत्र प्रयाता गच्छन्ति ब्रह्म ब्रह्मविदो जनाः ॥२४॥
धूमा रात्रिस्तथा कृष्णः षण्मासा दक्षिणायनम् ।
तत्र चान्द्रमसं ज्योतिर्योगी प्राप्य निवर्त्तते ॥२५॥

“एषोऽस्य परमो लोक” इति न्यायात् । अत्र श्रीमद्रामानुजः—
“सोऽव्यक्तोऽक्षर इत्युक्तः.....प्रकृतिसंसर्गविच्युतस्वरूपेणावस्थित
आत्मैत्यर्थः । यमेव स्वरूपेणावस्थितं प्राप्य न निवर्त्तन्ते तन्मम परमं
धाम परमं नियमनस्थानम् । अचेतनप्रकृतिरेकं नियमनस्थानम्,
तत्संसृष्टरूपा जीवप्रकृतिर्हितीयं नियमनस्थानम्, असत्संसर्गविद्युक्तं
स्वरूपेणावस्थितं मुक्तस्वरूपं परमं नित्यं मम नियमनस्थानम्, तच्चा-
पुनरावृत्तिरूपम् । अथवा प्रकाशवाची धामशब्दः । प्रकाशस्य ज्ञान-
मभिप्रेतम् । प्रकृतिसंसृष्टात् परिच्छिन्नज्ञानरूपात्मनोऽपरिच्छिन्नज्ञान-
रूपतया मुक्तस्वरूपं परं धाम” इति । २१ ।

सोऽव्यक्तोऽक्षरः पुरुषः केनोपायेन लभ्यः, केन भावेन वा ग्रहणीय
इत्याह पुरुष इति । यस्य पुरुषस्य अन्तःस्थानि भूतानि, येन इदं
सर्व्वं ततं व्याप्तम्, स पुरुषः पुरिषयनात् पूर्णत्वाद्वा परः निरतिशयः,
अनन्यथा एकान्तया भक्त्या प्रेमलक्षणया लभ्यः प्राप्यः । अखण्डसच्चि-
दानन्दपरमपुरुषो निखिलं प्राणिजातं विश्वज्ञातमन्यन्तर्भूय सर्व्वं व्याप्य
स्थित इत्येव धारणया योऽनन्यमनसा तं भजते, स तं प्राप्य तस्मिन्
सर्व्व्याणि परिवर्त्तनान्यतीत्य नित्यं निवसतीति फलितार्थः । २२ ।

प्रयाणकाले यासौ योगधारणोक्ता तया योगी परमपुरुषं प्राप्य न

निवर्त्तते, अन्ये तु निवर्त्तन्त इत्युक्तम् । अधुना ब्राह्मणविभागनिर्दिष्टं देवलोकापिष्टलोकागमनकालं वर्णयन् तस्मिन्निर्दिष्टत्वं योगिनां बलमुपक्रमते त्रिभिः यचेति, अग्निरिति, धूम इति । हे भरतर्षभ, यत्र काले तु प्रयाता मृता योगिनः आहूतिमनाहूतिञ्च यान्ति, तं कालं वक्ष्यामि । अग्निः, ज्योतिः, अहः, शुक्रः शुक्रपक्षः, उत्तरायणं वक्ष्यामाः, तत्र काले प्रयाता मृता ब्रह्मविदो जनाः ब्रह्म गच्छन्ति प्राप्नुवन्ति । धूमः रात्रिः, तथा कृष्णः कृष्णपक्षः, दक्षिणायनं वक्ष्यामाः, तत्र काले आन्तरिक्षं ज्योतिः प्राप्य योगी कथ्यानुष्ठानात् निवर्त्तन्ते पुनरावर्त्तन्ते । अग्निर्ज्योतिर्धूमा न हि कालः, तत्कथं कालशब्दोपस्थासः ? ह्यहान्तरसत्त्वेऽपि आम्नहस्ताणां प्राधान्यात् यथाम्रवणमिति निर्दिशस्तदिति व्याख्यातारः । अहाराद्यास्तत्तदभिमानिन्यो देवता इति तेषां सिद्धान्तः, अन्यथा जडानां तेषां सूक्ष्मदेहाहतजीववहनयमता कुतः ? वस्तुतस्तु अनन्तरोक्तेन 'शुक्रकृष्णे गती' इति पद्येन शुक्रत्वद्योतका अस्याद्याः, कृष्णत्वद्योतका धूमाद्या गृहीता इति तत्त्वम् । ब्राह्मणविभागं मूलमीदृग्विश्वासस्य दृश्यते—“वसन्तो यीष्मो वर्षास्ते देवा ऋतवः, शरद्धेमन्तः शिशिरस्ते पितरः । य एवापूर्यन्तेऽर्द्धमासः स देवाः, योऽप्यप्नोयते स पितरः, अहरेव देवाः, रात्रिः पितरः । पुनरहः पूर्वाह्णो देवाः, अपराह्णः पितरः । ते वा एते ऋतवो देवाः पितरः । स यो ह वै विद्वान् देवाः पितर इति ह्वयति, आ हास्य देवा देवह्वयं गच्छन्ति, आ पितरः पितृह्वयम् । अवन्ति हैनं देवा देवह्वये, अवन्ति पितरः पितृह्वये, य एवं विद्वान् देवाः पितर इति ह्वयति । स यत्रोदगं र्त्तते, तर्ह्यर्गोह आदधीतापहतपाप्मानो देवाः । अथ पाप्मानं हतेऽमृता देवाः । नामृतत्वस्याशास्ति सर्व्वमायुरेति यस्तर्हि आधत्ते । अथ यत्र दक्षिणावर्त्तते यस्तर्हि आधत्तेऽनपहतपाप्मानः पितरः । न पाप्मानमपहतं मर्त्याः पितरः, पुरा हायुषो म्रियते यस्तर्ह्यधत्ते” (श, प, ब्रा, २।१।३।१।२।४) । इति । सूर्यो ज्योतिर्देवानां, चन्द्रमा ज्योतिः पितृणाम्, तदयथा, “प्रजापतिं वै भूतान्युपासीदत्, प्रजा

शुक्लकण्ठो गतो ह्येते जगतः शाश्वते मते ।

एकया यात्यनावृत्तिमन्यथावर्तते पुनः ॥ ६ ॥

वै भूतानि, वि नो धेहि यथा जीवामिति । ततो देवा यन्मोपवीतिनो भूत्वा दक्षिणं जाम्बाभ्योपासीदंस्तानब्रवीद्यज्ञो वोऽन्नममृतत्वम् जग्यः सूर्यो वो ज्योतिरिति । अथैनं पितरः प्राचीनावीतिनः सव्यं जाम्बाभ्योपासीदंस्तानब्रवीन्मासि मासि वोऽग्नौ स्वधा वो मनो जवी वस-न्द्रमा वो ज्योतिरिति” (२।४।१।१२) इति । चन्द्रसायुज्यं वर्णितमेवं तैत्तिरीयब्राह्मणे ;—“चन्द्रमा वा अकामयत—अहोरात्रानर्हमासानृतून्त्संवत्सरमाद्या चन्द्रमसः सायुज्यं सलोकतामाप्नोत् । अहोरात्रान् ह वा अर्हमासान् मासानृतून्त्संवत्सरमाद्या चन्द्रमसः सायुज्यं सलोकतामाप्नोति य एतेन हविषा यजते” (३।१।६) इति । कथमाचार्य्येण “अहः शुक्लः षष्मसा उत्तरायणः,” “रात्रिः कृष्णः षष्मसा दक्षिणायनम्” इत्येवमुक्तं न तु तत्तच्छब्दैस्तदभिमानिन्यो देवता इति, तत्कारणं दृश्यतेऽत्र ब्राह्मणे ‘अहरेव देवाः,’ ‘रात्रि पितरः,’ ‘ते वा एते ऋतवः देवाः पितरः’ इत्यभिदन्निर्द्दिष्टात् । कालेष्वेतेषु हविरावर्जनेन देवलोतं पितृलोकं वा गच्छति हविरावर्जयितेति तत्काल एवाचार्य्येण प्राधान्येन गृहीतः । तैत्तिरीये चन्द्रसायुज्यसृतिवर्णनेऽहोरात्रोक्तेष्वो दृश्यते, तदनुकूपमेव अग्निर्ज्योतिर्धूम इति । अग्निर्ज्योतिरिति तु ब्रह्मलोक-स्वाहोरात्रानधीनत्वप्रदर्शनार्थम्, धूम इति ज्योतिरज्योतिर्विमिश्राहो-रात्रनिदर्शनार्थम् । सुतरां क्षयिष्णुत्वाक्षयिष्णुत्वे सूचयन्ती तौ । तद-यथा—“अहोरात्रे ह वा असुप्तिः लोके परिप्लवमानं पुरुषस्य सुकृतं निश्चुतः । अर्ध्याचीनं वा अतोऽहोरात्रे, तथो हास्याहोरात्रे सुकृतं न निश्चुतः ।” (श्र, प, ब्रा, २।३।२।११) इति । २३—२५ ।

ज्ञानाज्ञानजनितं गतिद्वयं चिरन्तनमपरिहार्यमिति दर्शयत्वा-चार्य्यः शुक्लकण्ठो इति । एते शुक्लकण्ठे शुक्ला ज्ञानप्रकाशमया कृष्णा च ज्ञानप्रकाशशून्या गतो जगतः सर्वस्य शाश्वते नित्ये मते स्मृते । एकया

नैते सृती पार्थ जानन् योगी मुञ्चति कश्चन ।

तस्मात् सर्वेषु कालेषु योगयुक्तो भवार्जुन ॥२७॥

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

शुक्लया अनासृतिः स्वरूपावस्थितिः याति प्राप्नोति, अन्यथा कृष्णया पुनः आवर्त्तते रूपान्तरतां भजते । ब्राह्मणवेदान्तानुसारिणीं द्विविधां गतिं तद्वाक्येनैव प्रदर्श्य तन्निहितं सत्यं पद्येनैतेनाचार्यो निबद्धवान् । अग्न्यादिकं सर्वं ज्योतिःप्रधानत्वात् ज्ञानस्य निदर्शनम्, धूमादिकं सर्वं पुनस्तमःप्रधानत्वादज्ञानताव्यक्तकम् । ज्ञानं हि शक्लम्, अज्ञानं हि कृष्णम् ; गतिस्तु मनुष्याणां ज्ञानेनाज्ञानेन च नियन्विता भवति । ज्ञानेन परब्रह्म विदित्वा अनासृतिरूपा तस्मिन् स्थितिर्भवति, अज्ञानेन तु भोगकामनावशात् प्रकृतिसम्बन्धं न हातुं शक्यते जीवः, अत आसृ-
त्तिरेव । २६ ।

तत्त्वस्यास्य व्याख्याने किं फलं तदेव विस्मष्टयति नैते इति । हे पार्थ, एते सृती शुक्लकृष्णे गती जानन् कश्चन योगी न मुञ्चति, अर्चि-
रादिमार्गेण मोक्षाय गतिर्भविष्यति, धूमादिमार्गेण पुनः संसारप्राप्ति-
र्भविष्यतीति ब्रह्मा न मुञ्चति मोहं प्राप्नोति । तस्मात् तत एव, हे अर्जुन, त्वमपि सर्वेषु कालेषु योगयुक्तो भव अपुनरावृत्तये । श्रीम-
च्छङ्करो वेदान्तसूत्रभाष्ये साधूक्तम् ;—“न कश्चित् परब्रह्मविषया गतिः
आव्यते । तदुपस्था गतिप्रतिषेधः आवितः ‘न तस्य प्राणा उत्सृजन्ति’
इति । ‘ब्रह्मविदोप्नोति परम्’ इत्यादिषु तु सत्याप्नोतिर्गत्यर्थत्वे वर्णितेन
न्यायेन देशान्तरप्राप्त्यसम्भवात् स्वरूपप्रतिपत्तिरेवमविद्यारोपितनामरू-
पप्रपञ्चप्रविलयापित्त्याभिधीयते ।” (वे, सू, ४अ, ३पा, १४सू,) इति ।
सर्वेषु कालेषु ज्ञानी ज्ञानफलं प्राप्नोतीति निर्णीय श्रीमद्वादरायणोऽनु-
सृतवानाचार्यः सर्वथैव । २७ ।

परमाज्ञानमाश्रित्य सर्वेषु कालेषूपरकृष्टां गतिं प्राप्नोति योगीति

अत्येति तत्सर्व्वमिदं विदित्वा
योगी परं स्थानमुपैति चाद्यम् ॥२८॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-
र्जुनसंवादे तारकब्रह्मयोगी नाम अष्टमोऽध्यायः ।

निर्हाय्य योगानुष्ठायिनं स्तौति वेदेष्विति । वेदेषु सम्यग्धीतेषु, यज्ञेषु
सम्यगनुष्ठितेषु, तपःसु सम्यक् चरितेषु, दानेषु च सम्यग्दत्तेषु यत् पुण्य-
फलं प्रदिष्टं शास्त्रपूज्यम्, इदं गतिकारणं विदित्वा तत्सर्व्वम् अत्येति
अतिक्रामति ; योगी प्रागुक्तयोगयुक्तः परमुत्कृष्टम् आद्यं जगन्मूलभूतं
स्थानं पदम् उपैति प्राप्नोति ।

अध्यायतात्पर्य्यं श्रीमदद्यासुनमुनिनिर्दिष्टम्—“ऐश्वर्याक्षरयाथात्म्यं
भगवच्चरणार्पिणाम् । वेद्योपादेयभावानामष्टमं भेद उच्यते ॥” श्रीम-
च्चरहरिस्तुतगीतार्थसारसंग्रहे—“भक्तियोगसुखप्राप्यतत्पदार्थी निरूपितः ।
प्राधान्येन तदङ्गसु त्वंपदार्थोऽत्र गौणतः ॥” इति । २८ ।

इति श्रीमद्भगवद्गीतासमन्वयभाष्येऽष्टमोऽध्यायः

नवमोऽध्यायः ।

श्रीभगवानुवाच—

इदं तु ते गुह्यतमं प्रवक्ष्याम्यनमूयये ।

ज्ञानं विज्ञानसहितं यज्ज्ञात्वा मोक्षमेषुभात् ॥१॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमश्वयम् ॥२॥

अस्मिन् अध्याये 'सविज्ञानं ज्ञानमुपदिश्यते' इति श्रीमच्छङ्करः, 'भक्तिरूपस्थोपासनस्य स्वरूपमुच्यते' इति श्रीमद्रामानुजः, 'अत्याद्यर्थं भगवदेश्वर्यं प्रपञ्चते' इति श्रीमच्छाङ्करः, 'भक्तेरुद्दीपकं निजेश्वर्यं तस्याः प्रभावज्ञाभिधायति' इति श्रीमद्वल्लभः, 'तदनुरूपं निश्चिनोति श्रीमद्विश्वनाथः, 'साक्षात्प्राप्तमये भगवत्तत्त्वस्य तद्वक्तेश्च विस्तरेण ज्ञापनाय नवमोऽध्याय आरभ्यते ; अष्टमे ध्येयब्रह्मनिरूपणेन तद्विज्ञाननिष्ठस्य गतिकृता, नवमे तु ज्ञेयब्रह्मनिरूपणेन ज्ञाननिष्ठस्य गतिकच्यते' इति श्रीमन्मधुसूदनः, 'ज्ञेयब्रह्मविषयं प्रत्यक्षं किन्तु ब्रह्म किमध्यात्ममिति, तद्विवरणाय नवमोऽध्याय आरभ्यते' इति श्रीमन्निलकण्ठः, 'सप्तमाध्यायाक्तं अष्टयत्यस्मिन् अध्याये' इति श्रीमन्माध्वः । वस्तुतस्तु देवयानपितृयाननिरपेक्षस्य भगवद्भक्तस्य साक्षात्प्राप्तं साक्षाद्भगवज्ज्ञानमुपदिशत्यध्यायेऽस्मिन् साक्षात्कार्यः तद्वक्तृमुपक्रमते इदमिति । अनसूयये दीपाविष्करणशून्याय उपदेष्टव्याविर्भूतस्वरूपे मनुष्यद्वारा दीपदृष्टिविरहिताय ते तुभ्यं गुह्यतमं गोप्यतमं—देहादिविविक्तात्मज्ञानं गुह्यं, भगवदेश्वर्यज्ञानं गुह्यतरं साक्षात्परमात्मज्ञानं गुह्यतमम्—इदं विज्ञानसहितं साक्षादनुभवसहितं ज्ञानं ब्रह्मतत्त्वविषयकं प्रवक्ष्यामि, यत् ज्ञात्वा अशुभात् संसारबन्धनात् मोक्ष्यसे । १ ।

तज्ज्ञानं स्तौति राजविद्येति । इदं ज्ञानं राजविद्या विद्यानां

राजा, ब्रह्मविद्याया विद्यान्तरेभ्यो दीर्घतिगयित्वाच्छेष्टत्वाच्च राज्ञीति विशेषणम् ; राजगुह्यं गुह्यानां रहस्यानां राजा, गोप्यासु विद्यासु चातिरहस्यम् ; पवित्रं पावनं भगवद्गर्जनविरोधिपापसमूहभक्षीकरण-समर्थम् ; उत्तमं पुनःपापप्ररोहासम्भवकरणादुत्कृष्टम्, “प्रायश्चित्तैः किञ्चिदेकमेव पापं निवर्त्तते, निवृत्तञ्च तत् स्वकारणे सूक्ष्मरूपेण तिष्ठ-त्येव, यतः पुनस्तत् पापमुपचिन्तानि पुरुषः ; इदंस्तु अनेकजन्मसहस्र-सञ्ज्ञितानां सर्वेषामपि पापानां स्थूलसूक्ष्मावस्थानां तत्कारणस्य चाज्ञा-नस्य सद्य एवोच्छेदकम्, अतः सर्वोत्तमं पावनमिदमेव” इति श्रीम-न्मधुसूदनः ; प्रत्यक्षावगमम् — प्रत्यक्षावगमोऽवबोधोऽस्मिन् — प्रत्यक्षाव-बोधम् अन्तःसाक्षिणदं धर्म्यमिदमधर्म्यमिति साक्षात्प्रदर्श्यमानत्वात् । प्रत्यक्षावगमं प्रत्यक्षफलं प्रदर्श्यमानधर्मानुसरणाधर्मपरिहारजनितसुखा-वाप्त्वा, तथाहि श्रीमन्मधुसूदनः—“अवगम्यतेऽनेनेत्यवगमो मानम्, अवगम्यते प्राप्यत इत्यवगमः फलम् । प्रत्यक्षमवगमो मानमस्मिन्निति स्वरूपतः साक्षिप्रत्यक्षत्वम्, प्रत्यक्षावगमोऽस्येति फलतः साक्षिप्रत्यक्षत्वम्, मवेदं विदितमता नेष्टमिदानीमत्र समाज्ञानमिति हि सार्वभौतिकः साध्यनुभवः” इति ; धर्म्यं धर्मादनपतं नित्यप्रत्यक्षत्वेऽपि लौकिकानुभव-सिद्धत्वेऽपि वेदवेदास्तादिप्रतिपादितधर्मानुरूपम् ; कर्तुं सुसुखं सुखेन कर्तुं शक्यम्, कष्टसाधनाद्यनपेक्षत्वात् अथगमननादिव्यापारमात्रसा-ध्यत्वाच्च ; यदल्पायामसाध्यं तदल्पकालस्थायि, तत्र, अथयमविनाशि मोक्षेऽपि तस्यानुवृत्तेः । राज्ञां विद्या, राज्ञां गुह्यमिति समासे क्षत्रियाद्ब्रह्मविद्याधिगतति ध्वन्यते ; श्रीमद्भलदेवम्—“राज्ञामिवो-दारवेतसां कारुणिकानामिव दिवसपि तुन्दीकुर्वेतामयं विद्या, न तु ग्रीवम् पुच्छादिनिशया देवानभ्यर्चितां दीनचेतसां कर्मिणाम् । राजानो हि महारत्नादिसम्पदनिक्रवानाः स्वमन्त्रं यथातिथ्यत्नान्निष्कृ-यते, तथान्यां विद्यामनिष्कृवाना मङ्गला एतामतिथ्यत्नान्निष्कृवीरन्” इति । २ ।

अश्रद्धधानाः पुरुषा धर्मस्यास्य परन्तप ।

अप्राप्य मां निवर्त्तन्ते सृत्युसंसारवर्त्मनि ॥३॥

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥४॥

न च मत्स्थानि भूतानि पश्य मे योगमैश्वरम् ।

भूतभृन्न च भूतस्था समात्मा भूतभावनः ॥५॥

‘कर्तुं सुसुखम्’ इति चेत् कथं जना भानुतिष्ठन्ति धर्ममेतमित्य-
पेक्षयाह अश्रद्धधाना इति । अस्य—आत्मज्ञानस्येति श्रीमच्छङ्करभट्ट-
सूदनी, उपामनाख्यस्येति श्रीमद्रामानुजः, भक्तिमहितज्ञानलक्षणस्येति
श्रीमच्छ्रीधरः, भक्तिलक्षणस्येति श्रीमद्भलदेवविश्वनाथौ—धर्मस्य स्वरूपे
तत्फलं च श्रीमच्छङ्करः, स्वरूपे, साधने, तत्फलं च श्रीमच्छुभूदनः,
धर्मस्येति कर्मणि पञ्चीत्यपरे व्याख्यातारः, इमं धर्मम् अश्रद्धधाना
दृढविश्वासेन तमगृह्णन्तः सामन्तर्यामिणमप्राप्य सृत्युसंसारवर्त्मनि सृत्यु-
युक्ते संसारवर्त्मनि निवर्त्तन्ते नितरां वर्त्तन्ते परिभ्रमन्ति । ३ ।

एवं विधिनिषेधमुनेन ज्ञानं स्तुत्वा श्रोतारमभिमुखीकृत्य तदेव
ज्ञानं स्वभक्त्युद्दीपकमङ्गमैश्वर्यज्ञाह दाभ्यां मयेति, न चेति । अव्यक्त-
मूर्त्तिनेन्द्रियागोचरस्वरूपेण स्वप्रकाशमस्मिदानन्दरूपेण मयाऽन्तर्याम-
निदं सर्वं जगत् भूतभौतिकतत्कारणरूपं दृश्यजातं ततं व्यक्तम् ।
सर्वभूतानि सर्वाणि चराचराणि भूतानि व्यापके धारके नियामकेऽन्त-
र्यामिणि मयि स्थितानि । एवं सति देहदेहिबलव्यन्धोऽनेन जगता
तवान्तर्यामिण इत्याशङ्क्याह, न च अहमन्तर्यामी तेषु स्थितः । व्यक्तं
जगदनन्ते ब्रह्मणि सर्पपकणावोत्तप्रतीति तस्मिंस्तस्य स्थितिर्जातु न
सम्भवति । यदधीना हि यस्य स्थितिः, तस्मिंस्तस्य स्थितिरिति
कथ्यम्, अतः परे जगतः स्थितिर्न तु जगति तस्येति सरलसिद्धान्तः ।

सम्बन्धेवम्, यदि सर्वभूतानि त्वय्यन्तर्यामिणि स्थितानि तदा तत्सर्व-
स्वपरिहार्थः, संसर्गजनितमालिन्यमप्यनिवार्यमित्याशङ्कं परिहर्तुमाह,
भूतानि कार्यजातानि न च मत्स्थानि, न ममान्तर्यामिणः संसर्गित्वेन
स्थितानि । त्वयि स्थितेऽपि न त्वयि स्थितानीति विरुद्धं कथं सिध्यति
तत्राह, मे मम ऐश्वर्यं योगमघटनघटनं पश्य । वस्तुतस्तु न हि निरव-
यवस्य चैतन्यस्य जडवत् केनापि संश्लेषः सम्भवति, अतएव हि तस्मि-
न्नित्यं निर्लेपत्वम् । विना चैतन्याश्रयं पुनर्न जातु जगत् स्यात् शक्यते
नियामकाभावात्, अतो जगत्स्तस्मिन् स्थितिरपरिहार्थ्या । तदेकवा-
चार्थः—अहमन्तर्यामी भूतभृत् भूतानां धारकः, न च भूतस्थः नाहं
भूतस्थः भूतसंयुक्तः, मम आत्मा—मनोमयः सङ्कल्प इति श्रीमुद्राम्प-
बुजः, परं स्वरूपमिति श्रीमच्छ्रीधरः, परमार्थस्वरूपभूतः सच्चिदानन्द-
घन इति श्रीमन्मधुसूदनः, परमानन्दरूप इति श्रीमन्नौलकण्ठः,—
चित्स्वरूपः कार्येभ्यस्ते शक्तितया प्रकाशमानः भूतभावनः भूतानां
पालयिता । “अहं कृत्स्नस्य जगतः प्रभवः प्रलयस्तथा” (७।६) इत्युक्त्या
म एव जगत् उत्पत्तिहेतुः प्रवेशस्थानञ्च चेत्, तदा तत्सत्त्वापादानं जग-
द्भवति । एवं सति कथं तस्य निर्लेपता सिध्यति ? सिध्यति मनस-
स्तच्चिन्तायासंकेतेऽपि भिन्नत्वदर्शनात् । एकत्वेऽपि भिन्नत्वं सिध्यति
मनसश्चिन्तायाश्च दृष्टान्तेन, किन्तु यावन्मानसक्रियं चिन्तायाः स्थिति-
नित्यचैतन्यक्रियापेक्षित्वं जगतो नैकान्तनिर्लेपतां दर्शयति । सत्यम् ;
संश्लेषसम्बन्धयोर्भिन्नत्वं बुद्धिस्थं कृत्वैवोक्तं ‘भूतभावनः’ इति ; न हि
जातु भगवता निःसम्बन्धं जगत् क्षणमात्रमपि स्यात् शक्यते । भवतु,
चिन्ता हि मनसोऽवरोहगतित्वस्य निदर्शनम्, सा कथमनन्तज्ञाने सम्भ-
वति । दृष्टान्तमात्रचेतत्, न हि दृष्टान्तो दार्ष्टान्तिकेन सम्यगैकत्वं
भजते ; जगत्सम्पर्कीणं यज्ज्ञानं भगवति नित्यमस्ति, तदेव व्यक्ततां
गतं जगदाकारिणं परिणमते ; अस्माकं सुद्रुहविषयीकरणाय तज्-
ज्ञानं दृष्टान्तत्वेन चिन्तास्थानीयं कृतम् । चिन्तावागच्छरविन्यासेर्ज-
गज्जीवपरमात्मसम्बन्धप्रदर्शनमपि तथैव ज्ञेयम् । ४।५ ।

न च मां तानि कर्माणि निवर्तन्ति धनञ्जय ।

उदासीनवदासीनमसक्तं तेषु कर्मसु ॥६॥

मयष्टभ्याधिष्ठाय प्रकृतेर्वशात् स्वभाववशादवगमस्वतन्त्रमिमं कृत्स्नं समग्रं भूतग्रामं भूतसमूहं पुनः पुनरहमन्तर्यामी विसृजामि विविध-
रूपेण सृजामि । 'प्रकृतेर्वशादवगमम्' इत्यत्र प्राचीनकर्मानिमित्त-तत्तत्-
स्वभाववशादस्वतन्त्रमिति व्याख्या तु परास्ता पञ्चमाध्याये पद्य एका-
दशे पञ्चदशे च । यत्तु श्रीमन्नधुसूदनः कथं सृष्टिरिति प्रश्नस्य मीमां-
सार्यमाह—“किं निमित्ता परमेश्वरस्येयं सृष्टिः ? न पुनः स्वमीमांसा,
तस्य सर्वसत्त्वभूतचेतन्यमात्रस्य भोक्तृत्वाभावात्, तथात्वे वा संस्तरित्वे-
नेश्वरत्वव्याघातात् ; नाप्यन्यो भोक्ता, यदर्ह्यं सृष्टिः, चेतनान्तराभा-
वात्, ईश्वरस्येव सर्वत्र जीवरूपेण स्थितत्वात्, अचेतनस्याभोक्तृत्वात् ;
अतएव नापवर्त्तनीयापि सृष्टिः, बन्धाभावादपवर्गाविराधिवासेत्याद्यनुप-
पत्तिः सृष्टेर्यामयत्वं साधयन्ती नास्माकं प्रतिकूलेति न परिहर्त्तव्ये-
न्यभिप्रेत्य मायामयत्वान्निश्चयात् प्रपञ्चस्य वक्तुमारभते त्रिभिः प्रकृति-
मिति । प्रकृतिं मायाख्यामनर्ज्वचनीयां स्वां स्वस्मिन् कल्पितामव-
ष्टभ्य स्वसत्तास्फूर्तिभ्यां दृढीकृत्य तस्याः प्रकृतेर्मायाया वशादविद्यास्मि-
तारागद्वेषाभिनिवेशकारणावरणविशेषाल्लक्षणप्रभावाज्जायमानमिमं
सर्वप्रमाणसन्निधापितं भूतग्राममाकाशादिभूतसमुदायमहं मायावी
पुनः पुनर्विसृजामि विविधं सृजामि कल्पनामात्रेण स्वप्रवृत्तिव स्वप्न-
प्रपञ्चम्” इति,—तत्त्वाचार्य्यानभिप्रेतत्वात् परमेश्वरस्य सर्जनशक्तेरव-
श्यस्वीकार्यत्वाद्देव्या मायाया भगवज्ज्ञानत्वान्न सिद्धताति प्राक् प्रद-
र्शितमलमत्र पुनर्विचारण ॥ ८ ॥

जगत्सृष्टौ कथं न वैषम्यादिदोषैराविद्वत्वं भगवतस्तदाह न चेति ।
हे धनञ्जय, तेषु सृष्ट्यादिकर्मस्वसक्तं स्वाभिलाषपरिपूरणानुसाराद्विर-
हितमुदासीनवजिरपेलक इवासीनं मां तानि कर्माणि च न निवर्तन्ति
न मयि वैषम्यादि प्रसज्यन्ति । कथं न भगवति वैषम्यादिदोषा-

मयाध्यक्षेण प्रकृतिः सूयते सचराचरम् ।

हेतुनानेन कौन्तेय जगद्विपरिवर्तते ॥१०॥

पत्तिः, विचारिता सा पञ्चमाध्याये पश्ये पञ्चदशे । क्रियाशालित्वेऽपि कथमुदासीनत्वं भगवतस्तदेवात्र विवेच्यम् । “न कर्तृत्वं न कर्माणि लोकस्य सृजति प्रभुः । न कर्मफलसंयोगं स्वभावस्तु प्रवर्तते ॥” (५।१४) इत्यत्र तन्मूलमभिहितमाचार्य्येण । ‘कोऽयं स्वभावः ?’ इति प्रश्नमुद्गाह्य तदुत्तरे प्रोक्तमस्माभिः ‘मृद्यादौ स्फुटरि विद्यमानानां मृज्यशक्तीनामात्मनिष्ठभावः’ इति । पावकस्य दाहकत्वादिशक्तिषत् सर्व्वासां मृज्यशक्तीनां स्वाभाविकशक्तिमत्त्वं प्रदर्शितम् तत्र पराशरादिवाक्येन । प्रकृतिः सर्जनशक्तिर्न जातु भगवतः स्वतन्त्रा, तस्यां क्रियारूपेण यत्किञ्चाभिव्यज्यते तत्परे समारोपो युक्त एव । अतएव ‘स्वभावस्तु प्रवर्तते’ इत्युक्त्या न प्राकृतिकक्रियाया असम्बन्धो भगवतो वक्तुं शक्यः । प्राकृतिकक्रियासु कल्याणं विना यद्यकल्याणं विद्यत इति ज्ञानदृशा प्रमाणितं स्यात्, भवेत्तदा भगवति दोषसंस्त्रवः । यत्र च जीवकृतकर्मणा पापापराध उत्पद्यन्ते, तेन च दुःखम्, तत्रापि कल्याणमयी प्रकृतिस्तच्च दुःखं जीवस्य कल्याणाय नियोजयति । अतः प्राकृतिकक्रियासु भगवत्सम्बन्धो न दाषाय । यदि सम्बन्ध एवास्ति, तदा कथं तस्योदासीनत्वम् ? उच्यते, न तूक्तमुदासीन इति किन्तुर्दुदासीनवदिति । उदासीन इव भासमानो न तूदासीनः । तथा भासमानतायां कारणमसक्तत्वं तस्य, सक्तो न जातु भवत्युदासीनः । कर्तारपि मोऽकर्ता तत्फलभक्तृत्वाभावात् परार्थत्वाच्च तस्य सर्व्वासु क्रियासु । तदेव ह्यसक्तत्वम् । जीवकर्मानुसारतः मृज्यशक्तीनां नियोगात् कल्याणाय न तस्मिन् दैवस्यादि प्रसज्यते, इत्यलं पञ्चवितेन । ८ ।

उदासीनवच्च तूदासीन इति स्फुटं दर्शयति मयाध्यक्षेति । अध-
क्षेच नियामकेन—अधिष्ठाचेति श्रीमच्छ्रीधरः, नियन्त्रेति श्रीमच्छु-
दनः, प्रवर्तकेनेति श्रीमच्छीलकण्ठः—मयान्वयार्थमप्या प्रकृतिर्महत्प्रकृतिः,

‘माया चिगुणभिक्रविद्यानक्षणेति श्रीमच्छङ्करस्तदनुवर्तिनश्च, अचरा-
चरं स्थावरजङ्गमलक्षणं जगत् सृजते उत्पादयति, हे कौन्तेय, अनेन
हेतुनाधारकत्वेन जगत् विपरिवर्त्तते विविधावस्थां भजते । तत्त्वमुक्तं
मात्मवर्णितैः प्रश्नमुखिनारभ्य, यथा—“किं कारणं ब्रह्म ? कुतः स
जाताः ? जीवाम केन ? क्व च सम्प्रतिष्ठिताः ? । अधिष्ठिताः केन
सुखितरेषु जीवामहे ? ब्रह्मविदो व्यवस्याम ॥” (श्वे, उ, १।१) इत्येतेषां
प्रश्नानां भिन्नभिन्नादिनामुत्तराण्याह “कालः स्वभावो नियतियदृच्छा
भूतानि योनिः पुरुष इति त्रिन्ध्या” —चिन्ध्या चिन्धयं निरूपणीयम् ।
एषां कारणत्वं न सम्भवति । कथम् ? “संयोग एषां न त्वात्मभावात्”
—एष्वेका न सृष्टिकार्यं समर्थः । एषां संयोग एव सृष्टिकारणं
भवतु, तन्न सम्भवति, आत्मभावात् चेतनभावादेव संयोगः सम्भवति, स
तु कालादिषु न विद्यते । पुरुषचेतनः स एवात्मा, तेनैषां संयोगश्चेन
च निगमनमस्तु : “आत्माप्यनीगः”—आत्मा स्वयं संयोगे नियमने वा
न समर्थः, कथम् ? “सखदुःखहेतोः”—तस्य च सखदुःखाधीनत्वं
विद्यते, अतएव स नियम्यो न नियन्ता भवितुमर्हति (श्वे, उ, १।२) ।
प्रश्नानां यथायथमुत्तरं वदति—“ते ध्यानयोगानुगता अपश्यन् देवात्म-
शक्तिं स्वगुणैर्निगूढाम् । यः कारणानि निखिलानि तानि कालात्म-
युक्तान्यधिनिष्ठत्येकः ।” (श्वे, उ, १।३) इति । स्वगुणैर्ब्रह्मपरतन्मै-
रुपाधिभिर्निगूढां देवात्मशक्तिं देवस्य आत्मा च शक्तिय त्रयाणामकत्वेन
स्थितत्वात् ‘देवात्मशक्तिम्’ इत्येकवचनम्, तथा चान्यत्र “भोक्ता भोग्यं
प्रेरितारश्च मत्वा सर्वं प्राक्तं त्रिविधं ब्रह्ममेतत्” (श्वे, उ, १।१२),
“ह्यज्ञो हावलावीगनीशावजा ह्यका भोक्तृभोग्यार्थयुक्ता । अनन्त-
आत्मा विश्वरूपो ह्यकर्ता त्रयं यदा विन्दते ब्रह्ममेतत् ॥” (श्वे, उ,
१।८) इति । परापरप्रकृतियुक्तमोक्षरं ते ब्रह्मविदोऽपश्यन्, य एव
इश्वरः कालात्मयुक्तानि कालमारभ्यात्मान्तानि यानि कारणानि तैर्यु-
क्तानि निखिलानि कारणान्यधिनिष्ठति । अधास्तन्तु स्पष्टमुक्तं तदेव
—“एको देवः सर्वभूतेषु गूढः सर्वव्यापी सर्वभूतान्तरात्मा । कर्मा-

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥११॥

अथः सर्वभूताधिवासः साक्षी चेताः केवलो निर्गुणश्च ॥” (श्वे, उ, ६।११) इति ; कर्माधश्चः परापरप्रकृतिसंभूतानां कर्मणां क्रियाया-
मधश्चो नियामकः । तथाच ऋक्संहितायां—“योऽस्वाधश्चः परमे-
श्वोमन्” (१०म, १२८ सू, ७ ष्टक) इति । १० ।

“ईश्वरः सर्वभूतानां हृद्देशेऽर्जुन तिष्ठति” (१८।११), “तमेव
शरणं गच्छ सर्वभावेन भारत” (१८।६२) इत्यनेन हृदयाधिष्ठितमन्त-
र्यामिणमुपास्यत्वन निर्हृष्टवानाचार्यः । स तु लोकातीतपुरुषमधि-
ष्ठाय विशेषभावेन मार्गमुपदिशति । तं मर्त्यबुद्ध्या पुनरज्ञानिनो-
ऽवजानन्ति । कथं तथा कुर्वन्ति ते तदबाह अवजानन्ताति । मानुषीं
तनुमाश्रितं भूतमहेश्वरं भूतानां महान्तमीश्वरं मामन्तर्यामिणं मूढा
अविवेकिनः परमसामान्यं भावं तत्त्वमजानन्तोऽवजानन्ति अवज्ञां
कुर्वन्ति । “अथ्यक्तं व्यक्तिमापन्नं मन्यन्ते मामबुद्धयः । परं भाव-
मजानन्तो ममाव्ययमनुत्तमम् ॥” (७।२४) इत्यत्र यदुक्तं तदेव ‘परं
भावमजानन्तः’ इत्यस्य पुनरुल्लेखिनास्मिन् पद्य परास्मृति । प्राग-
व्यक्तभावापन्नाऽधुना मानुषीं तनुमाश्रित्य व्यक्तां गत इति किंचिन्म-
न्यन्ते, ते ऋकविधां मूढतां व्यञ्जन्ति । न हि परं ब्रह्म कुतश्चिदागत्य
मनुष्यदहं स्वीकृतवत्, किन्तहि सर्वत्र समभावेन तिष्ठदेशात्मानं
भक्तसन्निधौ निरन्तरमेव प्रकटयतोत्यजानवगात् न जानन्ति मूल-
मस्या मूढतायाः । अपरे पुनः “नया ततमिदं सर्वं जगदव्यक्त-
मूर्तेना” (८।४) इति नव्यमवधारयन्तो न जातु तस्य मानवतनाववि-
भूयाव्यक्तापरिहारः सभावतात्युपदष्टृणामुपदगवाक्यानि मानवबुद्धि-
प्रसूतानि न तु परमपुरुषवत्कृकानीति मत्वा तं तदाक्यानि चावजा-
नन्ति । एतदपि तेषां मूढत्वव्यञ्जकम् । ते पुनस्तत्त्वविदो ये नित्य-
विद्यमानं न त्वव्यक्तादव्यक्तिमापन्नमन्तर्यामिणं स्वाव्यक्तमूर्तिं सच्चिदा-

नन्दनस्य रूपमपरिहायेव लोकातीतपुरुषे स्वप्नानविभवमाधिष्णो-
तीति जानन्तस्तमेव सहधते । कथं लोकातीतपुरुषे भगवद्दर्शनेन
भक्तवर्षमिति जिज्ञासायां पूजास्नानान्येकादश शास्त्रनिर्दिष्टान्यथ
चिन्तानि, तदयथा श्रीमद्भागवते—“सूर्योऽग्निर्वायुश्चैव गोविन्दो वैष्णवः
क्षेमो मरुत्तमम् । भूरात्मा सर्वभूतानि भद्रं पूजापदानि मे ॥”
(११स्क, ११प, ४२श्लो) इति । कुत्र केन भावेन भगवानर्चनीयः तत्रैव
तदाहाचार्यः—“सूर्य” तु विद्यया चया हविषाग्नी यजेत माम् ।
आतिथ्येन तु विप्राय गोष्वङ्गं यवमादिना ॥ वैष्णवे बन्धुसत्कृत्या हृदि
स्ते ध्याननिष्ठया । वायौ सुख्यधिया तोये द्रव्येऽस्तीयपुरस्कृतैः ॥
स्वर्णिले मन्त्रद्वयेर्भोगैरात्मानमात्मनि । जैत्र्यं सर्वभूतेषु संमत्वेन
यजेत माम् ॥” (११स्क, ११प, ४३—४५श्लो) इति । सर्वेष्वेतेषु
शङ्खचक्रादियुक्तं रूपं ध्यायेदिति तत्र व्यवस्था । रूपमिदं विश्वरूपस्य
महापुरुषस्य परिकल्पितम्, तदयथा भागवते हादशस्कन्धे—“मायाप्ये-
नर्वभिस्तत्त्वेः सविकारमयो विराट् । निश्चितो दृश्यते यत्र सचिक्ते
भुवनत्रयम् ॥ एतद्दे पुरुषं रूपं भूः पादौ द्यौः शिरो नभः । नाभिः
सूर्योऽक्षिणो नासि वायुः कर्णौ दिशः प्रभोः ॥ प्रजापतिः प्रजननमपानो
मृत्युरोशितुः । तद्वाङ्मवो लाकपाला मनश्चन्द्रा भ्रुवौ यमः ॥ लज्जा-
न्तराऽधरो लाभो दन्ता ज्यात्स्ना स्मयो भ्रमः । रोमाणि भ्रुकुहा भ्रुक्चो
मेघाः पुरुषमूर्धजाः ॥ यावानयं वै पुरुषो यावत्या संस्थया मितः ।
तावानसावपि महापुरुषो लाकसंस्थया ॥ कोऽभ्यव्यपदेशेन स्वात्म-
ज्यातिर्विभर्त्यजः । तत्प्रभा व्यापिनी साक्षात् श्रीवत्समुरसा विभुः ॥
स्वमायां वनमालाख्यां नानागुणमयीं दधत् । वासन्धन्दांमयं पीतं
ब्रह्मसूत्रं विहत् स्वयम् ॥ विभर्ति सांख्ययागश्च देवो मकरकुण्डले ।
मौलिं पदं पारमेष्ठ्यं सर्वलोकाभयङ्करम् ॥ अव्याकृतमनन्ताख्यमासनं
यदधिष्ठितः । धर्मज्ञानादिभिर्द्युक्तं सत्त्वं पद्ममिहोप्यते ॥ श्रीजः
सहो बलयुतं सुख्यतत्त्वं गदां दधत् । अपां तत्त्वं दरवरं तेजस्तत्त्वं
सुदर्शनम् ॥ नभोनिभं नभस्तत्त्वमसिचर्कं तमोमयम् । कान्तरूपं

धनुः शार्ङ्गं तथा कर्ममयेषुधिम् ॥ इन्द्रियाणि शरानाङ्गुराङ्गुलि
 स्यन्दनम् । तन्नात्राख्यस्याभिव्यक्तिं सुदृगर्थक्रियात्मताम् ॥” (१
 ११ अ, ५—१६ श्लो) इति । किमिदं रूपमेवोपासकानां सर्वस्वम्
 तथा सति नैवं तत्राच्येत “तत्रैकावयवं धरायिदब्युच्छिन्नेन चित्त
 मनो निर्विषयं युक्ता ततः किञ्चन न स्मरेत् । पटं तत्परमं दि
 र्मनो यच्च प्रसीदति ॥” (भा, २ स्क १ अ, १८ श्लो) इति । अ
 “म सर्वधीवृत्त्यनुभूतमर्च्यं चात्मा यथा स्वप्नजनेलितैकः । तं
 मानन्दनिधिं भजित नान्यत्र मज्जेद्यत आत्मपातः ॥” (भा,
 १ अ, १८ श्लो) इति । यदेवं तत्कथं स्थूले विश्वे चित्तधारणप्रथ
 भगवद्भावेन मर्त्यस्य यज्ञणाय, तद्यथोक्तमाचार्य्येण—“मामेव
 भूतेषु वह्निरन्तरपावतम् । ईक्षितात्मनि चात्मानं यथास्वममलाश
 इति सर्वाणि भूतानि मद्भावेन महाद्युतः । सभाजयन् मन्यमानो
 केवलमाश्रितः ॥ ब्राह्मणं पुल्कमि स्तेनं ब्रह्मण्येऽस्मिं स्फुलिङ्गके ।
 क्रूरके चैव समष्टक् पाण्डितो मतः ॥ नरेष्वर्माक्ष्णं मद्भावं पुंसो
 यतोऽधिरात् । स्पृष्टोऽमृतातिरस्काराः साहङ्गा विरयन्ति हि ॥ विर
 म्यमानान् स्वान् दृग्ं ब्राह्मणं देहिर्कीम । प्रणमिद्वण्डवद्भूमाव
 चाण्डालगोश्वरम् ॥ यावत् सर्वेषु भूतेषु मद्भायो नोपजायते । त
 देवमुपासीत वाङ्मनःकायवृत्तिभिः ॥ सर्वं ब्रह्मात्मकं तस्य विद्यय
 मनाषया । परिपश्यन्नुपरमेत सर्वतो मुक्तमंशयः ॥” (भा, ११
 २८ अ, १२—१८ श्लो) इति । लोकातीते पुरुषे तर्थाभिपरमपुरु
 दर्शनार्थं कथमाचार्य्यस्य निर्व्व्ययः ? तस्मिंश्चित्तस्यरूपस्याधिकाभिव्य
 तद्यथा—“हरिदेव उर्व्वीगि यन्मयं दै चराचरम् । पात्रन्त्वत्र नि
 वै कविभिः पात्रवित्तमैः ॥ देवर्ष्यर्हत्सु दै मत्सु तत्र ब्रह्मात्मजादि
 राजन् यदयपूजायां मतः पात्रतयाच्युतः ॥ जीधराग्निभिरार्काग्निं अ
 र्काग्निं शङ्खपा महान् । तन्मूलत्वात्तु यतेज्या सर्वजीवात्मतर्पणम् ॥
 स्मरन् सृष्टानि नृतिर्य्येष्टपिदेवताः । श्रुते जीवेन रूपेण पुरेषु पु
 ष्णो ॥ तेष्वेषु भगवान् राजंस्तारतम्येन वर्त्तते । तस्मात् पा

मोघाशा मोघकर्माणो मोघज्ञाना विवेतसः ।

राक्षसीमासुरोच्चैव प्रकृतिं मोहिनीं श्रिताः ॥ १२ ॥

महात्मानस्त मां पार्थ देवीं प्रकृतिमाश्रिताः ।

भजन्यनन्यमनसो ज्ञात्वा भूतादिमव्ययम् ॥ १३ ॥

पुरुषो यावानात्मा यथेयते ॥” (भा. ७स्क, १४अ, ३४—३८श्लो)
इति । ‘मानवीं तनुमाश्रितम्’ इत्युक्तेस्तत्र प्रकाशमानत्वमेव लक्ष्यते
न तु नराकृतित्वम्, तथा सति “अव्यक्तं व्यक्तिमापन्नम्” इत्युक्त्या
विरोधः स्यात् । आह च श्रीमद्भाष्यः—“मानवीं तनुं मूढानां मानव-
वपुतताम् । उक्तञ्च मोक्षधर्म्यं—‘यत्किञ्चिद्विह लोके वै देहबद्धं’
विशाम्यते । सर्वं पञ्चभिराविष्टं भूतैरीश्वरवहजैः ॥ ईश्वरो हि
जगतस्त्रष्टा प्रभुर्नारायणो विराट् । भूतान्तरात्मा वरदः सगुणो निर्गु-
णोऽपि च ॥” इति । यदत्र विशेषाऽस्ति विवेकव्यस्तद्वाटशा-
ध्यासे । १२ ।

कथन्तेऽवजानन्ति तत्कारणमाह मोघाशा इति । मोघाशाः मोघा
वृथा आशा येषां ते, मोघकर्माणः मोघानि निष्फलानि कर्माणि येषां
ते, मोघज्ञानाः मोघमफलं ज्ञानं येषां ते, विवेतसां विगतविवेकास्ते
राक्षसीं हिंसादिप्रचुरां तामसीम्, आसुरीं कामगुल्मादिबहुलां राजसीं,
मोहिनीं विवेकविलोपिनीं प्रकृतिं स्वभावं श्रिता आश्रिताः । भग-
वन्तं परित्यज्यान्यत्र निबद्धहृदयत्वात् तेषां विवेकज्ञानप्रमोहः, आशा
निष्फला, अनुष्ठानं ज्ञानञ्च अग्रमात्रे पर्यवसितं, कामलाभहिंसादि-
भिश्च राक्षमासुरभावोदयो भवति । १२ ।

के पुनः श्रद्धावान् भजन्ति तानाह महात्मानस्त्विति । हे पार्थ,
महात्मानस्तु महान् प्रकृष्टः श्रवणमननादिनोन्नत आत्मा सत्त्वं येषां ते
अक्षुब्धचित्ता देवीं देवानां प्रकृतिम् ‘अभयं सत्त्वसंशुद्धिः’ इत्यादि वक्ष्य-
माणां सात्त्विकीं प्रकृतिं स्वभावमाश्रिता मामन्तर्यामिणं भूलादिं

मततं कीर्त्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥१४॥

सर्वेषां भूतानामादि कारणम्, अव्ययं सदैकरूपं नित्यं शास्त्रा
अनन्यमनमोऽनन्यचित्ता मामन्तर्यामिणं भजन्ति सेवन्ते । १३ ।

कथन्ते भजन्ति तदाह मतमिति । मततं नियतं मामन्तर्यामिणं
कीर्त्तयन्तः कीर्त्तनं कुर्वन्तः स्वरूपगुणादीनि मम पुनः पुनरालोच-
यन्तः, दृढव्रताः दृढमचञ्चलं व्रतं नियमपालनं येषां ते, यतन्तश्च यत्नं
कुर्वन्तः, भक्त्या मां भजनीयं नमस्यन्तः नमस्कारं कुर्वन्तश्च नित्ययुक्ता
नियतयोगयुक्ताः समार्पितचित्ताः मामुपासते सेवन्ते । श्रीमन्मधुसूदनो
व्याचष्टे पद्यामिदमेवम् ;—“प्रणवजपापनिषदावर्त्तनादिभिर्मां सर्वोप-
निषत्प्रतिपाद्यं ब्रह्मस्वरूपं कीर्त्तयन्तः, वेदान्तशास्त्राध्ययनरूपश्रवण-
व्यापारविषयोऽकुर्वन्त इति यावत् ; तथा यतन्तश्च गुरुसन्निधावन्यत्र वा
वेदान्तविरोधितकानुसन्धानेनाप्रमाख्यशङ्कानास्कन्दितगुरुपटिष्टमत्स्व-
रूपावधारणाय यतमानाः श्रवणनिर्हारितार्थबाधशङ्कापनोदकतकानुस-
न्धानरूपमननपरायणा इति यावत् ; तथा दृढव्रताः दृढानि प्रतिपक्षै-
श्चालयितुमशक्यानि अहिंसासत्यास्तेयब्रह्मचर्यापारयद्वादीनि व्रतानि
येषां ते शमदमादिसाधनसम्पन्ना इति यावत्.....तथा नमस्य-
न्तश्च मां कायवाङ्मनोभिर्नमस्कुर्वन्तश्च मां भगवन्तं वासुदेवं सकल-
कल्याणगुणनिधानमिष्टदेवतारूपेण गुरुरूपेण च स्थितम्, चकारात्
.....वन्दनादिमङ्गितं श्रवणाद्यपि बोद्धव्यम् । अर्चनं पादसेवन-
मित्यादि गुरुरूपे तस्मिन् सुकरमेव । अथ मामिति पुनर्ध्वनं सगुण-
रूपपरामर्शार्थम्, अन्यथा वेयर्थप्रसङ्गात् । तथा भक्त्या सहिष्येण परेण
प्रेम्णा नित्ययुक्ताः सर्वदा संयुक्ताः । एतेन सर्वसाधनपौष्कल्यं प्रति-
बन्धकाभावश्च दर्शितः । तदेव शमदमादिसाधनसम्पन्ना वेदान्तश्रवण-
मननपरायणाः परमेश्वरे परमगुरौ प्रेम्णा नमस्कारादिना च विगत-
विघ्नाः परिपूर्णसर्वसाधनाः सन्तो मामुपासते विजातीयव्रत्त्ययानन्तरि-

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥१५॥

अहं क्रतुरहं यज्ञः स्वधाहमहमौषधम् ।

मत्वाऽहमहमेवाज्यमहमग्निरहं हुतम् ॥१६॥

तेन स्वजातीयप्रत्ययप्रवाहेषु अवगमननोत्तरभाविना सन्ततं चिन्तयन्ति महात्मानः । अनेन निदिध्यासनं चरमसाधनं दर्शितम् । अथ श्रीमन्मधुसूदनेन या पुनरुक्तिसम्भावना प्रदर्शिता, निराकृता सा श्रीमद्वलदेवेनैव व्याचक्षाणेन ;—“[मां] कीर्त्तयन्तो मामुपासत इति मत्कीर्त्तनादिकमेव मदुपासनमिति वाक्यार्थः, अतो मामिति न पौन-
रुक्त्यम्” इति । १४ ।

कीर्त्तनवन्दनादिना भक्तानामुपासनमुक्त्वा शास्त्रार्थचिन्तकानामुपा-
सनारोतिमाह ज्ञानयज्ञेनेति । ज्ञानयज्ञेन शास्त्रानुशीलनोद्भूतं भगव-
द्विषयं ज्ञानमेव यज्ञस्तेन च यज्ञस्तः पूजयन्तोऽन्येऽपर उपासका एकत्वे-
नाभेदेन, पृथक्त्वेन पित्रादिसम्बन्धप्रयुक्तभेदेन, बहुधा वेदीकृतादयो
बहुप्रकारिणावस्थिताः—“इन्द्रं मित्रं वरुणमग्निमाहुरथो दिव्यः स
सुपर्णो गरुत्मान् । एकं सहिष्रा बहुधा वदन्त्यग्निं यमं मातरिश्वान-
माहुः ॥” (ऋक्, १म, १६४ सू, ४६ ऋक्) इति—विश्वतोमुखं
विश्वतः सर्वतः मुखमाननं भक्तानुयाहकं साधुस्यं यस्य तं मामन्त-
र्यामिणमुपासते । चतुर्थाध्याये ज्ञानयज्ञं (४।२८) शास्त्रार्थज्ञानत्वेन
निर्णीयाच्च केचिदग्राह्यातारो यदन्यविधार्थं निष्पन्नवन्तो तत्र रुचिरम् ।
अतस्तदर्थमुपेक्ष्य मुख्यार्थे एवात्र गृहीतः । एकत्वेन पृथक्त्वेन बहुधा-
त्वेनापासनं शास्त्रे दृश्यते, अतः केवलशास्त्रात्मोचनेन बुद्धिमदस्यावश्य-
भावेत्वात् ज्ञानयज्ञे ह्युपासनाया बहुभेदोऽवश्यम्भावी । दर्शितोऽता-
च्चार्येण स एव । वक्ष्यमाणश्लोकैस्तद्विधोपासनासु केनोपायेन भगव-
त्तामः स्वात्तदेव दर्शयिष्यत्याचार्यः । १५ ।

“ब्रह्मार्पणं ब्रह्म हविः” (४।२४) इति यज्ञोपादाने प्रतीकत्वेन

पिताहमस्य जगतो माता धाता पितामहः ।

वेद्यं पवित्रमाङ्कार ऋक् साम यजुरेव च ॥१७॥

गतिर्भर्ता प्रभुः साक्षी निवासः शरणं मुहूर्त ।

प्रभवः प्रलयः स्थानं निधानं बीजमव्ययम् ॥१८॥

यश्चकर्त्तृर्नि त्वहं ग्रहत्वेन साधनं श्रीमताचार्य्येण विहितम् । शास्त्रीक्री-
पासनाभिदानां भगवन्नाभोपयोगिताविधानायाधुना विशेषं वक्तुमुपक्रम्य
प्रथममेकत्वेन कथमुपासना भवति तदाह अहमिति । अहं क्रतुर्ज्यो-
तिष्टामादिः, अहं यज्ञो वेश्मदेवादिः, अहं स्वधा पितृभ्यो दीयमान-
मन्नम्, अहमीषधं मेषजम्, अहं मन्त्रो येन दीयते सः, अहमाज्यं
हविः, अहमग्निः, अहं हुतं हवनकर्म । ननु कथं क्रतुप्रभृतीनाम-
न्तर्यामिणेकत्वं सम्भवति, यतः केनाप्युपायेन तेषां न द्रव्यत्वं विलुप्यते,
द्रव्यत्वाविलापे चक्षुरादिभिस्तत्तद्भावेन ग्रहणमपरिहास्यम् । उच्यते,
तत्तद्द्रव्यशक्तानां नान्तर्यामिणा स्वतन्त्रता, तच्छक्तीरनपेक्ष्य तेषां स्वाधी-
नसत्ताभावात् । यत्तत्तथा तेषां सत्तावत्ता, तत्सत्ताया एव सत्यत्वमिति
जानन् तस्यां सत्तायां चित्तस्थापने केवलोऽन्तर्याम्येव बुद्धिविषयो
भवति । मन्त्रस्तु न द्रव्यं, स तु वाङ्मात्रम्, तत्कथं तस्यात्र सन्निवेश
इति प्रश्नोऽकिञ्चित्करः, श्रुतिगोचरत्वादिन्द्रियग्राह्यविषयेषु वाचः परि-
यदः । “ब्रह्मापेणं ब्रह्म हविः” इत्यत्र यच्छ्रीमन्माध्व आह “सर्व्वमेत-
द्ब्रह्मत्युच्यते तदधीनमस्त्वादप्रतीतित्वान्न तु तत्स्वरूपत्वात्,” तन्न तत्र
तथैव । अत्राहमित्यपरीक्षज्ञानेन त्वमेदविवक्षावशात् स्वरूपमेवाग्राह्यम्,
शक्तिसन्निवेशेन गृह्यं न तु तत् । “अजस्तुमुच्चरन्तं स्त्रम्” (यो, वा,
१८।२६) इति न्यायेन तत्तद्द्रव्यादहमस्मीत्यवग्राहीमुच्चरन्नात्मानं
साधकसन्निधावाविष्करोति परात्मा, तेन च साधकस्य द्रव्यज्ञानमतीत्य
तत्प्रत्यक्षज्ञानमुदेतीति तत्त्वम् । १६ ।

एतच्छक्तेनोपासनाविषयमाह द्वाभ्यां पितेति, गतिरिति । अहमन्त-
र्यामी अस्य जगतः स्मरन्धरस्य पिता जनयिता, माता जनयित्री, धाता

तपास्यहमहं वर्षं निगृह्णाम्यत्सृजामि च ।

अमृतञ्चैव मृत्युञ्च सदसञ्चाहमर्जुन ॥१६॥

त्रैविद्या मां सोमपाः पूतपापा

यज्ञैरिष्टा स्वर्गतिं प्रार्थयन्ते ।

फलविधाता, पितामहः प्रितुः पिता । अतः परमात्मनि जनकजननी-
पालकादिदृष्ट्या साधक आत्मानं पुत्रभृत्यादित्वेन गृह्णन् भेदेन तं
पश्यति । अहं वेद्यं पवितं पावनमित्यत्र वेद्यत्वेन पावनत्वेमात्मनो
भेदः, साक्षारः जप्यत्वेनात्मनो भेदः, ऋक् साम यजुरिति वहिःस्थ-
शास्त्रत्वेन यद्वेद्यादात्मनो भेदः । “शास्ता विष्णुरशेषस्य जगत्सं यो
हृदि स्थितः । तस्मै परमात्मानं जन्तुः कः केन शास्यते ॥” (वि,
पु, १ अं, १७ अ, २० ब्रा) इत्यन्तः शास्त्रा भेददर्शनमित्यन्यदेव । अहं
गतिः प्राप्यस्थानम्, भर्ता पोषणकर्त्ता, प्रभुः, साक्षी पापपुण्यदृष्टा,
निवासः वामस्थानम्, शरणं गीर्यते दुःखमस्मिन्निति व्युत्पत्त्या प्रपञ्चा-
न्निहः, सुहृत् निर्निमित्तचित्तकृत् हितेपो, प्रभवत्यनेनेति प्रभवः
स्रष्टा, प्रलीयन्तेऽनेनेति प्रलयः संकर्त्ता, तिष्ठन्त्यस्मिन्निति स्थानमाधारः,
निधीयतेऽनन्तकालभोगयोग्यामन्तसम्पदस्मिन्निति निधानमनन्तसम्पद-
धिकरणम्, अव्ययमविनाशि बीजं कारणम् । तत्तुहिशेषवशादात्मनो
भेदोऽत्र बोध्यः । १७।१८ ।

बहुधोपासनविषयं विवृणोति तपामिति । हे अर्जुन, अहमन्त-
र्याम्यादित्यरूपेण तपामि, वर्षं त्वष्टिं निगृह्णामि प्रतिष्ठामामि, उत्सृ-
जामि च प्रवर्षामि च । अमृतञ्च जीवनञ्च, मृत्युञ्च मरणञ्च, सत् स्थूलं
दृश्यं कार्यमिति श्रीमन्माध्वः, असत् सूक्ष्मदृश्यञ्च कारणमिति
श्रीमन्माध्वः, अहमन्तर्यामी । सूर्येन्द्रादीनां क्रतुभिर्याजनं तापत्वष्टि-
जीवनादिलाभाय सत्यादिपरिहारायेति प्रथमन्तदुक्ता सदसञ्चब्देन
दृष्ट्यादृश्यजगत् संगृह्ण बहुधोपासनविषयमुक्तवानाचार्यः । १८ ।

बहुधोपासनं त्रैविद्यं सकाममिति तदेव प्रथममाह त्रैविद्या इति ।

येऽप्यन्यदेवताभक्ता यजन्ते श्रद्धयान्विताः ।

तेऽपि मामेव कौन्तेय यजन्त्यविधिपूर्वकम् ॥२३॥

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्चावन्ति ते ॥२४॥

न खलु भगवति विद्यते किमपि दैवस्य चेत्, तत्कथं साक्षाद्भगव-
दागधने नित्यं तस्मिन् स्थितिः, अज्ञानतावशाद्देवतान्तरभजने पुनः
पुनरवस्थान्तरताप्राप्तिरिति । यदि स्वस्वकर्मानुसारिफलभोग एव
नियमः, अहादीनां फलं तेषामवश्यप्राप्यम्, तत्कथं न तैस्तेषामुत्तमा
गतिर्भवति, तदाह य इति । हे कौन्तेय, येऽपि भक्ता भजनशीलाः
श्रद्धयान्विताः अहायुक्ताः अन्यदेवता भजन्ते, तेऽपि मामन्तर्यामिणमेव
अविधिपूर्वकम्—अविधिरज्ञानमिति श्रीमच्छङ्करः, मोक्षज्ञापकं विधिं
विनेति श्रीमच्छ्रीधरः, विधिरभेदोद्दिष्टद्राहृत्यादिति श्रीमद्वीलकण्ठः,
मन्त्रापकं विधिं विनेति श्रीमद्विश्वनाथः—यजन्ति । यं नियममाश्रित्य
भजनेन साक्षाद्भगवत्प्राप्तिस्तमनादृत्य क्षुद्रविषयकामनया देवतान्तरं
भजन्ते तेऽतः क्षुद्रफलनाभ एव तेषाम् । मामेव यजन्तीत्युक्त्या भगव-
न्तस्मत्सर्वनीयदेवतान्तरं नास्तीति सूचितमाचार्येण । अतएवाह
श्रीमच्छ्रीधरः—“त्वद्वातिरेकेण तस्मिन् देवतान्तरस्याभावादित्दादिसे-
विनाऽपि त्वद्भक्ता एव” इति । वेदेषु या इत्यादिदेवता गीयन्ते, तासां
स्वरूपतो भगवतोऽशेद एव तत्र वर्णितः, केवलं विविधाभिधानैः विधे-
तिहासिकघटनाभिश्च संयोगवगाद्भिन्ना देवता इति प्रतिभासनेन तद्गु-
णेण यद्गणात् तुच्छफलप्रार्थनेन चाविधिपूर्वकत्वमाराधनायास्ता-
साम् । २३ ।

यदि भगवन्तमेव ते यजन्ति कथं तेषां न भवत्युत्तमा गतिस्तदेव
स्वयमाचार्यः स्पष्टं कथयति अहमिति । अहमन्तर्यामी सर्वयज्ञानां
भोक्ता च स्वीकर्ता च, प्रमुख फलदाता च । तत्त्वेन यथावत् ते तु

यान्ति देवव्रता देवान् पितॄन् यान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् २५

पत्रं पुष्पं फलं तोयं यो मे भक्त्या प्रयच्छति ।

तदहं भक्तुमर्हतामश्रामि प्रयतात्मनः ॥२६॥

यत् करोषि यदश्रासि यज्जुहोषि ददासि यत् ।

यत् तपस्यसि कौन्तेय तत् कुरुष्व मदर्पणम् ॥२७॥

मामन्तर्यामिणं नाभिजानन्ति, अतस्ते अयन्ति अवस्थान्तरतां
भजन्ति । २४ ।

अविधिविधिपूर्वकभजनस्य गतिप्रकारमाह यास्तीति । देवव्रता
देवयजनग्रीवा देवान् यान्ति प्राप्नुवन्ति, पितृव्रताः आद्यादिक्रियापराः
पितॄन् यान्ति प्राप्नुवन्ति, भूतेज्याः विनायकादिपूजकाः भूतानि विना-
यकादीनि यान्ति प्राप्नुवन्ति, मद्याजिनो मामन्तर्यामिणं पूजयन्तो
मां यान्ति प्राप्नुवन्ति । २५ ।

न च भगवतः किञ्चित्प्रयोजनमस्ति, तत्कथं पूजाग्रहणम् ? भक्ता-
नुग्रहार्थमिति चेत्, किमत्र तद्बुध्यग्रहणमथवा स्वीकारमात्रम् “न ह
वै देवा अश्रन्ति न पिवन्त्येतदेवास्तं दृष्ट्वा लप्यन्ते” इति श्रीमन्मधुसूद-
नधृता श्रुतिः स्वीकारमात्रमेव दर्शयति, तत्स्वीकारमेवमाज्ञाचार्यः
पत्रमिति । या मे पत्रं पत्रं पुष्पं फलं तोयं भक्त्या प्रयच्छति ददाति,
प्रयतात्मनः शुद्धबुद्धेः निष्कपटहृदयस्य भक्तुमर्हतां तदहम् अश्रामि
गृह्णामि स्वीकरोमि । शुद्धभक्ताः पुनः तस्मिन् सर्वमर्पयन्तो भुञ्जते ।
तदनन्तरपथे वक्ष्यते । २६ ।

कथं भक्त्या प्रदत्तं भगवान् स्वीकरोति ? भक्तानुग्रहायैत्युक्तम् ।
अधुना सर्वं तस्मिन्वर्पणमेव भक्तानां कर्त्तव्यमिति व्यपदेश्यमुपदिशति
यदिति । हे कौन्तेय, यत् शास्त्रोक्तं लौकिकं वा कर्म करोषि
आचरसि, यत् अदनादि अश्रासि भुङ्क्षे, यत् जुहोषि हवनं निर्वर्त्त-
यसि, यत् हिरण्यादिकं ददासि प्रयच्छसि, यत् उपवामादिकं तप-

शुभाशुभफलैरेवं मोक्षायै कर्मावस्थनेः ।

सद्ग्रासयोगयुक्तात्मा विमुक्तो मामुपैष्यसि ॥ ८॥

स्वभि, तपस्वरभि, तत्कर्म्म' मदर्पणं मय्यर्पितं यथा स्वात् तथा कुरुष्व
—“आत्मनेपदेन समर्पकनिष्ठमेव समर्पणफलम्” इति श्रीमन्मधुसू-
दनः । लौकिकं शास्त्रीयं वा निखिलं कर्म्म भगवत्कर्म्म' दर्शयति,
न किञ्चिदपि कर्म्म तुच्छमस्ति । कायमनोवाग्भिर्यदेव करोति पुरुषः,
तदेव सुखाय दुःखाय वा भवति तस्य । “यतः प्रवृत्तिर्भूतानां येन
सर्वमिदं ततम् । स्वकर्मणा जमभ्यर्च्य सिद्धिं विन्दति मानवः ॥”
(१८।४६) इत्युक्तरीत्या “अवश्यम्भाविनां कर्मणां मयि परमशुरी सम-
र्पणमेव मद्भजनं न तु तदर्थं पृथग्व्यापारः कश्चित् कर्त्तव्यः” इति यदस्य
पद्यस्याभिप्रायत्वेन निष्पन्नं श्रीमन्मधुसूदनन तत्सिद्धं भवति । श्रीम-
द्भिष्मनाथस्वस्य समर्पणव्यापारस्यात्कष्टतमतां न स्वीकरोति, “अनन्या
भक्तिर्हि कृत्वापि न भगवत्कर्म्मयते किन्तु भगवत्कर्म्मर्पितैव क्रियते” इति
युक्त्वा मदर्पणमित्यस्य यदा ‘मद्भ्यं समर्पय’ इत्यर्थो निष्पन्नो भवति,
तदा “नारायणायेति समर्पयेत्” (भा, ११स्क, २२, २६श्लो) इति
रीत्या कृत्वा समर्पणं भवति, ‘यथा मयि समर्पितं भवति तथा कुरु’
इति श्रीमद्रामानुजादिभिर्निष्पन्नं व्याख्यानं दर्शयति, याददं कर्म्मामु-
ह्यीयते तद्भगवदाज्ञापालनमिति बुद्ध्या तत्कर्म्मामुत्तिष्ठति भक्तः, इदमेव
गीतासम्मतं कर्म्मसमर्पणम् । कायमनःप्राणादिकं सर्वं भगवति
समर्प्यर्पितैस्तेः कर्म्मसाधनं भगवत्प्रेरणयेव यदा भवति, तदा चरा-
र्पितत्वात् तदर्पणसंज्ञां न भजते । एतत्सिद्धस्य, तत्तु साधकस्येति
विशेषः । कतिपु क्रियासु सिद्धेऽपि क्रियाणामानन्यात् सिद्धस्यापि
साधकावस्था न सर्वथा तिरोधत्ते । अतः कर्म्मसमर्पणव्यापारस्य न
घटते पुनरनित्यत्वम् । एवं सति सिद्धस्यासिद्धस्य को वा विशेष इति
न बलव्यम्, कतिपु क्रियासु सिद्धे समर्पणव्यापारो न प्रयत्नसाध्यस्ति-
इति । ततो न कतिपु सिद्धत्वमकिञ्चित्करम् । २७ ।

एवं कर्म्मसमर्पणे यद्भवति तदेवाहाचार्यः शुभेति । एवं मय्यन-

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २६ ॥

यामिषि कर्मसमर्पणेन शुभाशुभफलेः शुभाशुभफले षडानिष्टफले येषां तेः कर्मबन्धनेः मोक्षस्य विमुक्तौ भविष्यति । जीवन्नेव विमुक्तः सन् सञ्चासयोगयुक्तात्मा सञ्चासौ भगवति कर्मसमर्पणं स एव योगः तेन युक्त आत्मा चित्तं यस्य स त्वं मामन्तर्यामिणमुपैष्यति प्राप्स्यति । भगवत्यनर्पितकर्मेव बन्धनकारणम्, अर्पितात्मा सञ्चाज्ञापालनाय कर्मानुष्ठानमहंममभावाभावात् जीवन्मुक्तेर्हेतुः । ननु कुत्रापि योगत्रयमस्तनम् ? भगवत्यर्पणे भगवज्ज्ञानस्यावश्यकत्वादप्यत्र तु भक्तिव्यापारत्वात्, न पुनर्योगत्रयस्यैकीभावा बाध्यते । अस्यैकीभावस्यैव प्राधान्यमस्मिन् शास्त्रे इति पुनः पुनरुक्तम् । २८ ।

एवं भक्तानुपहशीलस्य भगवतो न वैषम्यं तदेवाह सम इति । अहमन्तर्यामी सर्वभूतेषु सर्वेषु प्राणिषु समः तुल्यः वैषम्यावहीनः, न मे मम द्वेष्योऽस्ति न प्रियोऽस्ति, ये तु मां भक्त्या भजन्ति, मयि ते, तेषु च अपि अहम् । किमिदं न वैषम्यम् ? न । कथम् ? ‘मयि ते तेषु चाप्यहम्’ इति वचनमात्मनस्तेषां भक्तिनिष्कलनेन च पद्यगतत्वमेव व्यनक्ति, न तु कस्यापि परित्यागिनान्यस्य ग्रहणम् ; तत्त्वमश्वत्वं सर्वगतत्वात् । विद्यमानमपि वस्तु यथा दृग्दोषाच्च दृग्विषयं भवति, तथा भगवान् नित्यसन्नहितोऽप्यभक्तानां न नयनगोचरो भवतीति तेषामेव दृष्टिदोषः, न भगवतो वैषम्यम् । आह च श्रीमद्भिरिः—“तेनैव भजनेनाचिन्त्यमाहात्म्येन परिशुद्धबुद्धयो मयि मत्समीपे वसन्ते मदाभिव्याक्तयोऽस्यचित्ता भवन्ति” इति । “सर्वत्राविषमोऽपि मयि स्नातितवाक्कल्लक्षणं वैषम्यमस्ती”ति वैष्णवसिद्धान्तो न विचारसहः । सर्वत्र वाक्कल्ले समेऽपि तदनुभवसामर्थ्यस्य तारतम्यादनुग्रहीतलब्धेस्तारतम्यं घटते । वाक्कल्लं पुनस्तदेव नियतत्वेनानुभूयते, यदा पापवासनाकृतविकारवशात् स्वकल्पाच्चमकल्पाच्चमिव प्रतिभाति । युक्तमुक्तं श्रीमच्छुद्ध-

अपि चेत् सुदुराचारो भजते मामनन्यभाक् ।

साधुरेव म मन्तव्यः सम्यग्व्यवसितो हि सः ॥३०॥

क्षिप्रं भवति धर्मात्मा शश्वच्छान्तिं निगच्छति ।

कोन्तेय प्रतिजानीहि न मे भक्तः प्रणश्यति ॥३१॥

नेन—“यथा हि सर्वत्र विद्यमानेऽपि सावित्रः प्रकाशः स्वच्छदर्पणा-
दाविवाभिष्यज्यते, न त्वस्वच्छे घटादौ, तावता न दर्पणे रज्यति, न वा
हेष्टि घटम्, एवं सर्वत्र समोऽपि स्वच्छे भक्तचित्तेऽभिष्यज्यमानोऽस्वच्छ-
चाभक्तचित्ते नाभिष्यज्यमानोऽहं न रज्यामि कुश्चित्, न वा हेष्टि
कञ्चित् । मामयीमर्थ्यादया जायमानस्य कार्यस्थायिभ्युद्योष्यत्वात्
वह्निवत् कल्पतरुवृक्षादौषम्यं व्याख्येयम्” इति । २८ ।

पार्थीयसामपि भगवद्भजनेऽधिकारोऽस्त्यन्यथा तेषां चिरानिर्भीलः
प्रसज्येत, भगवति च महत्कृत्यं स्वकृतमर्थ्यादाभङ्ग्य, यतः स्वेच्छया
तान् सोऽसृजत्तप्तमनुमोदनमनपेक्षैव । अतएव तेषां मोक्षोपायमाहा-
चार्यैः हास्याम् अपि चेदिति, क्षिप्रमिति । सुदुराचारोऽतिविगर्हित-
कर्मा अपि चेत् अनन्यभाक् अन्यं न भजतीत्यनन्यभाक् अनन्यभक्ति-
र्देवतान्तरभजनमकुर्वन् मामन्तर्यामिणं भजते स साधुरेव प्रागसाधुरपि
साधुरेव मन्तव्यः । कथम् ? हि यस्मात् स सम्यग्व्यवसितः, सम्यक्
शोभनं व्यवसितः निश्चितः साधुनिश्चयवान् । न केवलं स शोभनमध्य-
वसायं कृतवान्, क्षिप्रं स धर्मात्मा सदाचारनिष्ठमना भवति, शश्व-
च्छान्तिं शाश्वतीमपुनरावर्त्तनीं शान्तिसुपशमं दुराधारोपरमम्—
मन्त्रातिविरुद्धाचारनिष्ठमिति श्रीमद्रामानुजः चित्तोपप्लवीपरमरूपां
परमेश्वरनिष्ठामिति श्रीमच्छ्रीधरः, शश्वत् पुनः पुनरनुत्पद्यन् मत्स्मृति-
प्रतिकूलात्तस्माच्छान्तिं निवृत्तिं नितरां गच्छतीति श्रीमद्भगवद्देवः,
विषयभोगसृष्ट्यानिवृत्तिमिति श्रीमच्छुद्धदेवः— निगच्छति प्राप्नोति ।
ननु दृश्यते, कश्चिद्भजनशीलोऽपि चिराद्भक्तपापं न हारुं शक्नोति, जीव-
नान्तपद्यन्तं तत्पापं तदुपरि स्वप्रभुत्वं विस्तृणोति । एवं सति कथं

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्याम्नश्च शूद्रास्तेऽपि यान्ति परां गतिम् ॥३२

सिद्ध्यति, 'क्षिप्रं' स धर्मात्मा भवति' इत्यादि । न हि पापं नित्य-
कालस्यायि, स्वप्तिनाशस्य बीजं वल्लसि कृत्वेव तदुदेति, तद्यथा
क्रोधः स्वस्थालध्वनमुन्मूलयन् स्वयं विध्वंसते, न तथा प्रेमा ; स तु
स्वस्थालध्वनस्य स्थायितां काङ्क्षन् न च नित्यकालं स्थायितां लभते ।
यद्येवं, भगवत्समुद्दिष्टानुष्ठितं किञ्चिदपि न जातु क्षयमुपगच्छति,
तद्यथाजामिलस्य यौवनारम्भेऽमुष्ठितः सदाचारी भ्रंशावस्थायां तस्मिन्
गूढरूपेण निवसन् विपत्काले स्वशक्तिमाविष्कृत्य तमनुत्तमं योगानु-
ष्ठाने स्थिरप्रतिज्ञं कृतवान्, तेन च तस्य मीचलाभीऽभवत् । अतः
एवाह, हे कौन्तेय, विस्तृतजनसंसदि साक्षित्वेनोपस्थाप्य प्रतिजानीहि
निश्चितां प्रतिज्ञां कुरु, मे ममान्तर्यामिणो भक्तो न प्रणश्यति, दुर्गतिं
नाप्नोति । यद्यपि सर्वान्तर्यामिण एवेयं प्रतिज्ञा जनहृदये नित्य-
प्रतिष्ठिता, तथापि पापाच्छब्दहृदये तस्या अप्रतिष्ठितत्वात् तत्र
तस्याः क्रियाकारित्वम्, अतएव ये पापाचारात् प्रतिनिहृता नतिश्च
कल्पन्तः, तेषां तद्वापणमेव निराशचित्तामामाशासञ्चारकमिति तथैव
भगवन्मुखवाणीमुदघोषयदाचार्यः । ३०।३१ ।

कुलगतदोषहीनानां दुराचाराणां संहतिमुद्घोषाधुना वंशपरम्परया
सदोषा ज्ञानहीना ये तेषामपि भगवदाश्रयणादुत्तमा गतिर्भवतीत्याह
मामिति । हे पार्थ, येऽपि पापयोनयः पापजन्मानः निरुद्धवंशो-
त्पन्नाः, स्त्रियः स्त्रीप्रजावत्यः न तु ब्रह्मवादिन्यः, वैश्याः कुशादि-
माचरताः न तु शास्त्रानुचिन्तकाः, शूद्रा नीचवृत्तिकाः शोषा न
तु दासीवर्भजनारदवत् भगवद्गुणश्रवणकीर्तनरताः, तेऽपि मामन्त-
र्यामिणं व्यपाश्रित्याश्रयेन गृहीत्वा परां प्रकृष्टां गतिं यान्ति
प्राप्नुवन्ति । ३२ ।

किं पुनर्ब्राह्मणाः पुण्या भक्ता राजर्षयस्तथा ।
 अनित्यमसुखं लोकमिमं प्राप्य भजस्व माम् ॥३३॥
 मन्मना भव मद्भक्तो मद्याजी मां नमस्कुरु ।
 मामेवैष्यसि युक्तवैभात्मानं सत्परायणः ॥३४॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-
 र्जुनसंवादे राजगुह्ययोगी नाम नवमोऽध्यायः ।

निरुद्धदंशजन्मानो यदि प्रकृष्टां गतिं लभन्ते किं पुनरुत्तमवंश-
 जानात्मित्याह किं पुनरिति । किं पुनः पुण्याः पुण्ययोनयो भक्ता
 ब्राह्मणास्तथा राजर्षया राजानश परां गतिं लभन्ते इति वक्तव्यम् ।
 अतस्त्वं राजर्षिकुले जातः इममनित्यमश्वत्थमसुखं दुःखनित्यं लोकं
 प्राप्य मामन्तर्यामिणं वक्ष्यमाणनियममार्थित्य भजस्व । ३३ ।

कथं भजनीयं तदाह मन्मना इति । मन्मनाः मयि मनो यस्य
 तव स त्वं मन्मना भव, संसारिणां मनो हि विषयनिविष्टं, तव तु
 मय्यन्तर्यामिणि भवतु तत्, एतेन ज्ञानयोगी भवेत्युक्तम् ; मद्भक्तो मद्भ-
 जनशोला भव, एतेन भक्तियोगी भवेत्युक्तम् ; मद्याजी मद्यजनशोली
 भव, एतेन कर्मयोगी भवेत्युक्तम् । मन्मना मद्भक्तो मद्याजीति युग-
 पदेवकस्मिन् सम्भवत्यतो योगत्रयैक्यं न तु पृथक्त्वेन स्थितिरिति
 सिद्धम् । किमनेन भविष्यति ? सत्परायणो मदेकाग्रयः सन् वात्मानं
 मनो युक्ता मामेवान्तर्यामिणमर्थसि प्राप्स्यसि ।

नवमाध्यायार्थसंग्रहे यदुक्तममहादपद्याययिभिस्तस्य मारार्थी निबद्धः
 श्रीमन्नरहरिकृतगीताथसारसंग्रहे यथा—“मयि स्थितं जगत्सर्वं नाहं
 तत्रेति चोक्तितः । अधिष्ठानस्य सत्त्वात् मिथ्यात्वं कल्पितस्य हि ॥
 दृढोक्तं भगवता लोकदृष्ट्यैव तन्मतम् । स्वदृष्ट्या तु अधिष्ठानं
 नाहमस्मीति सुस्थितम् ॥ सत्तत्सकृत्तिप्रदत्वेन नियन्तृत्वेन संस्थितः ।
 जीववच्चैव लिप्येत येन योगः स ऐश्वरः ॥ तमेव दर्शयामास मायाशक्ति-

विजृम्भितम् । आद्यज्ञानादिसंयुक्तमन्त्रसा न्युतियुक्तिभिः ॥” इति ।
 श्रीमच्छ्रीधरकृतसारसंग्रहो यथा—“निजमैश्वर्यमाश्रयं भक्तैर्वाहुतवै-
 भवम् । नवमे राजगुह्याख्ये कृपयावोचदप्युतः ॥” इति । श्रीम-
 हलदेवकृतसारसंग्रहो यथा—“पात्रापात्रधिया शून्या अर्शात्सर्वधना-
 यिनी । गङ्गेव भक्तिरेवेति राजगुह्यामिह स्मृता ॥” इति । १४ ।

इति श्रीमद्भगवद्गीतासमन्वयभाष्ये नवमोऽध्यायः ।

दशमोऽध्यायः ।

श्रीमदगीताय—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥१॥

सप्तमे सङ्क्षेपतो भगवद्विभूतिकृता, नवमे च “अहं कतुः” (८।१३) इत्यादिना । केवलं परमात्मत्वेन ग्रहणं न ज्ञानभक्त्यादेः परिपुष्टिर्भवति, अतो भगवदैश्वर्यदर्शनं स्वरूपज्ञानद्रवीकरणाय भवतीति तदर्थमध्यायस्यास्वारम्भः । “सप्तमेऽध्याये भगवतस्तत्त्वं विभूतयश्च प्रकाशिता नवमे च” इति श्रीमच्छङ्कराक्षी किमिदं तत्त्वं विभूतिष्वेत्यपेक्ष्य श्रीमता गिरिगीतं—“तत्त्वं सोपाधिकं निरुपाधिकञ्च, विभूतयः सविशेषनिर्विशेषप्रतिपक्ष्यपर्यागिन्यः” इति । “अथेदानीं द्वेषु येषु भावेषु चिन्त्यो भगवांस्त भावा वक्तव्याः” इत्यत्र तेनोक्तम्—“वक्तव्याः सविशेषध्याने, निर्विशेषप्रतिपक्षो ष्वत्वेन” इति । श्रीमता शाण्डिलेन “तामिष्वर्यपरां काश्यपः परत्वात् । २८ ।” “आत्मैकपरं वादरायणः । ३० ।” “लभयपरां शाण्डिल्यः शब्दोपपत्तभावात् । ३१ ।” इत्युक्ता स्वीकृताप्यैश्वर्यविशिष्टपरमात्मोपासना विभूतिः । अथ तेनोक्तम्—“प्राणित्वाच्च विभूतिषु । ५० ।” इति । “वृष्णीनां वासुदेवोऽस्मि” (१०।३७) इति विभूतिषु वासुदेवस्योक्तैश्च स परिहृतो ब्रह्मण आकारमादत्वात् भ एव परब्रह्मेति प्रत्यभिज्ञानात् । वस्तुतस्तु सर्वत्र ब्रह्मदर्शनमहायायं विभूतिकारत्नम् । वृष्णिवंशावतंसवसुदेवतनयो भगवत्स्वरूपाविर्भावविभूतिरिति तासु तस्योक्तैश्च इति तत्त्वम् । श्रीमद्विरिणोद्भासितं सविशेषनिर्विशेषादितत्त्वसुपरिष्ठाहिचारणीयम् । इह खल्व्वाचार्यः प्रपञ्चायार्जुनाय भगवदैश्वर्येषु तद्दर्शननिष्पत्तये भूयो वदति भूय एवेति । हे महाबाहो, प्रीयमाणाय मद्वचःश्रवणे प्रीतिं

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणाञ्च सर्व्यशः ॥२॥

यो मामजमनादिञ्च वेत्ति लोकमहेश्वरम् ।

असंमूढः स मर्त्येषु सर्व्यपापैः प्रमुच्यते ॥३॥

विन्दते ते तुभ्यमजमन्तर्यामी हितकाम्यया हितकाङ्क्षया यत् वक्ष्यामि,
तदभूत् एव पुनरपि पूर्वं सङ्केपत उक्तमपि, मे मम परमोज्ज्वलं तद्वचः
नृच । पुनः पुनः कथनेन वरेण्यमुत्पद्यते, यत् प्रीतिस्तत्र तदेव मधुर-
तमं प्रतीयते । १ ।

यत् पूर्वमुक्तं कथन्तत् पुनर्वक्तुं तवोद्यम इति जिज्ञासासूदमाच्च
ज्ञानस्यास्य सुदुर्लभत्वमुखेन तदुत्तरमाह न मे इति । मे मम प्रभवं
— नामरूपस्वरूपस्यभावादिकमिति श्रीमद्रामानुजः, विभूतिभिरावि-
र्भावमिति श्रीमच्छ्रीधरमधुसूदनौ, अनादिदिव्यस्वरूपगुणविभूतिमत्तया
वर्त्तनमिति श्रीमद्वल्लभः—प्रभावं शक्त्यतिशायित्वं तस्य पारमिति
शेषः सुरगणा देवगणा महर्षयो शृङ्गादयो न विदुः न जानन्ति ।
कथम् ? अजमन्तर्यामी सर्व्यशः सर्व्यप्रकारैः देवानां महर्षीणाञ्च आदिः
कारणम् । यो हि यस्यादिः स तमतीत्य वर्त्तते, अतस्तुद्विषयकं
ज्ञानं पूर्णं ततः समुत्पन्नस्य न सम्भवतीति स्वयमहं तज्ज्ञानं
वक्षे । २ ।

तज्ज्ञानमेव मोक्षसाधनमित्याह य इति । यो जनो मामन्तर्या-
मिणमजं जग्नरहितम् अनादिं नित्यकालविर्यमानं लोकमहेश्वरं
लोकानां मङ्गलान्तर्मीश्वरं वेत्ति जानाति, स मर्त्येषु मनुष्येषु असंमूढः
सम्बोद्धविवर्जितः सर्व्यैः पापैः कलुषैर्विमुच्यते मुक्तो भवति । पञ्च-
स्यास्याभिप्रायः श्रीमद्रामानुजनेव निश्चीयते ;—“लोके मनुष्याणां
राजा इतरमनुष्यसजातीयः केनचित् कर्मणा तदाधिपत्यं प्राप्तः ; तथा
देवानामधिपतिरपि, तथा ब्रह्माण्डाधिपतिरपि च संसारसजातीयः
तस्यापि भुवनत्रयान्तर्गतत्वान्, ‘यो ब्रह्माणं विदधाति’ इति श्रुतेः ;

बुद्धिर्ज्ञानमसम्प्रोहः क्षमा सत्यं दमः शमः ।

सुखं दुःखं भवोऽभावो भयञ्चाभयमेव च ॥४॥

अहिंसा समता तुष्टिस्तपो दानं यगोऽयणः ।

भवन्ति भावा भूतानां मत्त एव पृथग्विधाः ॥५॥

तथान्येऽपि ये केचन अणिमाद्यैश्वर्यं प्राप्तवन्तः । लोकमहेश्वरः कार्य-
कारणावस्थायचेतनात् हन्ताश्रुताश्च चेतनादीशितव्यात् सर्वस्मात्
निखिलहेयप्रत्यनीकानवधिकातिशयासंख्येयकल्याणगुणैकतानतया निय-
न्वितैकत्वभावतया च विसृजनीयः । इतरविसृजनीयतया मोहहरिती-
यां त्रेक्षु सर्वपापैः प्रमुच्यते" इति । श्रीमद्भगवदेवः श्रीमद्रामानुजमनु-
सृत्य विशेषणानां सार्थकतामेवमाह ;—“अत्राजमित्यनेन प्रधानादचि-
हर्गात् संसारिवर्गीश भेदः ; आद्यस्य स्वपरिणामिनान्त्यस्य देहजन्मना च
जन्मत्वात् । अनादिमित्यनेन विशेषिते तु मुक्तचिहर्गाश्च भेदः तस्मा-
जत्वमादिमदेव, देहमस्वभ्येन जन्मत्वस्य पूर्ववृत्तित्वात् । लोकमहै-
श्वरमित्यनेन नित्यमुक्तचिहर्गात् प्रकृतिकालाभ्याञ्च भेदः, तेषामनाद्य-
जत्वे सत्यपि लोकमहेश्वरत्वाभावात् । पुनरनादिमित्यनेन विशेषिते
विधिरुद्राभ्याञ्च भेदः, तयोर्लोकमहेश्वरतायाः सादित्वात्, सर्वेश्वरैव
तयोः सा" इति । ३ ।

सर्वलोकमहेश्वरात् मत्त एव बुद्ध्यादयो जीवानामित्याह बुद्धिरिति
अहिमेति दाभ्याम् । बुद्धिः—अन्तःकरणस्य सूक्ष्माद्यर्थानामवबोधन-
सामर्थ्यम् इति श्रीमच्छङ्करः श्रीमद्भगवदेव-मधुसूदन-विश्वनाथाश्च, अनसा
चिदचिहस्तुनिरूपणसामर्थ्यमिति श्रीमद्रामानुजः, कार्याकार्यविनिश्चय
इति श्रीमन्माध्वः, सारासारविवेकनैपुण्यमिति श्रीमच्छ्रीधरः ; ज्ञानम्
—आत्मादिपदार्थानामवबोध इति श्रीमच्छङ्करः श्रीमन्मधुसूदनश्च,
चिदचिहस्तुविशेषविषयो निश्चय इति श्रीमद्रामानुजः श्रीमद्भगवदेवश्च,
प्रतीतिरिति श्रीमन्माध्वः, आत्मानात्मविवेक इति श्रीमद्विश्वनाथः,
आत्मविषयमिति श्रीमच्छ्रीधरः ; असम्प्रोहः—प्रत्युत्पन्नेषु बोधव्येषु

द्रव्येषु विवेकपूर्विका प्रवृत्तिरिति श्रीमच्छङ्करः, पूर्व्यं यद्वीतादृजना-
 देर्विसज्जातीयशुक्तिकादिवस्तुनि सज्जातीयताबुद्धिनिवृत्तिरिति श्रीमद्भा-
 षामनुजः, व्याकुलत्वाभाव इति श्रीमच्छ्रीधरः, व्यग्रत्वाभाव इति श्रीम-
 हलदेवः, प्रत्युत्पन्नेषु बोधव्येषु कर्तव्येषु चाव्याकुलतया विवेकेन प्रवृत्ति-
 रिति श्रीमन्मधुसूदनः ; जमा—आकृष्टस्य ताडितस्य वा अविकृत-
 चित्ततेति श्रीमच्छङ्करः, मनोविकारहेतौ सत्यविकृतमनस्त्वमिति श्रीम-
 द्भामानुजः, महिष्युत्वमिति श्रीमच्छ्रीधर बलदेव विश्वनाथाः, आकृ-
 ष्टस्य वा भीतस्य वा निर्विकारचित्ततेति श्रीमन्मधुसूदनः ; सत्यम्—
 यथादृष्टस्य यथाश्रुतस्य चात्मानुभवस्य परबुद्धिर्भक्तान्तये गयैवौच्चार्य-
 माणा बागिति श्रीमच्छङ्करः, यथादृष्टविषयं भूतहितरूपवचनं तच्च
 सत्यं तदनुगुणमनोवृत्तिभिरीक्षामिः प्रयतमनोवृत्तिप्रकारकमिति श्रीम-
 द्भामानुजः, यथार्थभाषणमिति श्रीमच्छ्रीधरविश्वनाथौ, यथादृष्ट-
 विषयं परहितभाषणमिति श्रीमहलदेवः, प्रमाणनावबुद्धस्यार्थस्य तथैव
 भाषणमिति श्रीमन्मधुसूदनः ; दमः—वाञ्छेन्द्रियोपशमः वह्निरिन्द्रिय-
 संयमः, सर्ववाञ्छाकरणानामनर्थविषयेभ्यो नियमनमिति श्रीमद्भामानुजः,
 इन्द्रियनियम इति श्रीमन्माध्वः ; शमः—अन्तःकरणोपशमः अन्तःकरण-
 संयमः, परमात्मनिष्ठेति श्रीमन्माध्वः ; सुखम्—आकादः अनुकूलानु-
 भवजनितो मनसो हर्षः ; दुःखम्—सन्तापः प्रतिकूलानुभवजनितो
 मनसो विषादः ; भवः—उद्वेगः, जन्म, मत्ता ; अभावः—तद्विपर्ययो
 मृत्युरसत्ता ; भयञ्च—कामश्च, आगामिदुःखदर्शनजं दुःखमिति श्रीम-
 द्भामानुजः श्रीमहलदेवश्च ; अभयम्—भयनिवृत्तिः ; अहिंसा—प्राणि-
 नामपीडा, परपीडानिवृत्तिः, पगादुःखहेतुत्वमिति श्रीमद्भामानुजः ;
 समता—समचित्तता, आत्मानि सुहृत्सु विपक्षेषु चार्थानर्थयोः सममति-
 त्वमिति श्रीमद्भामानुजः, रागद्वेषादिराहित्यमिति श्रीमच्छ्रीधरः ;
 तुष्टिः—सन्तोषः, पर्याप्तबुद्धिर्लाभेष्विति श्रीमच्छङ्करः, सर्वेषु लाभेषु
 तोषस्वभावत्वमिति श्रीमद्भामानुजः, अलंबबुद्धिरिति श्रीमन्माध्वः, दैव-
 लब्धेन सन्तोष इति श्रीमच्छ्रीधरः, भोगिष्वेतावताऽलमिति बुद्धिरिति

महर्षयः सप्त पूर्व्वं चत्वारो मनवस्तथा ।

मज्ञावा मानसा जाता येषां लोक इमाः प्रजाः ॥६॥

श्रीमन्मधुसूदनः ; तपः—इन्द्रियसंयमपूर्व्वकं शरीरपीडनमिति श्रीम-
च्छङ्करः, शास्त्रीयसंयोगमज्ञाच इति श्रीमद्रामानुजः, शास्त्रीयमार्गिण
कायेन्द्रियशोषणमिति श्रीमन्मधुसूदनः ; दानम्—यथाशक्ति संविभाग
इति श्रीमच्छङ्करः, स्वकीयभोग्यानां परस्मै उपादानमिति श्रीमद्रामा-
नुजः, न्यायार्जितधनादेः पात्रेऽर्पणमिति श्रीमच्छ्रीधरः, स्वभोग्यस्य
सत्पात्रेऽर्पणमिति श्रीमदहनदेवः, देशकाले यत्रया यथाशक्त्यर्थानां सत्पा-
त्रेऽर्पणमिति श्रीमन्मधुसूदनः ; यशः—धर्मनिमित्तं कीर्त्तिरिति श्रीम-
च्छङ्करः, गुणात्पक्षा प्रथेति श्रीमद्रामानुजः, सत्कीर्त्तिरिति श्रीम-
च्छ्रीधरः ; अयशः—तद्विपरीतम् । भूतानां प्राणिनां यथोक्ता भावाः
पृथग्विधाः पृथग्लक्षणा नानाविधा सत्ताऽन्तर्यामित एव भवन्ति स्वक-
र्मानुरूपेणेति श्रीमच्छङ्करः, भावाः प्रवृत्तिनिवृत्तिवृत्तयो वृत्तयो सत्त
एव सत्सङ्ख्यायता भवन्ति, सर्वस्य भूतजातस्य सृष्टिस्थित्योः प्रवर्त्तयि-
तारथ्यं ममङ्ख्यायतपञ्चतय इति श्रीमद्रामानुजः, धर्माधर्मोदिसाधन-
धैचित्र्येण नानाविधाः इति श्रीमन्मधुसूदनः । सत्त्वरजस्तमोगुणानु-
सारिणः पृथग्विधा भावा इति तत्त्वम् । ४।५ ।

न केवलं भावाः किन्तुहि तद्भावसम्भूताः प्रजातन्तुविस्तारका
ऋषिमनवः समुत्पन्ना इत्याह महर्षय इति । महर्षयः सप्त भृगवाः, तै-
भ्योऽपि पूर्व्वं चत्वारो महर्षयः मनकादयः, तथा मनवः स्वर्गभुवोद-
यचतुर्दश मज्ञावा मत्सामर्थ्यापिताः मत्सङ्ख्यानुवर्त्तिन इति श्रीमद्रा-
मानुजः, सच्चित्तनपरा मज्ञापनावशादादिर्भूतसोमज्ञानैश्वर्यशक्तय इति
श्रीमन्मधुसूदन-चन्द्रदेवो, मध्येव भावो मनो येषामिति श्रीमन्नैलकण्ठः,
—मानसा मनसोत्पादिताश्चित्स्वरूपप्रभवाः जाता उत्पन्नाः लोके
येषामिमाः प्रजाः सन्ततयः । बुद्धादयो भावा इत्युक्ता मज्ञावा इति
कथनात् भगवति प्रतिष्ठितेभ्यो नितेभ्यस्तेभ्यो भावेभ्यः सङ्कृत्यताः

एतां विभूतिं योगश्च मम यो वेत्ति तत्त्वतः ।

सोऽविकल्पेन योगेन युज्यते नात्र संशयः ॥७॥

अहं सर्वस्य प्रभवो मत्त एव प्रवर्तते ।

इति मत्वा भजन्ते मां बुधा भावसमन्विताः ॥८॥

प्रजापत्युपवर्त्तका इति गम्यते । अतएव तेषां केऽपि ज्ञानप्रधानाः, केऽपि तपःप्रधानाः, केऽपि क्षमाप्रधानाः, केऽपि सत्यप्रधाना इत्येवं-
रूपाः । एते भावा एकस्य चित्स्वरूपस्यैव विलासाः, अतः सर्वं
चित्तस्वरूपप्रभवा एवेति तत्त्वम् । ६ ।

बुद्ध्याद्युपादानत्वेनैव ते ऋष्यादयो विभूतिर्भगवतस्तत्तदर्थसाधन-
सामर्थ्यश्च योगः । तस्या विभूतेस्तस्य च योगस्य ज्ञानात् विकल्प-
वर्जितयोगस्य प्राप्तिरित्याह एतामिति । एतां मम विभूतिम्—
विस्तारमिति श्रीमच्छङ्करः, विविधा भूतिर्भवनं वैभवं सर्वान्तकत्व-
मिति श्रीमद्भिरिः, मदायत्तोत्पत्तिस्थितिप्रवृत्तिरूपामिति श्रीमद्भामा-
नुजः, कृतस्त्रप्रपञ्चो मदधीनस्थितिप्रवृत्तिज्ञानैश्वर्यशक्तिको भवतीत्येवं
पारमैश्वर्यलक्षणमिति श्रीमद्भलदेवः, बुद्ध्यादिमहर्ष्यादिरूपां विभूतिं
विविधभावं तत्तद्गुणैर्व्यवस्थितमिति श्रीमच्छुद्धनः ; योगश्च—युक्ति-
ज्ञातनो घटनमथवा योगैश्वर्यसामर्थ्यमिति श्रीमच्छङ्करः, ईश्वरस्य
तत्तदर्थसम्पादनसामर्थ्यमिति श्रीमद्भिरिः, हेयप्रत्यनीककल्याणगुणाख्य-
मिति श्रीमद्भामानुजः, अनाद्यजत्वादिभिः कल्याणगुणरत्नैर्मम सम्बन्ध-
श्चेति श्रीमद्भलदेवः, तत्तदर्थनिष्ठाणसामर्थ्यं पारमैश्वर्यमिति श्रीमच्छु-
द्धनः,—यः तत्त्वतो यथावत् वेत्ति जानाति सोऽविकल्पेन अप्रकल्पेन
योगेन—सम्यग्दर्शनस्यैथलक्षणेनेति श्रीमच्छङ्करः, मद्भक्तियोगेनेति श्रीम-
द्भामानुजः श्रीमद्भलदेवश्च, सम्यग्ज्ञानस्यैथलक्षणेन समाधिनेति श्रीम-
च्छुद्धनः, मत्तत्त्वज्ञानलक्षणेनेति श्रीमद्भिरिः—युज्यते युक्तो
भवति । ७ ।

कीदृशेन योगेन युज्यत इत्युच्यते अहमिति । अहं सर्वान्तर्यामी

मच्चित्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥६॥

सर्व्वं जगतः प्रभव उत्पत्तिहेतुः, सर्व्वं जगत् मत्तोऽन्तर्यामितः प्रवर्त्तते चेष्टते क्रियावद्भवति इति मत्वा मामन्तर्यामिणं बुधाः पण्डिताः परमार्थतत्त्वज्ञाः भावसमन्विताः प्रातिबुक्ता मदनुध्यानपरायणा भजन्ते सेवन्ते । भावसमन्विता इत्यत आह भावो भावना परमार्थतत्त्वाभिनिवेशः तेन समन्विताः संयुक्ता इति श्रीमच्छङ्करव्याख्यानस्य व्याख्याने श्रीमद्भिरिराजः,—प्रेमादरावभिनिवेशाख्यौ भवतस्तेन संयुक्तत्वञ्च भगवद्भजने भवति' हेतुरिति । ८ ।

कथन्ते सेवन्ते तदाह मच्चित्ता इति । मच्चित्ता मयि निविष्टमनसो मत्स्मृतिपराः मद्रूपनामगुणलीलामाधुर्यास्वादेष्वेव लुब्धमनस इति श्रीमद्भिक्षनाथः ; मद्गतप्राणा मयि गताः प्राप्ताः प्राणायामचतुरादयो येषां ते मद्गतप्राणा मय्युपसंहृतकरणा इत्यर्थः, अथवा मद्गतप्राणा मद्गतजीवना इति श्रीमच्छङ्करः, मद्गतजीविता मया विना आत्मधारणमलभमाना इति श्रीमद्रामानुजः, मां विना प्राणान् धर्तुमक्षमा मीना इव विनाश्व इति श्रीमद्भक्तदेवः, अहमेव गतो विद्यमानो येष्विति श्रीमन्निलकण्ठः ; परस्परं बोधयन्तः—आचार्य्यभ्यः श्रुत्वा वादकथया परस्परं भगवन्तं सप्रज्ञाचारिणां बोधयन्तीति श्रीमद्भिरः, परस्परं मद्रूपमुणलावण्यादि बोधयन्त इति श्रीमद्भक्तदेवः, विद्वाद्भिरुप परस्परमन्योन्यं श्रुतिभिर्युक्तिभिश्च सामैव बोधयन्तः तद्बुभुक्षुकवा श्रापयन्त इति श्रीमन्मधुसूदनः, भक्तिस्वरूपप्रकारादिकं सौहार्दिन श्रापयन्त इति श्रीमद्भिक्षनाथः ; मां कथयन्तश्च—कथयन्तो ज्ञानबलवीर्यादिधर्मैर्विशिष्टं मामिति श्रीमच्छङ्करः, आगर्मापपत्तिभ्यां भगवन्तमेव विशिष्टधर्माणं शिष्येभ्यो गुरवो व्यपदिशन्तीति श्रीमद्भिरः, मदीयानि दिव्यानि रमणीयानि च कर्माणि कथयन्तीति श्रीमद्रामानुजः, मां अभिज्ञवात्सल्यनौरधिमतविचित्रचरितं कथयन्त इति श्रीमद्भक्तदेवः,

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥१०॥

तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदोषेन भास्वता ॥११॥

स्वशिष्याभ्यो मामेव कथयन्त उपदिशन्तश्च, मदूपादिष्यास्यानेनोक्तीर्त्त-
नादिकं कुर्वन्त इति श्रीमद्विष्णुनाथः, एवं स्मरणश्रवणकीर्त्तनलक्षणै-
र्भजनैः सुपानेरिवेति श्रीमद्वलदेवः, मयि चित्तार्पणं तथा वाङ्मकरणा-
र्पणं तथा जीवनापणम् एवं समानानामन्योन्यं महोधनं, स्वानुनेभ्यश्च
मदुपदेशनमित्येकरूपं यन्मद्भजनं तेनेवेति श्रीमन्मधुसूदनः, तुष्यन्ति च
परितोषमुपयान्ति च—एतावतेव लब्धसर्वशब्दार्था वयम् अलमन्येन
लब्धव्यनेत्येवंप्रत्ययरूपसन्तोषस्तं प्राप्नुवन्ति चेति श्रीमन्मधुसूदनः, तेन
सन्तोषेण च रमन्ति च रमन्ते सुखमनुभवन्ति । ८ ।

एवं भजतां तत्त्वज्ञानोदय आह भगवदनुग्रहेण तेषामिति । तेषां
सततयुक्तानां नियतयोगयुक्तानां भगवत्काम्यचित्तानां प्रीतिपूर्वकं
प्रीतिः प्रेमा तत्पूर्वकं भजतां सेवमानानां तं बुद्धियोगं बुद्धिः सम्य-
ग्दर्शनं मत्तत्त्वविषयं तेन योगो बुद्धियोगस्तमिति श्रीमच्छङ्करः, बुद्धि-
रूपं योगमुपायमिति श्रीमच्छ्रीधरः, ज्ञाननिष्ठमिति श्रीमन्नौलकण्ठः
—सम्यग्दर्शनं ददामि, येन सम्यग्दर्शनेन ते मामन्तर्यामिणमुपयान्ति
प्रतिपद्यन्ते । १० ।

कथं बुद्धियोगेन ते भगवन्तमुपयान्तीत्याह तेषामिति । तेषां
भजतामेवानुकम्पार्थमनुग्रहाय आत्मभावस्थः—आत्मनो भावोऽन्तःकर-
णाश्रयस्तस्मिन्नेव स्थित इति श्रीमच्छङ्करः, तेषां मनोवृत्तिविषयतया
स्थित इति श्रीमद्रामानुजः, बुद्धिवृत्तौ स्थित इति श्रीमच्छ्रीधरः, पर-
विन्दकोषे भृङ्ग इव तद्भावे स्थित इति श्रीमद्वलदेवः, आत्माकारान्तः-
करणवृत्तौ विषयत्वेन स्थित इति श्रीमन्मधुसूदनः, अन्तःकरणगृहं
तत्स्थ इति श्रीमन्नौलकण्ठः—हृदि स्थितः सन् भास्वता दीप्यमानेन

ज्ञानदीपेन विवेकप्रत्यक्षरूपेण प्रहमन्तर्यामी प्रज्ञानजं तमः मोहान्ध-
कारं नाशयामि । एवं व्याख्यातवान् ज्ञानदीपं श्रीमच्छङ्करः—
“भक्तिप्रसादस्ते हाभिप्रित्तेन भग्नावनाभिनिवेशवातेरितेन ब्रह्मचर्यादि-
साधनसंस्कारवत्प्रसावर्त्तिनापि विरक्तान्तःकरणाधारेण विषयव्यावृत्त-
चित्तरागद्वेषाकलुषितनिवाताणवरकस्थेन नित्यप्रवृत्तैकाग्रध्यानजनित-
सम्यग्दर्शनभास्वता ज्ञानदीपेन” इति । साधने प्रवृत्तानां पूर्वसंस्कार-
वशात् कर्म कुर्वतां न जातु कृतार्थता स्यात् चेद्भगवदनुग्रहस्तेषामुप-
योगीनि साधनान्यन्तर्नाविष्कुर्यात् । तदाविष्कृतानि च तान्यन्यस्य
सत्वरं कृतकृत्यतामपयन्ति ते । एवं यावज्जीवं भगवन्तःप्रकाशि-
तैर्ज्ञानालोकेनोत्तरोत्तरोर्द्धभूमावारोहन्ति ते । तदालोकानुसरणे-
नाप्रमादित्वात् विच्छित्तमभावना तिरोधत्ते, भगवति च नित्यं स्थिति-
र्भवति । अयमालोको ज्ञानदीपत्वेनात्र प्रेरणात्वेनर्तुः, तद्यथा—
“तत्त्ववितुर्वरेण्यं भर्गो देवस्य धीमहि । धियो यो नः प्रचोदयात् ॥”
(ऋक् ३१, ६२ सू, १० ऋक्) इति । भक्तियामितद्वये त्वयं प्रेरणा
भगवद्वाणीत्वेनात्मानमाविष्करोति, तद्यथा श्रीमन्नारदवर्णितस्ववृत्तान्ते
—“तस्मिन्निर्मनुजैरण्ये पिप्पलोपस्य आस्थितः । आत्मनात्मानमाकर्ष्यं
यथाशक्तमचिन्तयम् ॥ ध्यायतसरणाश्रितं भावनिर्जितचेतसा । शौ-
त्कण्ठशुक्लनाभस्य हृद्यामीन्द्रे शनैर्हरिः ॥ प्रेमातिभरनिर्भिन्नपुलका-
ङ्गोऽतिनिर्हृतः । आनन्दसंग्रहे लीनो नापश्यमुभयं मुने ॥ रूपं
भगवतो यत्तन्मनः कान्तं शुचापहम् । अपश्यन् सहस्रोत्तस्थे नव्या-
हर्मना इव ॥ दिदृक्षुस्तदहं भूयः प्रणिधाय मनी हृदि वीक्ष्य-
माणोऽपि नापश्यमविलस इवादुरः ॥ एवं यतन्तं विजने मामाहा-
नोचरो गिराम् । गम्भीरश्रवणा वाचा शचः प्रशमयन्निव ॥ हन्ता-
स्मिन् जन्मनि भवान्न मां द्रष्टुमिहार्हति । अपिपक्षकषायाणां दुर्दृशी-
ऽहं कुयोगिनाम् ॥ सकृद्यद् दर्शितं रूपमेतत् कामाय तेऽनघ ।
मत्कामः शनकैः साधुः सर्वान् मुञ्चति हृच्छयान् ॥ सखेवया दीर्घया
ते जाता मयि दृढा मतिः । हित्वाऽपदमिमं लोकं गन्ता मज्जनता-

अर्चनं सदाच—

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥१२॥

आहुस्त्वामुषयः सर्व्वे देवर्षिर्नारदस्तथा ।

असितो देवलो व्यासः स्वयञ्चैव ब्रवीषि मे ॥१३॥

असि ॥ मतिर्मयि निवर्त्तयेत् न विषयेत कश्चित् । प्रजासर्गनिरो-
धेऽपि स्मृत्यैव मदनुब्रूयात् ॥ एतावदुक्तोपरराम तस्य ब्रूतं नभीक्ष्ण-
मक्षिण्मौश्वरम् । अहं तस्मै महतां महीयसे शीर्ष्णाऽवनामं विदुषे-
ऽनुकम्पितः ॥ नामान्यनन्तस्य इतः पठन् गुह्यानि भद्राणि कृतानि
च कारन् । गां पथेऽस्तुष्टमना गतस्त्वहः कालं प्रतीक्षन् विमदो विम-
लरः ॥” (भा, १स्क, ६प, १६—२७श्लो) इति । ११ ।

एवं विभूतिं योगञ्च शुक्लाचार्य्यस्याविर्भूतस्वरूपत्वमनुभूयार्जुन
आह, परमिति आहुरिति । भवान् परं ब्रह्म परमात्मा, परं धाम
प्रकाश आश्रयो वा, पवित्रं पावनं परमं प्रकष्टम् । सर्व्वे ऋषयः
देवर्षिर्नारदः, तथा असितो देवलो व्यासः त्वां पुरुषं, शाश्वतं सदैक-
रूपं, दिव्यं निखिलप्रपञ्चातीतम्, आदिदेवं देवानामादिभूतं स्वप्र-
काशमादिकारणम्, अजं जम्बरहितम्, विभुं व्यापकं सर्व्वगतम्,
आहुः । स्वयञ्च मे मह्यं त्वं ब्रवीषि,—“भूमिरापोऽनलो वायुः श्वं
मनो बुद्धिरिव च” (७।४) इत्यारभ्य “अहं सर्व्वस्य प्रभवो मत्तः सर्व्वं
प्रवर्त्तते” (१०।८) इत्यन्तेन । पूर्व्वप्रतिपत्तिं विनः न जात्वाविर्भूत-
स्वरूपत्वं प्रतीतिविषयं भवति, अन्यथा दौत्यकार्य्यं नियुक्त आचार्य्यो
बन्धनोद्यतं दुर्ग्रोधनं सभामध्ये यदुद्घोररूपमदर्शयत्, न तेनाभक्तस्य
तस्य तस्मिन् विश्वासः समुत्पन्नः, प्रत्युतैन्द्रजालिकत्वेन तमग्रहीत् सः ।
तद्यथा—“न माया हीन्द्रजालं वा कुहका वापि भीषणाः । आप्त-
शस्त्रस्य संग्रामे वहन्ति प्रतिगर्ज्जनाः ॥” (उ, प, १५८प, २०श्लो) ;
“सभामध्ये च यद्रूपं मायया कृतवानसि । तत्तथैव पुनः कृत्वा

सर्वमेतद्वत् सर्वं यन्मां वदसि केशव ।

न हि ते भगवन् व्यक्तिं विदुर्देवा न दानवाः ॥१४॥

स्वयमेवात्मनात्मानं वेत्त्य त्वं पुरुषोत्तम ।

भूतभावन भूतेश देवदेव जगत्पते ॥१५॥

कार्जुनो मामभिदूष ॥” (उ, प, १५८प, ५४श्लो) इति । सौदृश्य-
वशादकार्जुनोऽपि न नियतमाचार्यं स्वरूपाविर्भावं प्रत्यर्जुनोक्तवान्,
तत्रापि तस्मिन् नास्तीदपराधकृतः कोऽपि प्रतिबन्धस्तमनुभवविषयं
कर्तुम् । १२।१२ ।

यदुक्तमाचार्येण तदन्तर्यामिणोक्तमिति ज्ञानाहदति स सर्वमिति ।
हे केशव, यत् मां वदसि, एतत् सर्वम् कृतं सत्त्वं मन्ये । हे भगव-
न्तर्यामिन्, ते तव व्यक्तिमात्माविष्करणं—प्रभवमिति श्रीमच्छङ्करः,
निरुपाधिकस्वभावमिति श्रीमद्भिरः, व्यञ्जनप्रकारं प्रकाशप्रकारमिति
श्रीमद्रामानुजः, परब्रह्मत्वादिगुणां श्रीमूर्तिमिति श्रीमद्भलदेवः,
जम्बेति श्रीमद्विष्णुनाथः,—देवा दानवाः परिमितज्ञानत्वात् न हि विदुः
जानन्ति । १४ ।

परिमितज्ञाना देवा दानवा न जानन्तीति सम्भवति, त्वमात्मानं
न जानास्यन्तत्वादिति वादस्तु न समीचीन इत्याह स्वयमिति । हे
पुरुषोत्तम, हे भूतभावन भूतानामुत्पादयितः, हे भूतेश भूतानां
नियन्तः, हे देवदेव देवानामपि देवतम्, हे जगत्पते, त्वं स्वयमेव
नात्मानं वेत्त्य जानासि । यद्येवं कथं सिध्यति भागवतस्येयमुक्तिः—
“द्युपतय एव ते न ययुरन्तमनन्ततया त्वमपि यदन्तराण्डनिचया ननु
सावरणाः । ख इव रजांसि वान्ति वयसा सह यच्छ्रुतयस्त्वयि हि
फलव्यतन्निरसनेन भवविधनाः ॥” (भा, १०स्क, ८७प, ४१श्लो)
इति । व्याख्यातमिदं पद्यं श्रीमच्छ्रीधरेणैवम्—“हे भगवन्, ते अन्तं
द्युपतयः स्वर्गादलोकपतयो ब्रह्मादयो न ययुर्न प्रापुः । तत् कुतः ?
यदन्तवदस्तु तत् किमपि त्वं न भवसि । आस्तां द्युपतयो न ययुरिति

यद्यस्मात् त्वमपि चात्मनोऽन्तं न यासि । कुतस्तर्हि सर्वज्ञता सर्व-
शक्तिता वा अत आह अनन्ततया अन्ताभावेन, न हि शशविवाणाङ्गानं
सार्वभौमं तदप्राप्तिर्वा शक्तिवैभवः विवृण्वति । अनन्तत्वमिहाह यदन्त-
रेति । यस्य तव अन्तरा मध्ये ननु अहो सावरणाः उत्तरीक्षरं दश-
गुणसप्तावरणबुक्ता अष्टनिचया ब्रह्माष्टसमुक्ता वान्ति परिभ्रमन्ति
वयसा कालवज्जेन खे रजांसीव सह एकदेव न तु पर्यायेव । हि
यस्यादेवमतः श्रुतयः त्वयि फलन्ति तात्पर्यवृत्त्या पर्यवस्यन्ति, न तु
साक्षाद्दन्वयमेतावानिति, सगुणस्य गुणानन्त्याविर्गुणस्यागोचरत्वात्
'कथं तर्ह्यपदार्थं तात्पर्यं'मिति ? तत्र विधिसुखवाक्ये भवेदयं नियमः
'पदार्थस्यैव वाक्यार्थत्वम्' इति ; निषेधमुखे तु नायं नियम इत्याह
अतस्त्रिरसनेनेति 'अन्यदेव तद्विदितात् अथो अविदितादपि, अन्यत्र
धर्मादन्वयाधर्मात्, अन्यत्रास्मात् कृताकृतात्, 'अन्यत्र भूतासु भव्यासु
यत् पश्यसि तद्वद', 'अथात आदेशो नेति नेति, 'अस्यूलमनणु' इत्यादि-
प्रकारेण, लक्षणया च 'तत्त्वमसि' इत्यादयः, पर्यवस्यन्ति । न च
वाच्यं निषेधैः शून्यमेव ज्ञाप्यत इति यतो भवन्निधनाः भवन्ति त्वयि
निधनं समाप्तिर्यासां तास्तथा । न हि निरवधिर्निषेधः सम्भवति,
अतोऽवधिभूते त्वयि फलन्तीत्यर्थः" इति । नायं विरोधः ;—यस्य
नास्त्यन्तः, स जातु स्वस्यान्तं न जानातीति ज्ञानवत्त्वेन तस्य, नाज्ञा-
नत्वम् । न मम कोऽप्यन्तो विद्यत इति ज्ञानत्वात्तज्ज्ञानमेव । "इयं
विबुद्धिर्यत आ बभूव यदि वा दधे यदि वा न । योऽस्याध्वजः परमे-
ष्ठ्योमन्को अपि वेद यदि वा न वेद ॥" (ऋक्सं, १०म, १२८श्रु,
७ऋक्) इत्यत्र 'दधे यदि वा न', 'वेद यदि वा न वेद' इति
वचनेन असतो जगतः सृजनमित्येकपक्षः, शक्त्यन्तर्निहितस्य तस्या-
भिव्यञ्जनमिति द्वितीयः पक्षः ; आत्मशक्तेः सामर्थ्यान्नता प्रथमः
पक्षः, शक्तेरनन्ततया तस्याः सामर्थ्यान्तज्ज्ञानवर्जितत्वं द्वितीयः
पक्षः—अविच्छेदार्शनिकानां चिन्ताबीजमाक्षपतीति न कोऽपि
विरोधः । १५ ।

वक्तुमर्हस्यग्रेषिण दिव्या ह्यात्मविभूतयः ।

याभिर्विभूतिभिर्लोकानिमांस्त्वं व्याप्य तिष्ठसि ॥१६॥

कथं विद्यामहं योगिंस्त्वां सदा परिचिन्तयन् ।

केषु केषु च भावेषु चिन्त्योऽसि भगवन् मया ॥१७॥

विस्तरेणात्मनो योगं विभूतिञ्च जनाह्नन ।

भूयः कथय तत्प्रार्हि शृण्वतो नास्ति मेऽमृतम् ॥१८॥

विनामन्तर्यामिणोद्बोधनं तदभिव्यक्तिस्थानं न जातवन्तश्चक्षुषि प्रति-
भाति, अतस्त्वामेव पृच्छत्यर्जुनो वक्तुमिति । दिव्या असाधारणा
अद्भुता अप्राकृता या विभूतयोऽभिव्यक्तय ऐश्वर्याणि ता अग्रेषिण साम-
ग्र्येण वक्तुम् अर्हसि त्वमेव योग्योऽसि, याभिर्विभूतिभिर्विशेषप्रकाशै-
रात्ममाहात्म्याविस्तरैस्त्वमिमान् लोकान् समग्रं विश्वं व्याप्य नियम्य
तिष्ठसि । १६ ।

न तद्वचनं निरर्थकं, यतो भविष्यति तद्भगवच्चिन्तने सहाय इत्याह
कथमिति । हे योगिन् विचित्रमामर्थ्यशालिन्, अघटनघटनपटीयः,
त्वामन्तर्यामिणं सदा सततं परिचिन्तयन्ननुसन्धानः केषु केषु च
भावेषु चेतनाचेतनात्मकेषु वस्तुषु, हे भगवन्, मया चिन्त्योऽसि ध्येयो-
ऽसि, कथमहं विद्यां विजानीयाम् । अथ श्रीमन्नीलकण्ठः केषु केष्विति
प्रश्नस्याभिप्रायमेवमुपावर्णयत्, “विश्वरूपदर्शनस्य दौर्लभ्यं मन्वानः
कतिपयेष्वेव स्थानेषु भगवन्तं चिन्तयिष्यामि विश्वरूपदर्शनेऽधिकार-
सिद्धार्यमित्याशयेनाह केष्विति” इति । वस्तुतस्तु विभूत्युपवर्णनेन
तदभिनविष्टवेता विश्वरूपदर्शनेऽधिकारी सोऽभवत् । किमिदं
विश्वरूपं तत्तत्त्वमेकादशे वक्ष्यते । १७ ।

जनूना विभूतिस्तत्कथं पुनस्तच्छ्रवणं तव निर्लब्ध इत्याशयमुक्त्वा व्याहृ-
विस्तरेणेति । हे जनाह्नन, हे जनानां शास्त्रः, आत्मनो योगं तत्त-
दर्शसम्पादनसामर्थ्यं कल्याणगुणरत्नैः सम्बन्ध—(१०।७) वैश्वरूप्यमिति

श्रीमद्भागवतम्—

इह ते कथयिष्यामि दिव्या ज्ञात्मविभूतयः ।

प्राधान्यतः कुरुश्रेष्ठ नास्त्यनो विस्तरस्य मे ॥१८॥

श्रीमन्नौलकण्ठः,— विभूतिश्चाभिव्यक्तिर्मेवार्थश्च—नियमनमिति श्रीम-
द्रामानुजः, ध्यानावलम्बनमिति श्रीमत्सुन्दरनौलकण्ठी—भूयः पूर्व-
सुक्तमपि विस्तरेण कथय, अस्य वाक्यास्यतं शृण्वतो मे मम हृदि रस-
बुद्धिर्नास्ति । १८ ।

एवं स्पष्टः सत्ताहाचार्यो हस्तेति । हस्तेदानीमनुकम्पायां सम्बो-
धने च । दिव्या अपसाधारणा अप्राकृता या विभूतयस्तास्ते तुभ्यमि-
दानीं प्राधान्यतः योगोपकारित्वात् प्राधान्येन, योगसु सङ्क्षेपेति शेषः,
कथयिष्यामि । व्याख्यानमिदं श्रीमन्नौलकण्ठानुमोदितम्, प्राधान्य-
शब्देनोक्तवर्षी विवक्षित इति श्रीमद्रामानुजः । हे कुरुश्रेष्ठ, मे मम
विभूतीनामानन्धात् विस्तरस्य नान्तोऽस्ति, अतो या या बुद्धिगोचरी-
भविष्यन्ति ता एव वक्ष्यामि न तु सर्व्वाः, अमश्वत् । सत्यपि “प्राणि-
त्वाच्च विभूतिषु । ५० ।” इति श्रीमच्छाण्डिल्यकृतनिषेधे विभूतीनां
भगवत्तया ध्येयत्वं स्वीकृतं श्रीमद्देववाचार्यैः, तद्यथा श्रीमद्विश्वनाथः
“अथ विभूतिशब्देन प्राकृताप्राकृतवस्तून्वेवाच्यन्ते, तानि सर्व्वाण्येव
भगवच्छक्तिमसृज्यतत्वात् भगवद्रूपेणैव तारतम्येन ध्येयत्वेनाभिमतानि
ज्ज्ञेयानि” इति । अथ श्रीमद्रामानुजः—“विभूतित्वं नाम नियम्यत्वं
सर्व्वेषां भूतानां बुद्ध्यादयः पृथग्विधाः भावा मत्त एव भवन्तीत्युक्त्वा
‘एतां विभूतिं योगञ्च मम यो वेत्ति तत्त्वतः’ इत्युपादानात् । तथा
तच्च योगशब्दनिर्दिष्टं श्रेष्ठत्वादिकं विभूतिशब्दनिर्दिष्टं तदवस्थैव-
मिति ; पुनश्च ‘अहं सर्व्वस्य प्रभवो मत्तः सर्व्वं प्रवर्त्तते’ इति मत्वा
भजन्ते मां बुधा भावसमन्विताः ॥’ इत्युक्तम् । तत्र सर्व्वभूतानां
प्रवर्त्तनरूपं नियमनमात्मतयावस्थानादिसमर्थं योगशब्दनिर्दिष्टं सर्व्व-
श्रेष्ठत्वम्” इति । वचनमिदमर्थयुक्तम्, न हि जातु नियम्यं ध्यान-

अहमात्मा गुडाकेश सर्वभूताशयस्थितः ।

अहमादिष्व मध्यस्थ भूतानामन्त एव च ॥२०॥

विषयं भवितुमुचितं, तन्नियन्तेव तस्य विषयः । विभूतीनां कीर्त्तनन्तु भगवद्वाविर्भावदर्शनसहायार्थमिति तत्त्वम् । १८ ।

प्रथमन्तावत् सङ्क्षेपेण योगमाह अहमिति । हे गुडाकेश विजित-
निद्र, सर्वभूताशयस्थितः सर्वेषां भूतानामाशयेऽन्तर्हृदि स्थितः—
सर्वभूतो यो वैराजस्तस्याशये स्थित इति समष्टिविराडन्तर्यामी, सर्वेषां
भूतानामाशये स्थित इति व्यष्टिविराडन्तर्यामी, इति श्रीमद्विष्णुनाथ-
बलदेवौ ; सर्वभूताशयस्थित इत्यत्र पदविश्लेषेण सर्वभूताशयः सर्वेषां
भूतानामाशय एकैवावस्थानं, स्थितः अवल इति श्रीमन्नृसिंहकण्ठः—
अस्मच्छब्दार्थोऽहमन्तर्यामी आत्मा प्रत्यगात्मा । अहमन्तर्यामी आत्म-
त्वेन ध्येय इत्यर्थः । “न ह्यच्युतं प्रीणयतो ब्रह्मायासोऽसुरात्मजाः ।
आत्मत्वात् सर्वभूतानां सिद्धत्वादिह सर्वतः ॥” (भा, ७स्क, ६५,
१८श्लो) इति प्रज्ञादोक्तन्यायेनानायाससाध्यत्वं ध्यानस्यास्य । आत्मन
आत्मति भावेन ग्रहणमनायाससाध्यत्वे हेतुः । “प्राणस्य प्राणमुत
चक्षुषश्चक्षुरत आत्रस्व योत्रं मनसो ये मनो विदुः । ते निचिक्षुर्ब्रह्म
पुराणमग्रम् ॥” (ठ, भा, उ, ६।४।१८) इति रीत्या आत्मन आत्मेति
सिद्ध्यति । कथमहमिति निर्देशः ? कर्तृत्वसूचनायेत्युक्तम् । आत्मैव
पारमार्थिकं पारमेश्वरं रूपं पञ्चादृश्यमाणन्तु सोपाधिकं काम नैक-
मिति श्रीमद्भिरिः । अत्र श्रीमद्रामानुज आह,—“सर्वेषां भूतानां
मम शरीरभूतानाम् आशये हृदये अहमात्मतयावस्थितः । आत्मा हि
नाम शरीरस्य सर्वोत्तमाधारो नियन्ता स्मृष्टा च । तथा वक्ष्यते ‘सर्वस्य
आहं हृदि सन्निविष्टो मत्तः स्मृतिर्ज्ञानमपीकनञ्च’, ईश्वरः सर्वभूतानां
हृदयेऽर्जुन तिष्ठति । भ्रामयन् सर्वभूतानि यन्माकृष्टानि मायया ॥’
इति । श्रूयते च ‘यः सर्वेषु भूतेषु तिष्ठन् सर्वेभ्यो भूतेभ्योऽन्तरो, यं
सर्वानि भूतानि न विदुः, यस्य यत्स्याणि भूतानि शरीरं, यः सर्वानि

आदित्यानामहं विष्णुर्ज्योतिषां रविरंशुमान् ।
मरीचिर्मरुतामस्मि नक्षत्राणामहं शशौ ॥२१॥

भूनाम्बन्तरो यमयति एव त चास्मा अन्तर्याम्यवतः' इति, 'स चास्म अन्तर्याम्यवत' इति च ।" इति ।

योगशब्देन श्रीमन्नौलकण्ठः "एतां विभूतिं योगश्च मम" (१०७) इत्यत्र "विष्णतोमुखे भगवति मनःसमाधानम्" इत्यर्थे पर्यवर्त्तते, तत्र कश्चिदहम् ; अन्तर्यामिणो भगवति चित्तसमाधानस्यासम्भवात्, ममेति पदेन च विभूतियोगशब्दयोः समानसम्बन्धवशात् सम्बन्धविच्छेदेनार्थान्तरसाधनस्यायुक्तत्वात् । स तु 'सर्वभूतागमः' इत्यस्य 'सर्वभूतानामेकीभावस्थानम्' इत्यर्थे यत्निष्पन्नवान् स एव योगशब्दस्यान्तर्यामिपक्षे सुघट एव, "मयि सर्वमिदं प्रीतं सूत्रे मणिगणा इव" (७७) इत्युक्तदिशा । विचित्रसामर्थ्यशालित्वमघटनघटनपटीयस्त्वं विस्मययति—अहमेव भूतानामादिर्मध्यमन्तश्च उत्पत्तिस्थितिप्रलयहेतुः । आत्मत्वेन ध्यानं सुख्यं तदशक्तादैर्ज्ञेयवत्त्वेन । न हि विभूतयो ध्यानविषयाः किन्तर्हि तेषु नियन्तृत्वेन परमात्मैव चिन्तनीयः । अतएवाह श्रीमच्छङ्करः—“प्रत्यगात्मा नित्यं ध्येयः, तदशक्तेन चोत्तरेषु भावेषु चिन्त्योऽहम्” इति । आह च श्रीमद्भिरिः—“सर्वकारणत्वेन सर्वज्ञत्वेन सर्वेश्वरत्वेन च परस्य ध्येयत्वमपेक्षितं नान्यस्य कस्यचित्कारणस्यादित्यादिषु ध्येयता ।” इति । २० ।

“यद्यद्विभूतिमत् सत्त्वं श्रीमदूर्जितमेव वा । तत्तदेवावगच्छ त्वं मम तेजोऽंशसम्भवम् ॥” (१०।४२) इत्युक्त्या भगवच्छक्तिविभवप्रकाशभूमेर्विभूतित्वमिदो तत्प्रकाशाधिक्यक्रमेणैव तासां तारतम्यं मनसि ह्यस्य “आदित्यानामहं विष्णुः” इत्याद्यारभ्यते आचार्य्येण । “तत्त्वेषु भगवान् राजंस्तारतम्येन वर्त्तते । तस्मात् पात्रं हि पुरुषो यावानात्मा यथेयते ॥” (भा, ७स्क, १४प, २८श्लो) इत्यत्र सुव्यक्तमेतत् । आदित्यानामिति । आदित्यानां द्वादशसंख्यकानां मध्ये विष्णुरहमन्तर्यामी । आदित्या

वेदानां सामवेदोऽस्मि देवानामस्मि वासवः ।

इन्द्रियाणां मनसास्मि भूतानामस्मि दैतना ॥२२॥

हादगसंख्यकाः, यथा विष्णुधर्मोत्तरे—“धाता मित्रीऽर्ह्यमा रुद्रो वरुणः सूर्य एव च । भगो विवस्वान् पूषा च सविता दशमः स्मृतः । एकादशस्तथा त्वष्टा विष्णुर्हादग उच्यते ॥” इति । सर्वेषामादित्यानां कथं विष्णोः प्राधान्यमिति जिज्ञासायामेतेषां वैदिकदेवतानां स्थान-निर्णयं परिचिन्त्य दृश्यते, धात्रादीनां स्थानं अन्तरिक्षं; वरुणस्य स्थानमन्तरिक्षं दुस्थानश्चेति निर्दिष्टोऽपि “अन्तरिक्षे उदकमावृणोति” इति भाष्यवचनात् अन्तरिक्षमिव तस्य प्रधानं स्थानं, तथाच सविता—“सर्वकार्यणां वृष्टिप्रदानादिना सविता अभ्यनुज्ञाता” इत्युक्तत्वात्, “सूर्यादिदेवपत्न्यन्ता दुस्थानदेवता” इति वचनात् भगोऽपि अन्तरिक्षस्थो देव एव; सूर्यः, पूषा, मनुर्विवस्वदाख्यः, विष्णुः, एते दुस्थानस्था देवाः । एषु सूर्यः “सर्वदेवोदयास्तामयौ प्रति ईर्यते” इति, पूषा “यदा रश्मिभिः परिपुष्टा भवति तदा पूषा” इति, मनुः “मननात् स्वाधिकारादेः” इति विष्णोर्न्यून एव । स हि “तीव्ररश्मिहारिण सर्वत्र ह्याविगति” इति तस्य प्राधान्यम् । यज्ञनामसु पठितः विष्णुरपि “विशेषेणाप्नोति स्वगमः” इति भाष्यवचनात् न पुनरन तस्य प्राधान्यस्य कापि क्षतिः । ज्योतिषां प्रकाशकानामग्न्यानां मधेयं शशुमान् चिररश्मियुक्तो रविः सूर्योऽहमन्तर्यामी, मरुतां समसप्तकानां मधेय मरीचिः अस्मि अहम्; नक्षत्राणां मधेय शशी चन्द्रमा अहम् । २१ ।

वेदानामिति । वेदानां मधेय सामवेदोऽस्मि अहम् । यद्यपि ऋक्संहितोक्तानामुचामेव गेयत्वेन सामत्वं, तथापि तस्य निरतिशयेन चित्ताकर्षकत्वहेतोः श्रेष्ठत्वम् । देवानां मधेय वासव इन्द्रोऽस्मि अहम् । वैदिकानां देवानां यद्यपि भगवत्वं परिलक्ष्यते स्वरूपसमालोचनया, तथापि लोक पुनरिन्द्रस्यास्मिन् भारते प्राधान्यमासीदित्युपनिषत्पुत्राधि-

कद्राणां शङ्करस्यास्मि विरेणो यत्नरत्नसाम् ।

वसूनां पावकस्यास्मि मेरुः शिखरिणामहम् ॥२३॥

पुरोधसाश्च मुख्यं मां विद्धि पार्थ वृहस्पतिम् ।

सेनानीनामहं स्कन्दः सरसामस्मि सागरः ॥२४॥

महर्षीणां ऋगुरहं गिरामस्मोकमन्तरम् ।

यज्ञानां जपयज्ञोऽस्मि स्यावराणां हिमालयः ॥२५॥

भ्योऽवसन्वते, यथापि तथैव । इन्द्रियाणां मध्ये मनोऽहम् । प्रेरक-
त्वात् भूतानां सर्वस्वमिनी चेतना अहम् । भूतेषु चिदभिव्यक्तिकायाः
चेतनायावरमाभिव्यक्तित्वात्तादृशीतिः । २२ ।

कद्राणामिति । कद्राणामिकादशानां मध्ये शङ्करः अस्मि अहम्,
यत्नरत्नसो मध्ये विशेषः कुबेरः अहम्, वसूनामष्टानां मध्ये पावको-
ऽस्मि अहम्, शिखरिणां पर्वतानां मध्ये मेरुः अहम् । २३ ।

पुरोधसामिति । हे पार्थ, पुरोधसां पुरोहितानाञ्च मध्ये मुख्यं
प्रधानं वृहस्पतिं देवपुरोहितं मामन्तर्यामिणं विद्धि, सेनानीनां
सेनापतीनां मध्ये स्कन्दो देवसेनापतिः अहम्, सरसां स्थिरजलाशयानां
मध्ये सागरः समुद्रोऽस्मि अहम् । २४ ।

महर्षीणामिति । महर्षीणां मरीच्यादीनां सप्तानां मध्ये भृशुः
अहम्, तस्यातितेजस्वित्वात् ; गिरां वाचां मध्ये एकमन्तरमोहारी-
ऽस्मि अहम्, तस्य ब्रह्मवाचकत्वात् ; यज्ञानां मध्ये जपयज्ञोऽस्मि
अहम्, तस्य हिंसादोषशून्यत्वेनातिशोधकत्वादुपांशुजपेन च ध्यान-
समत्वात् ; स्यावराणां स्थितिमतां मध्ये हिमालयोऽहम्, उच्च-
शिखरवतां मध्ये मेरुरित्युक्ताऽत्र स्थितिमतां मध्ये हिमालय इत्युक्त-
त्वात् न पुनरुक्तिरिति व्याख्यातारः । योगनिवासोऽयं हिमालयः
स्थितिमत्त्वेनाचक्षुलत्वेन तेषां तद्भावमुद्दीपयतीति विशेषेणाज्ञेय इति
वचनम् २५ ।

अश्वत्थः सर्व्ववृक्षाणां देवर्षीणाञ्च नारदः ।

गन्धर्व्वीणां चित्ररथः सिद्धानां कपिलो मुनिः ॥२६॥

उच्चैःश्रवसमश्वानां विहि मामसृतीहवम् ।

ऐरावतं गजिन्द्राणां नराणाञ्च नराधिपम् ॥२७॥

आयुधानामहं वज्रं धेनूनामस्मि कामधुक् ।

प्रजनस्यास्मि कन्दर्पः सर्पाणामस्मि वासुकिः ॥२८॥

अनन्तस्यास्मि नागानां वरुणो यादमामहम् ।

पितृणामर्थ्यमा चास्मि यमः संयमतामहम् ॥२९॥

अश्वत्थ इति । सर्व्ववृक्षाणां सर्व्ववनस्पतीनां मध्ये अश्वत्थः अहम्, तस्य छायादिदानेन बहुप्राणितर्पणात् ; देवर्षीणाञ्च मध्ये नारदोऽहम्, तस्य भक्त्येष्टत्वात् ; गन्धर्व्वीणां मध्ये चित्ररथः, तस्य गायक्येष्टत्वात् ; सिद्धानां जन्मत एव ज्ञानवैराग्ययुक्तानां मध्ये मुनिः कपिलः अहम्, तस्य परमार्थतत्त्वप्रदर्शकत्वात् । २६ ।

उच्चैःश्रवसमिति । अश्वानां मध्ये असृतीहवमसृतनिमित्तमथनो-
हवम् उच्चैःश्रवसं मामन्तर्यामिणं विहि, गजिन्द्राणां मध्ये असृतीहवसै-
रावतं मां विहि, नराणां मध्ये मां नराधिपं नरपतिं विहि । २७ ।

आयुधानामिति । आयुधानामस्त्राणां मध्ये वज्रम् अहम्, धेनूनां
मध्ये कामधुक् कामानां दोग्ध्री अस्मि अहम्, प्रजनः प्रजोत्पत्तिहेतुः
कामः अहम्, भोगवासनाचरितार्थतोहेत्यकस्य भगवदिच्छाविरोधि-
त्वात्तद्योक्तिः, सर्पाणां सविषाणामेकशिरसां मध्ये सर्पराजः वासुकिः
अहम् । २८ ।

अनन्त इति । नागानां निर्विषाणामनेकशिरसां मध्ये नागराजः
अनन्तः शेषः अहम्, यादसां जलजन्तूनां राजा वरुणः अहम्, पितृणां
मध्ये अर्थ्यमा अर्थ्यमाख्यः पितृराजः अहम्, संयमतां दण्डदातृणां
मध्ये यमः अहम् । २९ ।

प्रज्ञादद्यास्मि दैत्यानां कालः कलयतामहम् ।

मृगाणाञ्च मृगेन्द्रोऽहं वैनतेयश्च पक्षिणाम् ॥३०॥

पवनः पवतामस्मि रामः शस्त्रभृतामहम् ।

भवाणां मकरस्यास्मि स्त्रोतसां चास्मि जाङ्गवी ॥२१॥

सर्गाणामादिरन्तश्च मध्यञ्चैवाहमर्जुन ।

अध्यात्मविद्या विद्यानां वादः प्रवदतामहम् ॥३२॥

प्रज्ञाद इति । दैत्यानां मधेय प्रज्ञादद्य अस्मि अहम्, तस्य परम-
भक्तत्वात् ; कलयतां—गणनं कुर्वतामिति श्रीमच्छङ्करस्तदनुयायि-
नश्च, वशीकुर्वतामिति श्रीमच्छ्रीधरवलदेवविश्वनाथाः—मधेय कालः
अहम्, स हि गणनाहेतुः, तस्य हि वशीं वसन्तीति हेतोः ;
मृगाणां पशूनां मधेय मृगेन्द्रः सिंहः अहम् ; पक्षिणां मधेय वैनतेयः
गण्डः अहम् । ३० ।

पवतामिति । पवतां पावनानां वेगवतां वा मधेय पवनः वायुः
अहम्, तस्य सर्व्यसंगोपकत्वात्, शस्त्रभृतां मधेय रामः दाशरथिः—
परशुराम इति श्रीमद्भलदेवः—अहम्, अवताराणां मधेय रामो दाश-
रथिर्गणनीय इति पश्यन्नाह श्रीमन्मधुसूदनः,—“साक्षात्स्वरूपस्यापि
अनेन रूपेण चिन्तनार्थं ‘वृष्णीनां वासुदेवोऽस्मी’तिवदन् पाठः ।”
आविर्भूतस्वरूपत्वेऽपि ‘प्राकृतवैभवे’ प्रकाशमानत्वात् विभूतिमधेय गणन-
मिति तत्त्वम् । भवादीनां मत्स्यानां मधेय मकरः अस्मि अहम्,
स्त्रोतसां प्रवाहीदकानां मधेय जाङ्गवी गङ्गा अस्मि अहम् । ३१ ।

सर्गाणामिति । हे अर्जुन, सर्गाणामाकाशादीनाम् आदिः मध-
यन्तश्च अहम्—“अहमादित्य मधयन् भूतानामन्त एव च” (१०।२०)
इत्यत्र भूतानामिच्छतो भेदः । विद्यानां मधेय अध्यात्मविद्या आत्म-
विद्या अहम्, तस्याः सर्व्यवेदत्वात् । तथाहि “अपरा ऋग्वेदो यजु-
र्वेदः सामवेदोऽथर्ववेदः शिष्या कथ्यो व्याकरणं निबल्लं हन्तो ज्योतिष-

अक्षराणामकारोऽस्मि इन्द्रः सामासिकस्य च ।

अहमेवाक्षयः कालो धाताहं विप्रततोमुखः ॥३३॥

मिति । अथ परा यथा तदक्षरमधिगम्यते ॥” (सु, उ, १।१।५) इति ।
आत्मविद्यया ब्रह्माधिगम इति तस्याः श्रेष्ठत्वे हेतुः । प्रवदतां
वादिनां जल्पवितण्डे कुर्वतां मध्ये वादः अहम् । तस्यार्थनिर्णयहेतु-
त्वात् । वादजन्यविमर्शप्रसङ्गे श्रीमच्छ्रीधरः—“यच्च हाभ्यामपि
प्रमाद्यतस्तर्कतः स्वपक्षः स्थाप्यते परपक्षस्तुलजातिनियग्रहस्यानैर्दूष्यते स
जस्यो नाम, यच्च त्वेकः स्वपक्षं स्थापयति अन्यस्तु तुलजातिनियग्रहस्यानै-
स्तत्पक्षं दूषयति न तु स्वपक्षं स्थापयति सा वितण्डा नाम कथा । तच्च
जल्पवितण्डे विजिगीषमाणयोर्वादिनोः शक्तिपरीक्षामात्रफले ; वादस्तु
वीतरागयोः शिष्याचार्ययोरन्ययोर्वा तत्त्वनिरूपणफलः ।” इति ।
तथाच यतीन्द्रमतदीपिकायाम्—“वीतरागकथा वादः ; पक्षद्वयसाध-
नवती विजिगीषुकथा कल्पः ; स्वपक्षस्थापनहीना तु वितण्डा ;
अविवक्षितशब्दार्थोपपन्नदूषणं तुल्यम् ; स्वव्यापि दूषणं जातिः, अस-
दुत्तरं जातिरिति वा ; पराजयहेतुर्नियग्रहस्थानम्” इति । ३२ ।

अक्षराणामिति । अक्षराणां वर्णानां मध्ये अकारोऽस्मि अहम्,
“अग्रेषाकारसंस्थितम्” इति तस्य स्वयं प्रच्छन्नस्याप्यग्रेषवर्णानामुच्चा-
रणहेतुत्वात्, “अकारो वे सर्वा वाह” इति श्रुत्युक्तन्यायादिति प्राञ्चः ;
सामासिकस्य समाससमूहस्य मध्ये इन्द्रः इन्द्रसमासः अहम्, अथ
श्रीमन्नौलकण्ठ आह—“सामासिकस्य समाससमूहस्य मध्ये इन्द्रो-
ऽस्मि, उभयपदप्रधानत्वादिति प्राञ्चः ; सुममेकवासनं समासो विदुषां
वा गुरुशिष्याणां मन्त्रार्थकथनार्थं वा एकवाक्यस्थानं, तच्च विदितमर्थ-
जातं सामासिकं तस्य मध्ये इन्द्रो रहस्योऽर्थोऽहम्—“इन्द्रं
रहस्ये”ति सूत्रे इन्द्रशब्दस्य रहस्यवाचित्वं शाब्दिकप्रसिद्धम्” इति ।
अक्षयः निरवच्छिन्नः—“कालः कलयता”मित्यत्र अक्षयसुदृष्टादिपरि-
च्छेदयुक्त इति भेदः—कालः अहम्, “सहस्रं”णां मध्येऽक्षयः कालः

मृत्युः सर्वहरस्याहमुत्तमस्य भविष्यताम् ।

कीर्तिः श्रीर्वाक् च नारीणां स्मृतिर्मेधा धृतिः क्षमा ॥३४

सङ्कीर्णमुखायः कालाग्निः" इति श्रीमद्वल्लभः ; "महाकालो हृद्ः" इति श्रीमद्विश्वनाथः । कर्मफलदातृणां मध्ये विश्वतोमुखो धाता कर्मफलस्य विधाता अहम् । ३३ ।

मृत्युरिति । मृत्यूनां मध्ये सर्वहरः सर्वस्मृतिविलोपकः प्रलय-
कालिकः सर्वसंहारकारी मृत्युः अहम्, भविष्यतां भाविनां पत्न्यां
विकाराणां मध्ये उत्तमो जन्म अहम्, भाविनां कल्याणानाम् उत्तमः
उत्कर्षः अहम् इति श्रीमच्छङ्करस्तदनुयायिनस्य ; नारीणां मध्ये
कीर्तिः श्रीः वाक् स्मृतिर्मेधा धृतिः क्षमा च अहम् — "अर्घो विश्वरियं
वाणी नातिरेषा नया हरिः । बोधो विश्वरियं बुद्धिर्धर्मोऽसौ सत्-
क्रिया त्वियम् ।" इत्यारभ्यान्तः सङ्केपेणाहम् "किञ्चातिवहुनोक्तेन
सङ्केपेणैवमुच्यते । दवतिर्य्यन्वषादौ पुंनान्ति भगवान् हरिः । स्त्री-
नान्ति लक्ष्माम्भेय नानयोर्विद्यते परम् ॥" (वि, पु, १५, ८५, १६ —
३२३) इति मूलमस्य वचनस्य । अत्र श्रीमच्छङ्करस्तदनुयायिनः — "नारीणां
मध्ये कीर्तिः श्रीर्वाक् स्मृतिर्मेधा धृतिः क्षमा च सप्त धर्मपत्न्योऽह-
मेव । तत्र कीर्तिर्धार्मिकत्वनिमित्तं प्रशस्तत्वेन नानादिभ्योऽप्यलोक-
ज्ञानविवक्षितारूपं स्थातिः, श्रीर्धर्मार्थकाममम्यत, शरीरशोभा कीर्तिः,
वाक् मरुत्वतो सर्वस्वार्थस्य प्रकाशिका संस्कृता वाणी, चकारात्
मूर्त्त्यादयोऽपि धर्मपत्न्या गृह्यन्ते, स्मृतिचिरानुभूतार्थस्मरणशक्तिः,
अनेकार्थधारणाशक्तिर्मेधा, धृतिरवसादेऽपि शरीरेन्द्रियसङ्घातोत्तम-
शक्तिः, उत्कृष्टप्रवृत्तिकारणेन चापलप्राप्तौ तत्सर्वज्ञताशक्तिर्वा, क्षमा
हर्षविषादयोरविकृतचित्तता, यासामाभासमात्रसम्बन्धेनापि जनः सर्व-
लोकादरणीयो भवति ; तासां सर्वस्त्रीपुत्रमत्वमतिप्रसिद्धमेव"
इति । ३४ ।

वृहत्साम तथा साम्नां गायत्री ऋन्दसामहम् ।

मासानां मार्गशीर्षीऽहमृतूनां कुसुमाकरः ॥ ३५ ॥

वृहत्सामिति । ‘वेदानां मामवेदोऽस्मि’ इत्युक्तम् । साम्नां मधेय
वृहत्साम इन्द्रमुतिरूपं “त्वामिह हवामहे” इति ऋचि गीयमानम्
अहम्, ऋन्दसां ऋन्दोविशिष्टानामृचां मधेय गायत्री अहम्, हिजत्वा-
पादकत्वात् सोमाहरणेन श्रेष्ठत्वादिति स्वामी । सोमाहरणकथेन
ब्राह्मणे श्रूयते,—सोमाहरणमिच्छद्भिर्देवैस्तदर्थं प्रेरितयोऽङ्गि, जगती-
ऋन्दसोऽरशक्तयोर्मर्गिमधेय जगत्या त्यक्तानि त्रीण्यक्षराणि त्रिष्टुभा
केकमक्षरम् । ततस्ते न्यूनाक्षरे भवतः अष्टचत्वारिंशदक्षरा जगती
पञ्चचत्वारिंशदक्षरा, चतुश्चत्वारिंशदक्षरा त्रिष्टुप् त्रिचत्वारिंशदक्षरेति ।
ततो गायत्री रक्तकान् विजित्य सोममाहरत्, त्यक्तानि चाक्षराण्यह-
रन्ती चतुरक्षरा साष्टाक्षरा संवृत्ता । पञ्चाद्याचमाना स्वाक्षरेनूनीस्ते
पूरयामास । तद्यथा—“चतुरक्षराणि ह वा अग्रे ऋन्दांस्वाहुः । ततो
जगती सोममच्छापतत्, सा त्रीण्यक्षराणि हित्वाजगाम ; ततस्त्रिष्टुप्
सोममच्छापतत्, केकमक्षरं हित्वाजगाम ; ततो गायत्री सोमम-
च्छापतत्, सैतानि चाक्षराणि हरन्त्यागच्छत् सोमं च, ततोऽष्टाक्षरां
गायत्राभवत् । तस्मादाहुरष्टाक्षरा गायत्रीति ।तां ह
त्रिष्टुक्वाच उप त्वामहमायानि, त्रिभिरक्षरैरुप मा ह्वयस्व, मा मा
यज्ञादन्तर्गा इति, तथेति तामुपाह्वयत, तत एकादशाक्षरा त्रिष्टुक्भ-
वत् । तां ह जगत्युवाच उप त्वामहमायानि, एकेनाक्षरेण
उप मा ह्वयस्व, मा मा यज्ञादन्तर्गा इति, तथेति तामुपाह्वयत, ततो
द्वादशाक्षरा जगत्यभवत् । तदाहुः, गायत्राणि वै सर्वाणि
भवानि, गायत्री ह्येतदुपसृजमानैदिति ।” (श, प, ब्रा, ४।३।२।७—
१०) इति ; “गायत्री वा इदं सर्वं भूतं यदिदं किञ्च” (छा, उ,
३।१२।१) इति । मासानां मधेय अभिनवशस्त्रसम्पत्सम्पत्तः मार्गशीर्षः
अहम्, ऋतूनां मधेय कुसुमाकरः वसन्तः तस्मातिरमणीयत्वात् । ३५ ।

द्यूतं कलयतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥३६॥

द्यूतमिति । कलयतां मिथो वचनां कुर्वतां सम्बन्धि द्यूतं सर्व-
स्वरमस्मि अहम्—“यस्याहमनुष्ठानमि हरिष्यामि च तद्वनम्” इति
न्यायात् सर्वस्वरमनुष्ठान एवेत्यात्मनो द्यूतत्वनिरूपणम् । अथ
श्रीमच्छाण्डिन्यां विभूतिषु न परा भक्तिः कर्तव्येति निर्दिष्ट्याह “द्यूत-
राजसेवयोः प्रतिषेधाच्च ।” ५१ । “केषु केषु च भावेषु चिन्तारोऽसि
भगवान्यया” (१०।१७) इत्यर्जुनप्रश्नस्योत्तरे विभूतीराज्ञाचार्यः ; यतो
द्यूतस्य नराधिपस्यापि च चिन्तनीयत्वमायाति । एवं विभूतीनां
चिन्तने तत्र तत्रावदेवेतास्तत्तद्गतदोषाणामास्यदं स्यादिति साधूक्तं
श्रीमच्छाण्डिन्यन विभूतिषू परा भक्तिर्न कर्तव्येति । यदि श्रीम-
च्छाण्डिन्युक्तमिहान्त एव सर्वयानुसरणीयः स्यात् प्रश्नस्य तदुत्तरे
विभूतिवचनस्य च निरर्थकत्वमुपपद्येत । कं वा पन्थानमवलम्ब्य
विभूतिषु चिन्तारो भगवानिति निर्धारितं को वा परभक्तिविषयः,
विभूतीनां वा तत्र कोपयोगिता स्फुटं प्रतिभास्यते । न हि
विभूतयो भगवान्, तासु भगवान् स्वशक्त्याद्याविष्करणेन प्रकाशमान
इति तच्छक्त्यादय एव तत्र चिन्तनीया न तु विभूतय इति सर्व-
मनवद्यम् । न हि शक्त्यादिपरिचिन्तनेन साक्षाद्भगवान् परिचि-
न्तितो भवतीति तत्तच्छक्त्यादयोऽहंशब्दाद्यस्यान्तर्यामिण एवेति
तत्त्वमुपलभ्य तन्मयः स एवाहंशब्देन सर्वत्रासु विभूतिष्वाचार्य्योप-
दिष्टः । अथ द्यूतं सर्वस्वरणं भगवदनुष्ठानकृतमिति जानन् द्यूता-
सक्त्येत् द्यूतं तमन्तर्यामिणं पश्यत्, तस्मिंश्च चित्तं समादध्यात्,
द्यूतासक्त्यातिक्रमणेन भगवद्भक्तो भविष्यतीति विभूतिष्व्यात्मनो द्यूत-
त्वेनाज्ञेयः । तेजस्विनां सम्बन्धि तेजः अहम्, जितृणां सम्बन्धी
जयोऽस्मि अहम्, व्यवसायिनामुद्यमशीलानां व्यवसाय उद्यमोऽस्मि
अहम्, सत्त्ववतां सात्त्विकानां सम्बन्धि सत्त्वं धर्मेज्ञानदैराग्यशब्द-

हृष्णीनां वासुदेवोऽस्मि पाण्डवानां धनञ्जयः ।

मुनीनामप्यहं व्यासः कवीनामुशनाः कविः ॥३७॥

लक्षणं सत्त्वम्—वसिनां सत्त्वमिदं वसुमिति श्रीमद्भगवदेवविश्वनाथी—
अहम् । ३६ ।

हृष्णीनामिति । हृष्णीनां यादवानां मध्ये वासुदेवः वसुदेवतन-
योऽस्मि अहम् । अथ श्रीमद्भगवदेवः—वासुदेवतनयः सकृपण इति ;
श्रीमद्भगवतायः स्वार्थिकेनाणा वसुदेव इत्यर्थो निष्पन्नः । एवं कृष्ण-
साध्येनार्थिन न तयोः कृतार्थता रामशङ्करयोरपि विभूतिषु परिगणनात्,
श्रीमच्छाण्डिल्यादिभिश्च वासुदेवशब्देनोपदेष्टा श्रीकृष्ण एवेति निर्णी-
तत्वात्, स्वयञ्च तन “अहं यूयमसावाख्ये इमे च हारकीयास्तः । सर्व्वे-
ऽप्येव यदुन्नेष्ट विमृश्याः सचराचरम् ॥” (भा. १०स्क, ८५श, २०श्री)
इत्युक्त्वात्मनो विभूतित्वं साधितम् । आविर्भूतस्वरूपत्वमस्येत्युक्तमध्या-
यारम्भ एवास्माभिः । अथ “पाण्डवानां धनञ्जयः” इत्युक्त्वा नरनारा-
यणाख्यौ ताविति मित्तान्तस्यापरिहार्यत्वात् सर्व्वे व्याख्यातारस्तमेवा-
वृत्तमिति सर्व्वी दृष्ट्याख्या अपास्ताः । पाण्डवानां युधिष्ठिरादीनां
मध्ये धनञ्जयः अहम् । इह खलु युधिष्ठिरस्य परमवार्त्मिकत्वात्
तस्यैव विभूतिमध्ये परिगणनमुचितं, कथं धनञ्जयस्यति वादः पर-
समये जयद्रथोर्युधिष्ठिरस्य मिथ्यावचनेन धनञ्जयस्य तु सत्यनिष्ठया
दूरेणापसारितः । अपि चात्मनो ब्रह्मचर्य्योपनिर्दोषकालवनवासकुल-
जानवपि स हतगोधनस्य ब्राह्मणस्य दुःखप्रशमनाय द्रौपद्या सहोपावृष्टं
युधिष्ठिरमतिक्रम्य शस्त्रयुद्धनायगारं प्रविशेत्, समत्वेरितेन युक्त्वाभा-
सेन समयप्रतिपालनात् प्रतिनिवर्त्तयितुं कृतयत्नस्यापि स्वायजस्य सत्त्व-
रक्षणाय वाक्यमनभिननन्दति, तस्य युधिष्ठिरादपि श्रेष्ठत्वं सुव्यक्तम् ।
तद्यथा—“ब्राह्मणं समुपाकृत्य यशः प्राप्य च पाण्डवः । ततस्तद्गोधनं
पार्थो दत्त्वा तस्मै हिजातये ॥ आजगाम पुरं वीरः सव्यसाची धन-
ञ्जयः । सोऽभिवाद्य गुरुन् सर्व्वान् सर्व्वेषाम्यभिनन्दितः ॥ धर्मराज-

सुवावेदं व्रतमादिष्य मे प्रसा । समयः समतिक्रान्तो भवत्यर्थने
मया ॥ वनवासं नमिष्यामि समयो ह्येव नः कृतः । इत्युक्तो धर्मो
राजसु सहसा वाक्यमप्रियम् ॥ कथमित्यद्विती वाचा शोकार्तः
सज्जमानया । सुधित्तरो गुहाकेयं भ्राता भ्रातरमभ्युतम् ॥ उवाच
दीनो राजा च धनञ्जयमिदं वचः । प्रमाणमस्मि यदि ते मत्तः नृषु
वचोऽनघ ॥ अनुप्रवेशे यद्वीर कृतवांस्त्वं ममाप्रियम् । सर्वं तदनु-
जानामि व्यक्तीकं न च मे हृदि ॥ शुरोरनुप्रवेशो हि नोपघातो
यवोयसः । यवोयसोऽनुप्रवेशो ज्येष्ठस्य त्रिधिमोपकः ॥ निवर्त्तस्व
महाबाहो कुरुष्व वचनं मम । न हि ते धर्मोपायोऽस्ति न च मे
धर्मेणा कृता ॥ अर्जुन उवाच—न व्याजिन चरेत्तस्मादिति मे भवतः
श्रुतम् । न सत्याद्विचक्षिष्यामि सत्येनायुधमानमे ॥ वैशम्पायन
उवाच—सोऽभ्यनुज्ञाप्य राजानं वनचर्याय दीक्षितः । बने हादश-
वर्षाणि वानायाजुजमाम ह ॥” (पा, प, २१५ अ, २५—२५ श्लो)
इति । मुनीनां वेदार्थमननपराणां व्यासो ह्येपायनोऽहम् । न खलु
व्यासो वेदविभागकर्त्तृक एव कृष्णह्येपायन आसीत्, अष्टाविंशतिसंख्य-
केषु व्यासेषु स तु चरमः, तत्कथं तस्य प्राधान्यं नाग्येषामिति वादस्तु
भित्तवत्मेनां समन्वयव्यापारे तस्याचार्यस्य सहायत्वात् तथात्वमिति-
हेतोरपाकर्त्तव्यः । पञ्चमवेदमहाभारतप्रणयनेन तस्य माहात्म्यमिति
विष्णुपुराणं, तद्यथा—“कृष्णह्येपायनं व्यासं विहि नारायणं प्रभुम् ।
कोऽन्यो हि भुवि मिथेय महाभारतकृद्वेत् ॥” (वि, पु, ३ अ, ४ अ,
५ श्लो) इति । कवीनां सूक्ष्मार्थदर्शिनां मध्ये कविः उग्रना भार्गवो-
ऽहम्, तस्य नीतिवित्तमत्वात् । स त्वात्ममाहात्म्यमेवमवाचत्—
“अचिन्त्यं ब्रह्म निर्हन्मैश्वरं हि बलं मम । यच्च किञ्चित् सर्वगतं
भूमौ वा यदि वा दिवि । तस्याहमौश्वरा नित्यं तुष्ट नोक्तः स्वय-
म्भुवा ॥ अहं जलं विमुञ्चामि प्रजानां हितकाम्यया । पुण्याभ्योव-
धयः सर्वा इति सत्त्वं ब्रवीमि ते ॥” (पा, प, ७८ अ, १७—१८ श्लो)
इति । ३७ ।

दण्डो दण्डयतामस्मि नीतिरस्मि जिगौषताम् ।

मौनञ्चेवाम्मि गुह्यानां ज्ञानं ज्ञानवतामहम् ॥३८॥

दण्ड इति । दण्डयतां दण्डप्रणेतृणां सम्बन्धी दण्डो दमोऽहम्—
 दण्डस्य भयेन सम्भ्रमाच्च पापानिहृतिस्तेन च पापशोधनं भवतीति
 दण्डस्य भगवद्भिभूतित्वम् । उक्तञ्च मनुना—“तस्यार्थं सर्वभूतानां
 गोप्तारं धर्ममात्मजम् । ब्रह्मतेजोमयं दण्डमसृजत् पूर्वमोक्षरः ॥
 तस्य सर्वानि भूतानि स्थावराणि चराणि च । भयाङ्गो गाय कल्पन्ते
 स्वधर्माश्च चलन्ति च ॥” (मनु, ७५, १४।१५ श्लो) इति । अपिच
 “दण्डः शास्ति प्रजाः सर्वाः दण्ड एवाभिरक्षति । दण्डः सुमेषु
 जागर्ति दण्डं धर्मं विदुर्बुधाः ॥” (मनु, ७५, १८ श्लो) इति । दण्डेन
 पापशोधनं यथा तत्रैव “राजनिर्दूतदण्डास्तु कृत्वा पापानि मानवाः ।
 निश्मलाः स्वर्गमायान्ति मन्तः सुकृतिनो यथा ॥” (मनु, ८५, ३१८ श्लो)
 इति । जिगौषतां जेतुमिच्छतां नीतिर्नयोऽस्मि अहम्—“मयि नीति-
 र्बलं भीमे रक्षिता चावयोज्जयः । मागधं साधयिष्याम इष्टिं चय
 इवाययः ॥” (म, प, २० अ, ३ श्लो) इत्यत्र दैहिकं बलं विना यदपि
 केवला नीतिर्न विजये हेतुरिति लक्ष्यते तथापि नीतः प्रधानबलत्वमवि-
 वादविषयं तां विना बलप्रयोगस्यामककार्यत्वं स्फुटतरं सर्वत्र । गुह्यानां
 गोपनीयानां मौनं वाङ्मनियमनमेव चास्मि अहम् । ज्ञानवतां तत्त्व-
 ज्ञानां ज्ञानमहम् ; श्रवणादिद्वारा परिपक्वममाधिजन्यं ज्ञानमिति
 श्रीमद्भिरः । “तेषामेवानुकम्पार्धमहमज्ञानजं तमः । नाशयास्या-
 त्मभावस्यो ज्ञानदीपेन भास्वता ॥” (१०।११) इति स्वयमेवात्म-
 र्यामी ज्ञानदीपः । अन्वज्ञानां जीवानां मोक्षप्रमादाधीनता स्वत्व-
 परिहार्थ्या, यदा हि जायते तेषां भगवता सम्बन्धस्तदा तज्ज्ञानेन
 भवति तेषां ज्ञानवता, अतएवाहाचार्यः—“ज्ञानं ज्ञानवतामहम्”
 इति । ३८ ।

यश्चापि सर्वभूतानां वीजं तदहमर्जुन ।
 न तदस्ति विना यत् स्यान्मया भूतं चराचरम् ॥३६॥
 नान्ताऽस्ति मम दिव्यानां विभूतीनां परन्तप ।
 एष तद्देशतः प्राक्ता विभूतेर्विस्तरो मया ॥४०॥
 यद्यदिभूतिमत् सत्त्वं श्रीमदूर्जितमेव वा ।
 तत्तदेवावगच्छ त्वं मम तेजाऽंशसम्भवम् ॥४१॥
 अथवा बहुनैतेन किं ज्ञातेन तवार्जुन ।
 विष्टभ्याहमिदं कृत्स्नमेकांशिन स्थितो जंगत् ॥४२॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-
 र्जुनसंवादे विभूतियोगो नाम दशमोऽध्यायः ।

यश्चापीति । सर्वभूतानां यश्चापि वीजं प्ररोहकारणं, हे अर्जुन,
 तत् अहमेव । कथम् ? चराचरं स्थिरचरं भूतं न तदस्ति यत् मया
 विना स्यात् । “अहमात्मा गुडाकेश सर्वभूताग्रस्थितः ।” इत्यने-
 नारभ्य “न तदस्ति विना यत् स्यान्मया भूतं चराचरम्” इत्यनेना-
 ध्यायमिममुपसंहृतवानाचार्यः । शास्त्रेऽस्मिन्नन्तर्यामिणं हृतस्त्वमीश्वर-
 मुपास्वत्वनोपस्थापितवान् स इति तत्त्वं द्रष्टव्यं सुधीभिः । ३८ ।

अनन्तस्येश्वरस्य विभूतेरन्तो न भवितुमर्हति, अतएवाकाचार्यो
 नान्त इति । हे परन्तप, मम दिव्यानां विभूतीनां नान्ताऽस्ति । एष
 तु विभूतेर्विस्तरो मया उद्देशतः एकदर्शनं प्राक्तः । ४० ।

अनुक्तानां संग्रहार्थमाह यदिति । यत् यत् सत्त्वं वस्तुजातं विभू-
 तिमत् ऐश्वर्यवत् श्रीमत् समृद्धिमत् शोभावत् कान्तिमत् सौन्दर्येण
 युक्तम्, ऊर्जितं बलाद्यतिशयेन युक्तं, तत्तत् मम तेजाऽंशसम्भवं चिच्छ-
 त्तवंशमनुत्पन्नम् अवगच्छ जानीहि । ४१ ।

एवं परिच्छिन्नभावेन चित्तनोपायमुक्ताधुना पुनरखण्डभावेन दृष्टं-

नोपायमाह अथवेति । हे अर्जुन, बहुना एतेन ज्ञातेन त्वं किम्, न किमपि प्रयोजनमिति भावः, इदं कृतं जगत् एकांशेन एकदेश-
मात्रेण विष्टभ्य व्याप्य अहमन्तर्यामी स्थितः तदतीतत्वेनेति शेषः ।
“मया ततमिदं कृतं जगदव्यक्तमूर्तिना । मत्स्थानि सर्वभूतानि
न चाहं तेष्ववस्थितः ॥” (८।४) इत्यत्र तत्त्वमुक्तम् ।

अध्यायस्यास्यार्थसंग्रहः श्रीमद्भिरिणा—“तदनेन भगवतो नाना-
विधविभूतीर्धर्मैर्यत्नेन ज्ञेयत्वेन चोपदिश्यान्ते सर्वप्रपञ्चात्मकं धैर्यं
रूपं दर्शयित्वा ‘चिपादस्यामृतं दिवि’ इति प्रपञ्चाधिकं निरुपाधिकं
तत्त्वमुपदिशता परिपूर्णः सच्चिदानन्दैकतानस्तत्पदनख्योऽर्थो निर्हा-
रितः” इति ; श्रीमच्छ्रीधरेण—“इन्द्रियद्वारतश्चित्ते वह्निर्धावति
मत्यपि । ईशदृष्टिविधानाय विभूर्तीर्दशमेऽब्रवीत् ॥” इति ; श्रीम-
द्बलदेवेन “यच्छक्तिलेगात् सूर्याद्या भवन्त्यत्युत्तेजसः । यदंशेन वृतं
विश्वं स कृष्णो दशमेऽब्रवीत् ॥” इति ; श्रीमद्दिश्वनाथेन—“विश्वं
श्रीकृष्ण एवानः मेव्यस्तद्वत्तया धिया । स एवास्वादमाधुर्यं इत्यध्या-
यार्थ ईरितः ॥” इति ; श्रीमन्नरहरिणा—“विभूतीनां परिज्ञानं
सगुणध्यानकारणम् । ध्यानयोगाच्चिर्विशेषं ज्ञातुं शक्नोति बुद्धिमान् ॥”
इति । ४२ ।

इति श्रीमद्भगवद्गीतासमन्वयभाष्ये दशमोऽध्यायः ।

एकादशोऽध्यायः ।

अथ, न उवाच —

मदनुग्रहाय परमं गुह्यमध्यात्मसंज्ञितम् ।

यत्त्वयोक्तं वचस्तेन मोहाऽयं विगतो मम ॥१॥

भवाप्ययौ हि भूतानां श्रुतौ विस्तरणो मया ।

त्वत्तः कमलपत्राक्ष माहात्म्यमपि चाव्ययम् ॥२॥

एवमेतद्व्यथात्वं त्वमात्मानं परमेश्वर ।

द्रष्टुमिच्छामि ते रूपमेश्वरं पुरुषोत्तम ॥३॥

मन्यसे यदि तच्छक्यं मया द्रष्टुमिति प्रभो ।

यागेश्वर ततो मे त्वं दर्शयात्मानमव्ययम् ॥४॥

अध्यायस्याख्यारम्भे श्रीमच्छङ्कर आह — “भगवतो विभूतय उक्ताः, तत्र च ‘विष्टभ्याहमिदं कृत्स्नमेकांशिन स्थितो जगत्’ इति भगवताभिहितं श्रुत्वा यज्जगदात्मकं रूपमाद्यमेश्वरं तत् साक्षात्कर्तुमिच्छन् अर्जुन उवाच” इति । श्रीमद्रामानुज आह — “एवं भक्तियोगनिष्पत्तये तद्वद्वये च सकलैतरविलक्षणैः स्वाभाविकैः भगवदसाधारणैः कल्याणगुणगणैः सह भगवतः सर्व्वात्मकत्वं तद्वदतिरिक्तस्य कृत्स्नस्य चिदचिदात्मकस्य वसुजातस्य तच्छरीरतया तदायत्तस्वरूपस्थितिप्रवृत्तित्वज्ञोक्तम् । तदनन्तरं तदेव भगवदसाधारणस्वभावं कृत्स्नस्य तदायत्तस्वरूपस्थितिप्रवृत्तिताञ्च भगवत्समाग्रादुदेत्यन्वेति च निश्चित्य तथाभूतं भगवन् साक्षात्कर्तुंकामोऽर्जुन उवाच” इति । श्रीमच्छङ्करः — “पूर्वाध्यायान्ते ‘विष्टभ्याहमिदं कृत्स्नमेकांशिन स्थितो जगत्’ इति विश्वात्मकं पारमेश्वररूपमुपपन्नं, तद्विद्वद्भिः पूर्वोक्तमभिनन्दन् अर्जुन उवाच” इति । श्रीमद्भगवदेव आह — “पूर्वजं ‘महमात्मा गुडाकेश

सर्वभूताशयस्थितः' इति विभूतिकथनोपक्रमे 'विष्टभ्याहमिदं' कृतस्त्र-
मेकांशेन स्थितो जगत्' इति तदुपसंहारे निखिलविभूत्याश्रयो महत्-
स्त्रष्टा पुरुषः स्वस्य श्रीकृष्णस्वावतारः स तु सत्स्त्रष्टादिसर्व्वावतारीति
तत्सुखात् प्रतीत्य सख्यानन्दसिन्धुनिमग्नाऽऽर्जुनस्तत्पुरुषरूपं दिदृक्षुः
कृष्णोक्तमनुवदति" इति । श्रीमन्मधुसूदन आह—“पूर्वाध्याये नाना-
विभूतीशक्ता 'विष्टभ्याहमिदं' कृतस्त्रमेकांशेन स्थितो जगत्' इति
विष्णात्मकं पारमेश्वरं रूपं भगवताऽन्तेऽभिहितं श्रुत्वा परमोत्काण्डित-
स्तस्मात्तात्कृत् 'मिच्छन् पूर्वोक्तमभिनन्दनञ्जुन उवाच" इति । श्रीम-
न्नीलकण्ठ आह—“पूर्वस्मिन्नध्याये योगो विभूतिश्च व्याख्येयत्वेन
प्रतिष्ठातौ 'एतां विभूतिं योगञ्च मम यो वेत्ति' इति, 'आत्मनो योगं
विभूतिश्च जनार्दन, भूयः कथय' इतीतरिण च श्रोतव्यत्वेन च प्रार्थितौ ।
तत्र 'महमात्मा गुडाकेश सर्वभूताशयस्थितः' इति सङ्क्षेपेण योगो
भगवतः सर्वोधारत्वलक्षण उक्तः प्राग्विभूतिकथनात् ; तदन्ते च 'विष्ट-
भ्याहमिदं' कृतस्त्रमेकांशेन स्थितो जगत्' इति कुसूलेन धान्यामिव
मयेदं जगदिष्टव्यमित्युक्ता स एव स्मारितः । तदेव भगवतः सर्वभूता-
धारत्वं साक्षात्कर्तुं कामोऽर्जुन उवाच" इति । श्रीमद्विश्वनाथ आह
—“विष्टभ्याहमिदं' कृतस्त्रमेकांशेन स्थितो जगत्' इति सर्वविभूत्या-
श्रयमादिपुरुषं स्वप्रथमस्वस्वांगं श्रुत्वा परमानन्दनिमग्नस्तद्रूपं दिदृक्ष-
माणो भगवदुक्तमभिनन्दति" इति । सर्वेषां व्याख्यातृणां मतसंग्रह-
नेनदमायाति—नीरूपस्य रूपमिदं जगत् तस्य भगवतो देहः । नीय-
त्वेन, स तु स्वयं तस्यात्मा सर्वव्यवशून्यः, न च जगद्रूपे देहे बहः,
किन्तर्हि तदतीतः ; अतीतमप्यस्य जगतस्तस्मिन्नेव तं द्रष्टुकामोऽर्जुन
उवाचेति ।

प्रथमत्वावदाचार्योक्तमभिनन्दन् सर्वान्तर्यामिणो रूपमेश्वरं दिदृ-
क्षुराह चतुभिः मदनुग्रहायेति, भवाप्यथावति, एवमिति, मन्यस
इति । मदनुग्रहाय मदनुग्रहार्थं परमं निरतिशयं शुद्धं गोपनीयम्
अध्यात्मसंप्रतमात्मानात्मविवेकविषयं यत् वचस्त्वयान्तर्यामिणोक्तं

श्रीभवशतुवाच—

पश्य मे पार्थ रूपाणि शतशोऽथ सहस्रशः ।
 नानाविधानि दिव्यानि नानावर्णाकृतानि च ॥५॥
 पश्यादित्यान् वसून् रुद्रानश्विनौ मरुतस्तथा ।
 बह्वन्यदृष्टपूर्वाणि पश्याच्चर्याणि भारत ॥६॥
 इहैकस्थं जगत् कृत्स्नं पश्याद्य सचराचरम् ।
 मम देहे गुडाकेश यच्चान्यद्रष्टुमिच्छसि ॥७॥
 न तु मां शक्यसे द्रष्टुमनेनैव स्वचक्षुषा ।
 दिव्यं ददामि ते चक्षुः पश्य मे योगमैश्वरम् ॥८॥

तेन वचसा मम मोहोऽगोच्यगोचनादिरूपो विगतो विनष्टः । हे कमलपत्राक्ष, त्वत् प्राचार्यतनावधिष्ठितादन्तर्यामिनो भूतानां भवा-
 प्ययावुत्पत्तिप्रलयो विस्तरशो मया श्रुतौ, अव्ययं माहात्म्यञ्च श्रुतं
 तर्कितं श्रेष्ठः, “मत्तः परतरं नान्यत् किञ्चिदस्ति” (७७) इत्यादिभिः ।
 हे परमेश्वर, त्वमात्मानं यथा आत्थ कथयामि, एतदेवमेव । हे पुरुषो-
 त्तम, ते तव ऐश्वर्यं रूपं द्रष्टुमिच्छामि । हे प्रभो, तत् रूपं मया
 द्रष्टुं शक्यमिति यदि मन्यसे, हे योगेश्वर, ततः त्वमात्मानमव्ययं
 जगति प्रकाशमानमपि स्वयं रूपान्तरमभजन्तं दर्शय मम प्रत्यक्षविषयं
 कुरु । १—४ ।

एवं प्राथितोऽर्जुननाचार्य आह चतुर्भिः पश्येति, पश्येति, इहति,
 न त्विति । हे पार्थ, मम रूपाणि नानाविधानि दिव्यानि अप्राकृतानि
 नानावर्णाकृतानि शुक्लपीतादयो विविधा वर्णास्तथा प्राकृतयोऽवयव-
 विशिष्टा येषां तानि शतशः सहस्रशः पश्य । श्वेतह्रीपगतेन नारदेन
 विश्वरूपमदृश्यत तत्पतिपत्न्यनुभारतः, इह तु युद्धाद्यतेनार्जुनेन तत्पत्नी-
 भावानुसंशोः भीषणानि रूपाण्यवालीक्यन्तेति विशिष्टोऽत्र बोधव्यः ।
 नारदस्य विश्वरूपदर्शनं यथा शान्तिपर्वणि—“प्राप्य श्वेतं महाह्रीपं

नारदो भगवानृषिः । ददर्श तानिव नरान् श्रेतांचन्द्रमसप्रभान् ॥
 पूजयामास शिरसा मनसा तैश्च पूजितः । दिदृक्षुर्जयपरमः सर्वलोक-
 गतः स्थितः ॥ भूत्वैकाग्रमना विप्र ऊर्हुवाहुः समाहितः । स्तोत्रं
 जगौ सविज्ञाय निर्गुणाय गुणात्मने ॥” (शा, प, ३३८अ, १—३श्लो)
 इति । स्तोत्रानन्तरं सोऽदर्शत्तद्रूपमेवम्—“एवं सुतः स भगवान्
 गुणैस्तथैव नामभिः । तं मुनिं दर्शयामास नारदं विश्वरूपधृक् ॥
 किञ्चिज्जन्तादिशब्दात्मा किञ्चिज्जन्तादिशब्दवान् । लशानुवर्णः किञ्चिच्च
 किञ्चिद्विष्णोःकृतिः प्रभुः ॥ शुकपत्रनिभः किञ्चित्किञ्चित् स्फाटिकस-
 क्षिभः । नीलाश्वनचयप्रस्थो जातरूपप्रभः क्वचित् ॥ प्रवासाङ्कुरवर्णश्च
 श्वेतवर्णस्तथा क्वचित् । क्वचित् सुवर्णवर्णाभो वैदूर्यमदृशः क्वचित् ॥
 नीलवैदूर्यमदृश इन्द्रनीलनिभः क्वचित् । मयूरशीववर्णाभो मुक्ताहार-
 निभः क्वचित् ॥ एतान् बहुविधान् वर्णान् रूपैर्विभ्रत् सनातनः ।
 सहस्रनयनः श्रीमाच्छतशीर्षः सहस्रपात् ॥ सहस्राटवश्चक्षुश्च शब्दव्यक्त
 इति च क्वचित् । ओङ्कारमन्दिरम् वक्त्रात् सावित्रीञ्च तदन्वयाम् ॥
 शशिभ्यश्चैव वक्त्रेभ्यस्तुर्वीदान् गिरन् बह्वन । शारण्यकं जगौ देवो
 हरिर्नारायणो वशी ॥ वेदीं कमण्डलुं शस्त्रान् मणोनुपानहौ कुशान् ।
 अजिनं दन्तकाष्ठञ्च ज्वलितञ्च हुताशनम् । धारयामास देवेशो हस्ते-
 र्यक्षपतिस्तदा ॥ तं प्रसन्नं प्रमत्तात्मा नारदो हिजमत्तमः । वाग्यतः
 एणतो भूत्वा ववन्दे परमेश्वरम् ॥” (शा, प, ३३८अ, १—१०श्लो)
 इति । इह श्रीमद्विनारायणापहृतचित्तो नारदो विश्वमूर्ध्निमपहृ-
 तहावानुहृष्टामिव, अर्जुनस्वाचार्य्यप्रतिपत्तिविमिश्रस्वप्रतिपत्त्यनुसारत-
 स्तद्रूपमेव रूपान्तरितमपश्यदिति तत्त्वम् । दुर्योधनसभायामदर्शय-
 दाचार्य्यो यद्रूपं तत्र यत् किञ्चिद्विशेषत्वं लक्ष्यते तदपि तत्त्वमयोचित-
 भावानुसारतस्तदयथा—“एकोऽहमस्मि यन्मोहान्मन्त्रसे मां सुयोधन ।
 परिभूय सदुर्बुद्धे यद्वीतुं मां चिकीर्षसि ॥ इहैव पाण्डवाः सर्वे तथै-
 वान्यकहण्ययः । इहादित्यास रुद्राय वसवश्च महर्षिभिः ॥ एवमुक्त्वा
 अहमांशैः केशवः परवीरहा । तस्य संख्यतः शीरेर्विशुद्रूपा महा-

त्मनः ॥ यङ्गुममावास्त्रिदशाः सुसुप्तुः पावकार्षिणः । अस्त्रं नष्टा
ललाटस्त्रो बद्धो वक्षसि चाभवत् ॥ लोकपाला भुजिष्वासन्निरास्त्रा-
दजायत । आदिस्त्राश्चैव साध्याश्च वसवोऽद्यास्त्रिनावपि ॥ महत्तत्र
सहेन्द्रेण विश्वदेवास्तथैव च । बभूवुषैककृपाणि यत्तगन्धर्वैरक्षसाम् ॥
प्रादुरास्तां तथा दांभ्यां सङ्घर्षवधनक्षयौ । दक्षिणेनाङ्गुली धन्वी
हन्ती रामश्च सव्यतः ॥ भीमो बुधितिरश्चैव माद्रीपुत्री च द्रुमतः ।
अश्वका हृष्यश्चैव प्रद्युम्नप्रमुखास्ततः ॥ अथैव बभूवुः कृष्णस्य ससुद्यत-
महायुधाः । यङ्गुचक्रगदाशक्तिशार्ङ्गलाङ्गलनन्दकाः ॥ अदृश्यन्तांश्च-
तान्यत्र सर्वप्रहरणानि च । नानाबाहुषु कृष्णस्य दीप्यानि तानि
सर्वशः ॥ नेत्राभ्यां नसतश्चैव श्रोत्राभ्याञ्च समन्ततः । प्रादुरासन्
महारोद्राः सधूमाः पावकार्षिणः ॥ रोमकूपेषु च तथा सूर्यस्त्रैव मरी-
चयः । तं दृष्ट्वा धारमात्मानं केशवस्य महात्मनः ॥ न्यमीलयन्त
नेत्राणि राजानस्सस्तचेतसः । ऋते द्रोणञ्च भीमञ्च विदुरञ्च महा-
मतिम् ॥” (उ, प, १२० अ, २—१४ श्लो) इति ।

वदिकपुरुषसूक्तानुसारतः साधनं योगिषु तादृशीं प्रतिपत्तिमधात् ।
तामेव—योगप्रभावत इति प्राञ्चः, इच्छाशक्तेः क्रियया तादृक्प्रबला-
काङ्क्षाहोपनेन चेति नव्याः,—तत्प्रभावाधीनेषु प्रतिफलितवन्तस्ते । न
केवलं विश्वमूर्तिं, स्वेच्छानुसारतोऽन्यामपि प्रतिपत्तिमुदभावयन्ते,
यथा व्यासो मृतपुत्रादीनदर्शयद्वाभ्यासीं कुन्तीं सुभद्रां द्रौपदीञ्चान्यांश्च ।
स तदा तत्रोपस्थितानाञ्च—“यश्च वै हृदि सर्वेषां दुःखमेतच्चिरं
स्थितम् । तदस्य व्यपनेष्यामि परलोककृतादृयात् ॥ सर्वं भवन्तो
गच्छन्तु नदीं भागीरथीं प्रति । तत्र द्रव्यय तान् सर्वान् ये हतास्मिन्
रणाजरे ॥” (आ, वा, प, ३१ अ, १८—१९ श्लो) इति । सर्वेषु
निशायां व्यासमुपागच्छन्तु,—“ततो व्यासो महातजाः पुण्यं भागीरथी-
जनम् । अथगाञ्च लुहावाच सर्वान् लोकान् महासुनिः ॥ पाण्ड-
वानाञ्च ये योधाः कौरवाणाञ्च सर्वशः । राजानश्च महाभागा नाना-
देशनिवासिनः ॥ ततः स तुमुक्तः बन्दी जलान्ते जनमेजय । प्रादु-

रासीदयथा पूर्वं कुरुपाण्डवसेनयोः ॥ ततस्ते पार्थिवाः सर्वे भौ-
 द्रोणपुरीगमाः । ससेन्याः सलिलात् तस्मात् संसृज्युः सहस्रशः
 विराट्कुरुपदौ चैव सप्तपुत्री ससेनिकी । द्वीपदेशाश्च सौमद्रो राजस-
 घटोक्तचः ॥ कर्णदुर्योधनौ चैव शकुनिश्च महारथः । दुःशासनादय-
 र्बैव धार्तराष्ट्रा महाबलाः ॥ जारासन्धिर्भगदत्तो जलसन्धश्च पीत्येवान्
 भूरिश्चक्राः शनः शल्यो हवसेनश्च सानुजः ॥ लक्ष्मणो राजपुत्रश्च धृष्ट-
 द्युम्नश्च चाकनः । शिखण्डिपुत्राः सर्वे च धृष्टकेतुश्च सानुजः ॥
 चक्रवर्ती हवकश्चैव राजसखाप्यलायुधः । वाहकः सोमदत्तश्च वेकि-
 तानश्च पार्थिवः ॥ एतं चान्ये च बहवो बहुत्याद्ये न कौर्त्तिताः ।
 सर्वे भासुरदेहास्ते समुत्तस्युर्जलात्ततः ॥ यस्य वीरस्य यो वेशो यो
 ध्वजो यश्च वाहनम् । तेन तेन व्यदृश्यन्त समुपेता नराधिपाः ॥
 दिव्यास्वरधराः सर्वे सर्वे भ्राजिष्णुकुण्डलाः । निर्वेरा निरहङ्कारा
 विगतक्रोधमत्सराः ॥ गात्रैर्वैरुपगीयन्तस्तूयमानाश्च बन्दिभिः । दिव्य-
 मास्त्रास्वरधरा वृतास्त्रापरसां गणैः ॥ धृतराष्ट्रस्य च तदा दिव्यं
 चक्रवर्त्तराधिप । मुनिः सत्यवतीपुत्रः प्रीतः प्रादात् तपोबलात् ॥
 दिव्यज्ञानबलीपेता गात्रारी च यशस्विनी । ददर्श पुत्रांस्तान् सर्वान्
 ये चान्येऽपि मृधे हताः ॥” (भा, वा, प, ३२८, ४—१८श्लो०)
 इति ।

किं वा तत्त्वं विश्वमूर्तिस्तदत्र विवेच्यम् । जगदिदं भगवत्
 रूपमिति प्राचां मिहान्तो न पुनः संहितोपनिषदिरुहः । वैष्णो-
 हार्त्सना नेमं मिहान्तमनुसृतवन्तः, अथापि सर्वथास्वीकारमप्यस्यास-
 न्भवं पश्यन्तः “एतावानस्य महिमातो ज्यायांश्च पूरुषः । पादोऽस्य
 विश्वा भूतानि त्रिपादस्यानृतं दिवि ॥” (ऋक्, १०८, ८०, ८०, ८०,
 ३८८), “तस्माद्दिवाऽजायत विराजो अग्नि पूरुषः । स जातो अत्य-
 रिच्यत पञ्चाङ्गुलिमयो पुरः ॥” (५८८) इति पुरुषसूक्तानुसारत-
 स्तेषामाराध्या देवः परमपुरुषोऽवतारी ; महतः स्त्रष्टायावतारस्तस्यांश्च
 इति निर्णयं सच्चिदानन्दस्वरूपरूपोऽयमिति निश्चित्य केशादयः सर्वे-

ऽवयवाः सच्चिदानन्दोपादाना न तु मायिका इति ध्यायन्त । केशा-
दयो जगदुपादानव्यतिरिक्ता न भवन्तीति “तस्मात्तस्मिन् विश्वस्य स्वीकृत-
तया सूक्ष्मतया च नित्यं भगवद्रूपत्वमख्येव” इत्याद्यासु तेषामुक्तिषु
तैरपि स्वीकृतम् । “विष्टभ्याहमिदं कृतस्त्वमेकांशिन स्थितो जगत्”
(१०।४२) इति विश्वस्य भगवत्स्वन्तर्यामिणि स्थितिः, स तु तस्मिन्
स्थित्वा तदतीत इति विश्वरूपस्य स्वान्तर्भूतविश्वस्य “वासुदेवः सर्वम्”
(७।१८) इत्याचार्य्यं प्रकाशमानस्वान्तर्यामिणः सर्वान्तर्भावकत्वं स्वप्न-
तिपत्यनुमारनोऽनुभूतमर्जुनेन । “पादोऽस्य विश्वा भूतानि” इत्या-
दित्यादीन् सर्वान् स तस्मिन्नपश्यत् । अनुक्रमणिकापर्वणि विश्वरूप-
दर्शनमेवमुपनिबध्नुम् — “यदाशौचं कश्मलेनाभिपक्वे रक्षीपस्ये सोदमान-
ऽर्जुने वै । कृष्णं लोकान् दर्शयानं शरीरे तदा नाशसे विजयाय
सञ्जय ॥” (भा, प, १५, १७८श्लो) इति । नात्र तत्त्वोपदेशदानस्यो-
क्तेर्योऽस्त्यतः केवलं विश्वरूपमदर्शयन्नेवाऽर्जुनस्य मोहमपनीतवानाचार्य्य
इति संशयस्त्वाकिञ्चित्कारः । विश्वरूपदर्शनमात्रस्यांशे खोऽर्जुनस्य सौ-
भाग्यातिशयप्रदर्शनाय, यतोऽन्यथा पठ्यसंशयाध्याये मौतिना नाशेत
— “यतः परं विचित्रार्थं भोक्षपर्व्यं प्रचक्षते । जम्बूखण्डविनिर्माणं
यचोक्तं सञ्जयेन च ॥ यत्र यौधिष्ठिरं सेन्यं विषादमगमत्परम् । यत्र
युद्धमभूद्धोरं दशाहानि सुदारुणम् ॥ कश्मलं यत्र पार्थस्य वासुदेवी
महामतिः । मोहजं नाशयामास हेतुभिर्मौलदर्शभिः ॥” (भा, प,
२५, २५३—२५६श्लो) इति ।

हे भारत, आदित्यान् हादश, वसून्ष्टौ, रुद्रानेकादश, अश्विनौ
द्वौ, मरुतः सप्तसप्तगणान् पश्य, तथा षट्ष्टपूर्वाणि बह्वान् आर्य्याणि
रूपाणि पश्य । हे गुडाकेश, इह अस्मिन् मम देहे अथ एकस्यं सच-
राचरं कृतञ्जं जगत्, यच्च अन्यत् द्रष्टुमिच्छसि, पश्य । अनेनैव स्वच-
क्षुषा मामन्तर्यामिणं सर्वान्तर्भावकत्वेन न तु द्रष्टुं शक्यसे, ते तुभ्यं
दिव्यं चक्षुः स्वप्रभादसंक्रमणेनाद्भूतं ददामि, मे मम ऐश्वर्यं योगमध-
ष्टनवष्टनवमर्थं पश्य । ५—८ ।

सकल उपाय—

एवमुक्त्वा ततो राजन् महायोगेश्वरो हरिः ।

दर्शयामास पार्थाय परमं रूपमैश्वरम् ॥८॥

अनेकवक्त्रनयनमनेकाहुतदर्शनम् ।

अनेकदिव्याभरणं दिव्यानेकाद्यातायुधम् ॥९॥

दिव्यमाल्याम्बरधरं दिव्यगन्धानुलेपनम् ।

सर्वस्यैश्वर्यमयं देवमनन्तं विश्वतोमुखम् ॥१०॥

दिशि सूर्यसहस्रस्य भवेद्युगपदुत्थिता ।

यदि भाः सदृशी मा स्याद्भासतस्य महात्मनः ॥११॥

तवैकस्य जगत् कृत्स्नं प्रविभक्तमनेकधा ।

अपश्यद्देवदेवस्य शरीरे पाण्डवस्तदा ॥१२॥

किञ्चूतं रूपं स दर्शितवान् तदाह मञ्जयः षड्भिः । हे राजन् धृतराष्ट्र, महायोगेश्वरो हरिः एवमुक्त्वा ततः पार्थाय परमैश्वरं रूपं दर्शयामास । किञ्चूतम्—“सहस्रशीर्षा पुरुषः सहस्राक्षः सहस्रपात्” (ऋक्सं, १०म, ८०सू, १ऋक्) इत्युक्तप्रकारेण अनेकवक्त्रनयनम्, अनेकशब्दोऽनन्तवाचीति श्रीमन्भाष्यः, अनेकानि वक्त्रानि नयनानि यस्मिंस्तत्, अनेकाहुतदर्शनम् अनेकानि अहुतानि दर्शनानि यस्मिंस्तत्, अनेकदिव्याभरणम् अनेकानि दिव्यानि अप्राकृतानि आभरणानि यस्मिंस्तत्, दिव्यानेकीयातायुधम् दिव्यानि अप्राकृतानि अनेकानि उद्यातानि आयुधानि यस्मिंस्तत्, दिव्यमाल्याम्बरधरं दिव्यानि अप्राकृतानि माष्यानि अम्बराणि च धारयतीति तत्, दिव्यगन्धानुलेपनं दिव्योऽप्राकृतो गन्धो यस्य तदनुलेपनं यस्य तत्, सर्वस्यैश्वर्यमयम् अनेकाहुतपञ्चुरम्, देवं द्योतनात्मकम्, अनन्तम् अविच्छिन्नम्, विश्वतोमुखं विज्ञातः सर्वतः सुखानि यस्मिंस्तद्रूपमिति पूर्वोक्तान्वयः । ८—११ ।

यदा परमात्मनान्तर्भावितं विश्वमेवमन्तश्चक्षुषः प्रत्यक्षं भवति॥

ततः स विस्मयाविष्टो हृष्टरोमा धनञ्जयः ।

प्रणम्य शिरसा देवं कृताञ्जलिरभाषत ॥१४॥

अथ मन्त्रः—

पश्यामि देवांस्तथ देव देहे

सर्व्यांस्तथा भूतविशेषमङ्गान् ।

ब्रह्माण्मीशं कमलासनस्य-

सृष्टींश्च सर्वानुरगांश्च दिव्यान् ॥१५॥

तदा सर्वो दिशः प्रमत्ता अपूर्वदीत्या समावृताः प्रतिभान्तीति निश्चि-
न्माधकान्भूतिः सञ्चयेन विव्रियते दिधीति । दिवि अन्तरिक्षे यदि
युगपत् सूर्यसहस्रस्य भा उल्लिता भवेत् तदा सा भास्तस्य महाकनो
विश्वमूर्त्तिर्भासः सदृशी स्यात् । सहस्रशब्दोऽनन्तवाचीति श्रीमन्माध्वः ।
तत्र तस्मिन् देवदेवस्य शरीरे एकस्थम् एकस्मिन् स्थितं कृत्स्नं जगत्
अनेकधा विभक्तं पाण्डयस्तदापश्यत् दृष्टवान् । ततस्तदनन्तरं तं
दृष्ट्वा विस्मयाविष्टः विस्मयरसेनाद्भुतः हृष्टरोमां पुनर्कृतो धनञ्जयो-
ऽर्जुनो देवं शिरसा प्रणम्य भक्त्यतिशयेन नमस्कृत्य कृताञ्जलिः सम्पुटी
कृतकरः सन् अभाषत उक्तवान् । १२ १४ ।

किन्तु दिश्वरूपं यदहं पश्यामीत्याकाङ्क्षुनः । हे देव, तव देहे
देवान् तथा सर्वान् भूतविशेषमङ्गान् भूतविशेषाणां स्थिरचराणां
नानासंस्थानविशेषाणां सङ्गाः समूहास्तान्, कमलासनस्यम् ईशं प्रजानां
स्वामिनं ब्रह्माणम्, तदन्तर्यामिण्मीशं गर्भोदकशयमिति श्रीमद्ब्रह्म-
देवः, ऋषींश्च सर्वान्, दिव्यान् दिवि भवान् उरगांश्च । दिवि भवाः
सर्पाः, यथा तैत्तिरीयब्राह्मणे—“इदं सर्पेभ्यो हविरसु जुष्टम् आश्रेया
येषामनुयान्ति चेतः । येऽन्तरिक्षं पृथिवीं क्षियन्ति ते नः सर्पांसो
हवभागमिष्टाः ॥ ये रोजने सूर्यस्यापि सर्पाः ये दिवं देवीमनुसङ्ग-
यन्ति । येषामाश्रेया अनुयन्ति कामं तेभ्यः सर्पेभ्यो मधुमञ्जुहोमि ॥”
(११।१।५।६) ‘आश्रेया आश्रेयाः—नक्षत्रदेहाः’ इति सायनः । १५ ।

अनेकबाह्वदरवक्त्रनेत्रं

पश्यामि त्वां सर्व्वतोऽनन्तरूप ।

नान्तं न मध्यं न पुनस्तवादिं

पश्यामि विश्वेश्वर विश्वरूप ॥१६॥

किरीटिनं गटिनं चक्रिणञ्च

तेजोराशिं सर्व्वतो दीप्तिमन्तम् ।

पश्यामि त्वां दुर्निरीक्ष्यं समन्ता-

दीप्तानलार्कद्युतिमप्रमेयम् ॥१७॥

अनेकेति । हे अनन्तरूप, अनेकबाह्वदरवक्त्रनेत्रम् अनेके बाह्व
उदराणि वक्त्राणि नेत्राणि यस्य तव त्वाम्—अनेकशब्दोऽनन्तवाचीति
श्रीमन्माध्वः—सर्व्वतः पश्यामि, हे विश्वेश्वर, विश्वरूप—विश्वशब्दाद्य-
नन्तवाचीति श्रीमन्माध्वः—न अन्तं न मध्यं न पुनस्तव आदिं

(१६) पश्यामि । १६ ।

किरीटिनमिति । किरीटिनं शिरोभूषणयुक्तं, गटिनं गटायुक्तम्,
चक्रिणं चक्रयुक्तं, तेजोराशिं तेजःपुञ्जं, सर्व्वतो दीप्तिमन्तं, दुर्निरीक्ष्यं
दुःखेन निरीक्ष्यस्त्वां, समन्तात् सर्व्वत्र दीप्तानलार्कद्युतिं दीप्तयोरनला-
र्कयोः द्युतिरिव द्युतिर्यस्य तव त्वाम्, अप्रमेयमपरिच्छेद्यं प्रमातृमशक्यं
त्वां पश्यामि । किमिदं किरीटादिकं प्रदर्शितं तद्भाषयतवचनेन
प्राक् । यतीन्द्रमतदीपिकायान्तं दृश्यते—“भगवतोऽप्राकृतदिव्यमङ्गल-
विग्रहस्तु अस्तभूषणाध्यायोक्तमर्ज्जुनाययः । तद्यथा—पुरुषस्य कौस्तु-
भाकारत्वं प्रकृतेः, श्रीवत्सरूपत्वं महतो, गदारूपत्वं सात्त्विकाहङ्कारस्य,
शङ्करूपत्वं तामसाहङ्कारस्य, शार्ङ्गत्वं ज्ञानस्य, खड्गरूपत्वमज्ञानस्य,
तदावरकत्वं मनसश्चक्रत्वं, ज्ञानन्दियाणां शररूपत्वं, सूक्ष्मस्थूलभूतानां
बनमान्दात्वम्” इति । १७ ।

त्वमक्षरं परमं वेदितव्यं

त्वमस्य विश्वस्य परं निधानम् ।

त्वमव्ययः शाश्वतधर्मगोप्ता

सनातनस्त्वं पुरुषो मतो मे ॥१८॥

अनादिमध्यान्तमनन्तवीर्य-

मनन्तबाहुं शशिसूर्यनेत्रम् ।

पश्यामि त्वां दीप्तहुताशवक्त्रं

स्वतेजसां विश्वमिदं तपन्तम् ॥१९॥

त्वमिति । त्वमक्षरं परमं परं ब्रह्म वेदितव्यं ज्ञातव्यं मुमुक्षुभिः, त्वमस्य विश्वस्य परं निधानमाश्रयः, त्वमव्ययः रूपान्तरविरहितः, शाश्वतधर्मगोप्ता शाश्वतस्य नित्यस्य धर्मस्य गोप्ता पालयिता, त्वं सनातनः चिरस्तनः पुरुषो मे मम मतः अभिप्रतः । १८ ।

अनादीति । अनादिमध्यान्तम् आदिमध्यान्तरहितम्, अनन्तवीर्यम्—‘वीर्यशब्दः प्रदर्शनार्थः—अनवधिकातिशयज्ञानबलैश्वर्यशक्तितेजसां निधानम्’ इति श्रीमद्रामानुजः, अनन्तबाहुम्—‘सोऽपि प्रदर्शनार्थः—अनन्तबाहूदरवक्त्रादिकम्’ इति श्रीमद्रामानुजः, शशिसूर्यनेत्रम् चन्द्रादित्यनयनम्, ‘शशिवत् सूर्यवच्च प्रसादप्रतापयुक्तसर्व्वनेत्रम् देवादीननुकूलान्नमस्कारादिकुर्वाणान् प्रति प्रसादः, तद्विपरीतानसुरराक्षमादीन् प्रति प्रतापः’ इति श्रीमद्रामानुजः, दीप्तहुताशवक्त्रम्—‘प्रदीप्तकालानलवत् संहारानुगुणवक्त्रम्’ इति श्रीमद्रामानुजः, स्वतेजसा इदं विश्वं तपन्तं सन्तापयन्तम्—‘स्वतेजसा चैतन्यज्योतिषा इदं विश्वं विश्वरूपं तपन्तं प्रकाशयन्तम् ; अनादित्वादिसर्व्वविशेषणविशिष्टं विश्वमपि कर्म्मभूतं तापयन्तं त्वां परं ज्योतीरूपं पश्यामि जानामि ; चित्रपटस्थानीयं विश्वरूपं मकलकारकात्मधीवामनोपेतं

दावापृथिव्योरिदमन्तरं हि
 व्याप्तं त्वयैकेन दिशश्च सर्व्वः ।
 दृष्टाद्भुतं रूपमिदं तवोयं
 लोकत्रयं प्रव्यथितं महात्मन् ॥२०॥
 अमी हि त्वां सुरमङ्गा विगन्ति
 केचिद्धीताः प्राञ्जलयो गृणन्ति ।
 स्वस्तीत्युक्त्वा मिदमहर्षिमङ्गा
 वीक्षन्ते त्वां स्तुतिभिः पुष्कलाभिः ॥२१॥
 रुद्रादित्या वसवो ये च साध्या
 विश्वेऽश्विनौ मरुतश्चोष्णपाश्च ।
 गन्धर्व्वयक्षासुरमिदमङ्गा
 वीक्षन्ते त्वां विस्मिताश्च सर्व्वे ॥२२॥

येन ज्योतिषा प्रकाशतं तदेव त्वमसीति जानामीति भावः इति श्रीम-
 श्रीलकण्ठः । १६ ।

द्यावेति । द्युगण्डः पृथिवीशब्दोपरितनानामयः स्थानाश्च लोकानां
 द्योतनार्थी । दावापृथिव्योरिदमन्तरमन्तरीक्षम् एकैकं हि त्वया व्याप्तम्,
 सर्व्वं दिशश्च त्वया व्याप्ताः । हे महात्मन्, तव इदमद्भुतं विस्मापकम्
 उयं कूरं भीषणं रूपं दृष्ट्वा लोकत्रयं प्रव्यथितं वस्तम् । २० ।

अमीति । अमी हि सुरमङ्गा देवसङ्गा भोताः मन्तः त्वां
 विगन्ति प्रावगन्ति, केचित् पुनः प्राञ्जलयः कृतमम्पुटकराः त्वां गृणन्ति
 स्तुवन्ति । स्वस्तीति उक्त्वा महर्षिमिदमङ्गाः महर्षीणां मिदानाश्च सङ्गाः
 पुष्कलाभिः पूर्णाभिः स्तुतिभिः त्वां वीक्षन्ते । २१ ।

रुद्रेति । रुद्रादित्या रुद्राद्यादित्याश्च वसवश्च ये च साध्यास्तक्षाम-
 देवाः विश्वे विश्वेदेवाः अश्विनौ मरुतश्च उष्णपाः पितरश्च गन्धर्व्वयक्षा-

रूपं महत् ते बहुवक्त्रनेत्रं
 महाबाहो बहुबाहूरुपादम् ।
 बहूदरं बहुदंष्ट्राकरालं
 दृष्ट्वा लोकाः प्रव्यथितास्तथाहम् ॥२३॥
 नभःस्पृशं दीप्तमनेकवर्णं
 व्यात्ताननं दीप्तविशालनेत्रम् ।
 दृष्ट्वा हि त्वां प्रव्यथितान्तरात्मा
 धृतिं न विन्दामि शमञ्च विष्णो ॥२४॥
 दंष्ट्राकरालानि च ते मुखानि
 दृष्ट्वैव कालानलसन्निभानि ।
 दिशो न जाने न लभे च शर्म
 प्रसीद देवेश जगन्निवास ॥२५॥

सुरमिहमहा गन्धर्व्याश्च यक्षाश्च असुराश्च मिहाश्च तेषां सङ्घाः सर्व्वे
 विस्मिताः विस्मयापन्ना एव त्वां वीक्षन्ते । २२ ।

रूपमिति । हे महाबाहो, बहुवक्त्रनेत्रं बहुबाहूरुपादं बहूदरं
 बहुदंष्ट्राकरालं बह्वीभिर्दंष्ट्राभिः करालं भीषणम्, ते तव महत् रूपं
 दृष्ट्वा लोकाः प्रव्यथिताः वस्ताः, तथा अहं प्रव्यथितः वस्तः । २३ ।

नभःस्पृशमिति । हे विष्णो सर्व्वव्यापिन्, नभःस्पृशमाकाशव्यापिन्
 दीप्तं प्रज्वलितम्, अनेकवर्णं विविधवर्णं व्यात्ताननं विहृतमुखं दीप्त-
 विशालनेत्रं प्रज्वलितवृहन्नयनं त्वां दृष्ट्वा प्रव्यथितान्तरात्माऽतीवभीत-
 मनाः धृतिं धैर्य्यं शमं शान्तिञ्च न विन्दामि न लभे । २४ ।

दंष्ट्रेति । दंष्ट्राकरालानि दंष्ट्राभिर्भीषणानि कालानलसन्निभानि
 प्रलयकालाग्निसदृशानि ते तव मुखानि दृष्ट्वैव दिशः पूर्वादिविवेकेन
 न जाने, न च शर्म सुखं लभे । अतः हे देवेश, हे जगन्निवास, प्रसीद
 प्रसन्नो भव । २५ ।

अमी च त्वां धृतराष्ट्रस्य पुत्राः
 सर्व्वे सहैवावनिपालसङ्घैः ।
 भीष्मो द्रोणः सूतपुत्रस्तथासौ
 सहास्रदीयैरपि योधमुख्यैः ॥२६॥
 वक्त्राणि ते त्वरमाणा विशन्ति
 दंष्ट्राकरालानि भयानकानि ।
 केचिद्विलग्ना दशनान्तरेषु
 मंदृश्यन्ते चूर्णितेऋत्तमाङ्गैः ॥२७॥
 यथा नदीनां बहवोऽम्बुवेगाः
 समुद्रमेवाभिमुखा द्रवन्ति ।
 तथा तवामी नरलोकवीरा
 विशन्ति वक्त्राण्यभितो ज्वलन्ति ॥२८॥

अमी चेति । अमी च धृतराष्ट्रस्य पुत्राः सर्व्वे अवनिपालसङ्घैः
 सहैव त्वां विशन्तीत्येणान्वयः । तथा अमी भीष्मः द्रोणः सूतपुत्रः
 कर्णः अस्मदीयैरपि योधमुख्यैः दृष्टद्युम्नादिभिः सह त्वां विशन्तीति
 समन्वयः । २६ ।

वक्त्राणांति । एते सर्व्वे त्वरमाणा धावमानाः ते तव दंष्ट्राकरालानि
 भयानकानि वक्त्राणि विशन्ति । केचित् चूर्णितैः उत्तमाङ्गैः शिरोभिः
 दशनान्तरेषु विलग्नाः मंदृश्यन्ते । २७ ।

यथेति । यथा नदीनां बहवोऽम्बुवेगाः वारिप्रवाहाः अभिमुखाः
 समुद्राभिमुखाः सन्तः समुद्रमेव द्रवन्ति द्रुतवेगेन प्रविशन्ति, तथा अमी
 नरलोकवीरा अभितो ज्वलन्ति सर्व्वतः प्रदीप्यमानानि तव वक्त्राणि
 विशन्ति । २८ ।

यथा प्रदीप्तं ज्वलनं पतङ्गा
विशन्ति नाशाय समृद्धवेगाः ।
तथैव नाशाय विशन्ति लोका-
स्तवापि वज्राणि समृद्धवेगाः ॥२८॥
लेलिह्यसे यसमानः समन्ता-
ल्लोकान् समग्रान् वदनैर्ज्वलद्भिः ।
तेजोभिरापूर्य्य जगत् समग्रं
भासस्तयोद्याः प्रतपन्ति विष्णो ॥३०॥
आख्याहि मे को भवानुग्ररूपो
नमोऽस्तु ते देववर प्रसीद ।
विज्ञातुमिच्छामि भवन्तमाद्यं
न हि प्रजानामि तव प्रवृत्तिम् ॥३१॥

यथेति । यथा पतङ्गाः शलभाः समृद्धवेगा अतीव त्वरमाणा
नाशाय आत्मविनाशाय प्रदीप्तं दीप्यमानं ज्वलनमग्निं विशन्ति, तथैव
लोकाः समृद्धवेगाः स्वयमेव त्वरमाणाः नाशाय आत्मविनाशाय तवापि
वज्राणि विशन्ति । २८ ।

लेलिह्यसे इति । समग्रान् लोकान् यसमानस्त्वं ज्वलद्भिर्दीप्यमा-
नैर्वदनैः समन्तात् सर्व्वतः लेलिह्यसे आस्वादयसि अतिशयेन भक्षयसि
पुनः पुनः लेहि । हे विष्णो, समग्रं जगत् तेजोभिरापूर्य्य तव उग्रा-
स्तीव्राः भासो दीप्तयः प्रतपन्ति सन्तापयन्ति । ३० ।

आख्याहीति । उग्ररूपो भीषणमूर्त्तिः भवान् कः, मे मज्जाम्
आख्याहि कथय । हे देववर, ते तुभ्यं नमः अस्तु । प्रसीद प्रसन्नी
भव । आद्यं सर्व्वकारणं भवन्तं विज्ञातुं विशेषेण ज्ञातुमिच्छामि, तव
प्रवृत्तिं चेष्टां न प्रजानामि । ३१ ।

श्रीभगवानुवाच—

कालोऽस्मि लोकक्षयकृत् प्रवृद्धो
 लोकान् समालुक्तुमिह प्रवृत्तः ।
 ऋतेऽपि त्वां न भविष्यन्ति सर्वं
 येऽवस्थिताः प्रत्यनीकेषु योधाः ॥३२॥
 तस्मान् त्वमुत्तिष्ठ यशो लभस्व
 जित्वा शत्रून् भुङ्क्ष्व राज्यं समृद्धम् ।
 मरैवैते निहताः पूर्वमेव
 निमित्तमात्रं भव सव्यसाचिन् ॥३३॥
 द्रोणञ्च भीष्मञ्च जयद्रथञ्च
 कर्णं तथान्यानपि योधवौरवान् ।
 मया हतांस्तं जहि मा वाशिष्ठा
 युध्यस्व जीतामि रणे सपत्नान् ॥३४॥

की भवानिति प्रश्नस्यात्तरमाह कालोऽस्मीति । लोकक्षयकृत्
 प्रवृद्धो महान् कालोऽस्मि । लोकान् समालुक्तुं संहर्तुम् इह प्रवृत्तः,
 प्रत्यनीकेषु प्रतिपक्षभूतैष्वनीकेषु सैन्येषु ये सर्वे योधाः योद्धारः भीष्म-
 द्रोणकर्णप्रभृतयोऽवस्थिताः त्वामृते त्वां विना अपि न भविष्यन्ति न
 जीविष्यन्ति । ३२ ।

मया हतानेव त्वं हनिष्यसीति मा शङ्किषा इत्याह तस्मादिति ।
 तस्मात् त्वमुत्तिष्ठ, शत्रून् जित्वा यशो लभस्व, समृद्धं राज्यं भुङ्क्ष्व । मया
 कालरूपेणैव एते पूर्वमेव हताः, हे सव्यसाचिन्, त्वं निमित्तमात्रं
 भव । ३३ ।

येषां जयेऽर्जुनस्याशङ्कामीत् हतांस्तान् हन्तुं न तस्य कीऽपि
 प्रयासः स्यादित्याह द्रोणञ्चेति । द्रोणञ्च भीष्मञ्च जयद्रथञ्च कर्णं तथा-

सप्तमः उवाच —

एतच्छ्रुत्वा वचनं केशवस्य
कृताञ्जलिर्विप्रमानः किरोटी ।
नमस्कृत्वा भूय एवाह कृष्णं
सगद्गदं भीतभीतः प्रणम्य ॥३५॥

अष्टमः उवाच —

स्यान् हृषीकेश तव प्रकीर्त्या
जगत् प्रहृष्यत्यनुरज्यते च ।

न्यायपि योधधीरान् संयासकृगलान् भूरियवः प्रभृतीन् मया हतानि त्वं
जहि घानय, मा व्यथिता मा शङ्कताः, युध्यस्व युद्धं कुरु, रणे मपह्वान्
शत्रून् जेतुमि जयसि । मयान्तर्यामिणा कालात्मना हतान् जही-
त्युक्तिः परमात्मना वधादिप्रवृत्तिः सूचयति, अतस्तस्मिन् मानववह्नैवम्य-
जेष्वप्यदिदोषः पत्तिरिति विप्रतिपत्तिर्व्यर्थवादमुत्थापयति । जम्भ भग-
वदिच्छाप्रेरितमिति पाटे चैव कोऽपि दोषः, सत्यावपि तथैव, तस्यापि
रूपान्तरं जम्भरूपत्वात् । यद्येवं सा भगवति दोषशून्या कथं नास्म-
दादिभिः साधनं वधकर्म भवति नाधर्मायास्माकम् । न वयं
जीवनदातारः, सत्यञ्च नवीनतरजीवनं परिणमयितुं समर्थाः । अतो-
ऽस्माकं भगवता नात्र मायम् । अर्जुनस्य वधकर्मेणि प्रवृत्तिः चास्म-
धर्मत्वादधर्महतानां हननाच्च नाधर्मायेत्याचार्यस्याभिप्रायः । ३४ ।

आचार्यस्य वचनमिदं श्रुत्वा किमकरोदञ्जु नस्तदोह मञ्जय एत-
दिति । केशवस्य श्रीकृष्णस्य एतत् वचनं श्रुत्वा किरोटी पार्थः विप्र-
मानः कम्पितकलिवरः कृताञ्जलिः नमस्कृत्वा नमस्कृत्य भीतभीतः
अतिभयाकुलः सन् प्रणम्य भूयः पुनरपि कृष्णं भयहर्षादिवशादवकृ-
क्ष्णत्वेन सगद्गदम् आह । ३५ ।

एकादशभिरर्जुनैः स्यात्तिः स्थान इति । हे हृषीकेश सर्ववीर्य-
प्रवर्तक अन्तर्यामिन्, तव प्रकीर्त्या माहात्म्यकीर्तनेन जगत्प्रहृष्यति

रक्षांसि भीतानि दिशो द्रवन्ति

सर्वे नमस्यन्ति च सिद्धसङ्गाः ॥ ३६ ॥

कस्माच्च ते न नमेरन्महात्मन्

गरीयसे ब्रह्मणोऽप्यादिकर्त्तुः ।

अनन्त देवेश जगन्निवास

त्वमक्षरं सदसत्तत्परं यत् ॥ ३७ ॥

त्वमादिदेवः पुरुषः पुगण-

स्त्वमस्य विश्वस्य परं निधानम् ।

प्रकर्षेण इधं प्राप्नोति, अनुरज्यते च अनुरागञ्जीपेति यत् तत् स्यात् युक्तम् । सर्वे पुनरात्मप्रातिपक्षानुसारतो मीताः प्रीतियुक्ता वा भवन्तीत्याह—रक्षांसि भीतानि भयाविष्टानि दिशः द्रवन्ति पलायन्ति, सर्वे सिद्धसङ्गा नमस्यन्ति नमस्कुर्वन्ति च । एतदपि स्थाने इति । ३६ ।

ते सिद्धा नमस्कुर्वन्तीति न चित्रं तदाह कस्मादिति । हे महात्मन्, हे अनन्त, हे देवेश, हे जगन्निवास, ब्रह्मणो हिरण्यगर्भस्यापि आदिकर्त्तुः 'पञ्चमहाभूतसृष्टिद्वारा ब्रह्माणं सृजत' इति श्रीमन्नोल्लेखः, अतः गरीयसे गुरुतराय ते तुभ्यं कस्माच्च न नमेरन् न नमस्कृत्यः, यत् सत् कार्यं यत् असत् कारणम्, यत् तत्परं का कारणावस्थातीतं तत् त्वमक्षरं ब्रह्म, त्वमेव सर्वरूप इत्यर्थः । अत्र श्रीमद्भगवानुजः—“न चरतीत्यक्षरं जीवात्मतत्त्वम्.....जीवात्मवस्तु सदसच्च त्वमेव—सदसच्छब्दनिर्दिष्टं कार्यकारणभावेनावस्थितं प्रकृतितत्त्वं, नामरूपविभागवत्तया कार्यावस्थं सच्छब्दनिर्दिष्टं, तदनर्हतयः कारणावस्थमसच्छब्दनिर्दिष्टं, तत्परं यत्—तस्मात्प्रकृतः प्रकृतिसम्बन्धिनश्च जीवात्मनः परमन्यत् सुक्तात्मतत्त्वं यत् तदपि त्वमेव ।” इति । ३७ ।

त्वमिति । त्वमादिदेवः जगतः स्रष्टृत्वात्, पुरुषः पुरि शयनात्

वेत्तासि वेद्यञ्च परञ्च धाम
 त्वया ततं विश्वमनन्तरूप ॥३८॥
 वायुर्यमोऽग्निर्वरुणः शशाङ्कः
 प्रजापतिस्तं प्रपितामहञ्च ।
 नमो नमस्तेऽस्तु सहस्रकृत्वः
 पुनश्च भूयोऽपि नमो नमस्ते ॥३९॥
 नमः पुरस्तादथ पृष्ठतस्ते
 नमोऽस्तु ते सर्व्वत एव सर्व्व ।
 अनन्तवीर्यामितविक्रमस्त्वं
 सर्व्वं समाप्नोषि ततोऽसि सर्व्वः ॥४०॥

सर्व्वशरीरशायित्वात्, पुराणश्चिरान्तनः शरीरनाशादप्यविनाशित्वात्, त्वमेव अस्य विश्वस्य परं निधानमाश्रयः, वेत्ता वेद्यञ्च परञ्च धाम प्राप्य-स्थानं त्वमेवासि । कथम् ? हे अनन्तरूप, त्वया विश्वं ततं व्याप्तम् । ३८ ।

सर्व्वदेवात्मत्वेन स्तौति वायुरिति । त्वं वायुः, यमः, अग्निः, वरुणः, शशाङ्कः, प्रजापतिः कश्यपादिः, प्रपितामहः पितामहस्य ब्रह्मणः पिता, ते तुभ्यं सहस्रकृत्वः नमो नमोऽस्तु, पुनश्च भूयोऽपि ते तुभ्यं नमो नमः । ३९ ।

“वासुदेवः सर्व्वम्” (७।१८) इत्यत्रोक्तस्य सर्व्वपदस्य सार्थकतां स्मरन् स्तौति नम इति । पुरस्तादग्रभागे ते तुभ्यं नमः, अथ पृष्ठतः ते तुभ्यं नमः, हे सर्व्व सर्व्वत एव ते तुभ्यं नमोऽस्तु ; अनन्तवीर्यामितविक्रमः अनन्तं वीर्य्यं सामर्थ्यं यस्य तथा आसतो विक्रमः पराक्रमो यस्य स त्वं सर्व्वं समाप्नोषि—‘सर्व्वं समस्तं जगत् प्राप्नोषि सम्यगेकेनात्मना व्याप्नोषि अतस्तस्मादसि सर्व्वः त्वया विनाभूतं न किञ्चिदस्तीत्यर्थः’ इति श्रीमच्छङ्करः ; ‘सर्व्वमात्मतया समाप्नोषि ततः सर्व्वोऽसि—यन्सर्व्वं

सखिति मत्वा प्रसभं यदुक्तं

हे कृष्ण हे यादव हे सखि ।

अजानता महिमानं तवेदं

मया प्रमादात् प्रणयेन वापि ॥४१॥

यच्चावहासार्थमसत्कृतोऽसि

विहारशय्यासनभोजनेषु ।

एकोऽथवाप्यच्युत तत्समक्षं

तत् क्षामये त्वामहमपमेयम् ॥४२॥

सर्वं चिदचिद्वस्तुजातमात्मतया समं प्रोषि, अतः सर्वस्य चिदचिद्वस्तु-
जातस्य त्वच्छरीरतया त्वत्प्रकारत्वात् सर्वप्रकारस्त्वमेव सर्वशब्दवाच्यो-
ऽमेत्यर्थः' इति श्रीमद्रामानुजः । 'सर्वं विश्वं' मय्यगन्तव्यं हि स मा-
प्रोषि व्याप्रोषि सुवर्णमिव कनककुण्डलादि स्वकार्यं व्याप्य वर्तते
ततः सर्वस्वरूपोऽसि' इति श्रीमच्छीधरः । 'सर्वं' समं प्रोषि
एकीभावेनासमत्वात् व्याप्रोषि ततो हेतोः सर्वः' इति श्रीमच्छील-
कण्ठः । ४० ।

इदानीं स्वापराधं क्षमापयति मतिरिति । सखा इति मत्वा प्रसभ-
मविनयेन हे कृष्ण, हे यादव, हे सखि इति यदुक्तं तत् तव महिमानं
महत्त्वम्, इदं विश्वरूपम्, इममिति पुल्लिङ्गपाठे इमं विश्वरूपमात्मकं
महिमानम् अजानता मया प्रमादादनवहितचित्ततया प्रणयेन स्नेहेन
वापि उक्तमिति शेषः । ४१ ।

यच्चेति । यच्च अवाहसाथं परिहासाथं विहारशय्यासनभोजनेषु
एको जनान्तरविरहितोऽथवा तत्समक्षं जनसन्निधौ असत्कृतोऽसि
लङ्घितमथ्यादोऽसि, हे अच्युत तादृशमद्वयवहारिणाप्रच्युतस्वभाव, त्वाम-
पमेयमचिन्त्यप्रभावमहं क्षामये क्षमापये । ४२ ।

पितासि लोकस्य चराचरस्य
 त्वमस्य पूज्यश्च गुरुर्गरीयान् ।
 न त्वत्समोऽस्त्यभ्यधिकः कुतोऽन्यो
 लोकत्रयेऽप्यप्रतिमप्रभाव ॥४३॥
 तस्मात्पूज्यस्य प्रणिधाय कायं
 प्रसादये त्वामहमीशमीड्यम् ।
 पितेव पुत्रस्य सखि च सख्यः
 प्रियः प्रियायार्हसि देव सादृष्टम् ॥४४॥
 अदृष्टपूर्वं हृषितोऽग्निं दृष्ट्वा
 भयेन च प्रव्यथितं मनो मे ।
 तदेव मे दर्शय देव रूपं
 प्रसाद देवेश जगन्निवास ॥४५॥

पितेति । हे अप्रतिमप्रभाव, न विद्यते प्रतिसा उपमा यस्य तव
 प्रभावस्य स त्वं चराचरस्य स्थिरचरस्य लोकस्य प्राणिजातस्य त्वं पिता
 जनयितासि । अस्य जगतः पूज्य, गरीयान् गुरुतरः गुरुः स्वामी
 शास्त्रापदेष्टा च अग्नि, लोकत्रयेऽपि त्वत्समो नास्ति, कुतस्ततोऽन्योऽभ्य-
 धिकः—द्वितीयस्य श्वरस्याभावात् यस्य समो नास्ति तस्याधिकः कोऽपि
 स्वादित्यसम्भवमेवेति सरलार्थः । ४३ ।

तस्मादिति । यस्मादेवं तस्मात् प्रणम्य नमस्कृत्य कायं देहं
 प्रणिधाय प्रकर्षण नीचधृत्वा त्वामीशं सत्यमांगं प्रसादये प्रसादं
 कारयामि । पिता यथा पुत्रस्य, सखा यथा सख्यः, प्रियः यथा
 प्रियायाः अपराधं क्षमते, तथा, हे देव सादृष्टं जन्तुमर्हसि । अत्रेव-
 शब्दोक्तः सन्निधायः । ४४ ।

एवं क्षमापयन् स्वामीष्टं प्रार्थयते अदृष्टपूर्वमिति । अदृष्टपूर्वं

किरीटिनं गदिनं चक्रहस्त-
मिच्छामि त्वां द्रष्टुमहं तथैव ।
तनैव रूपेण चतुर्भुजन
सहस्रबाहो भव विश्वमूर्त्ति ॥४६॥

रूपं दृष्ट्वा हृषितोऽस्मि उत्तसितोऽस्मि, तथा करालरूपञ्च दृष्ट्वा मनो मे
भयेन प्रव्यथितम्, अतः हे देव, हे देवेश, हे जगन्निवास, तदेव रूपं
धारणाविषयभूतं मे मन्त्रं दर्शय । ४५ ।

किन्तूदूपां तदाह किरीटिनमिति । हे सहस्रबाहो, हे विश्वमूर्त्ति,
किरीटिनं गदिनं चक्रहस्तं तथैव अहं त्वां द्रष्टुमिच्छामि, अतः तनैव
चतुर्भुजन रूपेण मम धारणाविषयो भव । स्थूलधारणायां विश्वरूपम्,
सूक्ष्मधारणायां चतुर्भुजरूपं यथा भागवते “जितमनो जितश्चासौ
जितमङ्गो जितेन्द्रियः । स्थूले भगवतो रूपे मनः संस्थारयेद्विया ॥
विशिषस्तस्य देहोऽयं स्थविष्ठस्य स्थवीयमासु । यत्रेदं दृश्यते विश्वं
भूतं भव्यं भवच्च सत् ॥ आण्डकोषे शरीरेऽस्मिन् सप्तावरणसंयुते ।
दैराजः पुरुषो योऽसौ भगवान् धारणाययः ॥ पातालमेतस्य हि पाद-
मूलं पठन्ति पार्श्वीप्रपदे रसातलम् । महातलं विश्वसृजः गुल्फी
तलातलं वै पुरुषस्य जङ्घ ॥” (भा, २स्क, १३, २३—२६श्लो) इत्यादि ।
“केचित् स्वदेहान्तर्हृदयावकाशे प्रादेशमात्रं पुरुषं वसन्तम् । चतु-
र्भुजं कञ्जरयाङ्गशङ्खगदाधरं धारणया स्मरन्ति ॥” (भा, २स्क, २३,
८श्लो) इत्यादि । वैष्णवमिहान्तकृता श्रीमता बलदेवेन वेदान्तस्यमन्त्रके
रूपचयं साधितमानन्दस्यसंहितावचनेन—“स्थूलमष्टभुजं प्रोक्तं सूक्ष्म-
सैव चतुर्भुजम् । परन्तु द्विभुजं प्रोक्तं तस्मादतच्चयं यजेत् ॥” इति ।
लोकान्तीतपुरुषे धारणार्थं कल्पितमिदं रूपम्, स तु स्वयं द्विभुज एव ।
अतएव “स्वकं रूपं दर्शयामास भूयः” (११।५०) इत्यत्र श्रीमन्नैलकण्ठ
आह—“स्वकं मानुषं रूपं भूयः पुनर्दर्शयामास, यदर्जुनेन प्रार्थितं
चतुर्भुजं धारणाविषयं तदपि तिरिदधे इत्यर्थः” इति । शङ्खचक्रादि-